
= दोन उतरां 


“ऋणानुबंध' हें मित्र प्रकाशनाचें' पयले पुस्तक. जायत्या जाणांच्या 
तयार जाल्ले हें पुस्तक वाचप्यांमुखार दवरतना म्हाका उपाट 
भोगता. ; 


aq आमी आंतरराष्ट्रीय साक्षरता वर्स मनयतात. त्या निमतान 
आनी गोयांभायर खूब अशो कार्यावळी TAT. म्हजे प्रोफेसर डॉ. 
हांणी धा वर्सापयलीं निरक्षर लोकांक साक्षर करपाचो एक प्रयोग 
केल्लो. त्या प्रयोगाक लागून जायतीं भुरगी, जांच्या तीन पिळम्यांनी 
अक्षरवळख जावंक नाशिल्ली, अशा भुरग्यांखातीर तांणी स्वता तांका 
शिकोवन आनी तेच वांगडा शाळा तयार करून दिली. हें काम करतना 
तांका आयिल्ले अणभव तांणी 'ऋणानुबंध' या पुस्तकांतल्यान 
वाचप्यांमुखार दवरल्यात. 


डॉ. श्री. शं. फडके हे मडगांव हांगा चौगुले कॉलेजांत शिकयतात 
हांव कॉलेजांत शिक्कता आसतना थंयच तांची आनी म्हजी वळख जाली. ते 
पळोवपाक आनी वागणुर्केत जितले सादे दिसतात, तितलेच तांचे विचार 
आनी निर्णय हिमालयाभशेन थीर आसात. भुरग्यांवांगडा भुरगो जावपी, 
तरनाट्यां वांगडा तरनाटो जावपी, आनी जाण्ट्या वांगडा जाण्टो जावपी 
असो हो मनीस हांवें पयलेच खेप पळयलो. त्यांच्या या निराकार गुणांक 
लागून दीस - रात भुरग्यांची तशी जाण्ट्यांची रीघ तांच्या घराकडेन 
लागिल्ली आसता. 


'ऋणानुबंध' हें पुस्तक उजवाडावपाचे काम मित्र प्रकाशनान 
हातांत घेतले. अँड. हिरबा गावणेकर हांणी हैं प्रकाशन सुरू करपाक बरीच 
मदत केली. देखून हे प्रकाशन काडपाक आमकां तांक मेळली. आमच्या या 
उपक्रमाक आमचे वाचक आनी साहित्यप्रेमी उर्बेभरीत येवकार दितले 


अशी आस्त हांव बाळगीत "> 
/ SN, “We N 


ti 


किटोलें-बेतोडा d U f : 


Es] 


भालचंद्र गांवकार 


निवेदन 


निवेदन हें जरी सुरवातीक आसलें तरीय लेगीत तो निमाणो वाटो - 
भरतवाक्य. खूब दीस म्हज्या मनांत दोंगरावेल्या शाळेविशी बरोवपार्चे 
येतालें. पूण 'म्हज्याच कामाविशी हांवेंच बरोवप ? असो विचार येवन हांव 
गोंदळटालों. पूण कांय दिसां पयली उदयबाब भेंब्रो, प्रा. हरिश्चंद्र नागवेकार 
ह्या इश्टांबरोबर उलयतना तांणी हे शाळेचेर बरय अशें म्हूण म्हाका आग्रो 
केलो. पूण तितली सवड मेळं नाशिल्ली. कॉलेजात शिकोवपार्चे काम आनी 
भायर समाजकार्य - ह्या राटावळीत बसकां मारून बरोवप खूब कुस्तार 
जातार्ले, 

फाटल्या मायां म्हयन्यांत हांगाची सगळी कामां सोडून आता हें पुस्तक 
बरोवया अशें येवजून हांव लोंडयार गेलों आनी म्हजो इश्ट डॉ. नारायण 
दत्तात्रय बाकरे हाच्या घरा बसून हांवें पयलें बरोवप केलें आनी हांव घरा 
आयलों. म्हर्जे अक्षर बरें न्हय हे खातीर म्हजो अक विदयार्थी मित्र श्री. 
धनदास नाईक हाका म्हज्या बरोवपाची अक सुवाच्य प्रत काडपाक सांगली 
आनी तार्णेय सराचें काम म्हूण मुजरत हैं काम करून दिलें. | 

पयली वतालो तसो हांव आतां दिसपट्टे शाळेंत वचना. पूण आठ 
दिसांनी अक फावट तरी शाळेकडेन वचून भुरग्यांक आनी लोकांक मेळून 
येता. दोंगरार बर्‍या मंद हवेंत आनी शांत नितळ जाग्याचेर भोवूंक 
वचपाखातीर भायर सरिल्लो हांव थंय वचून शाळा काडटां किर्ते आनी 
जीवितांतली पांच-स वर्सा काम करता कितें हे सगलेंच अनाकलनीय. 
हाकाच म्हण्टात नियती- एक़ ऋणानुबंध ! 

पयल्याच दिसा हांव दोंगरार पावलों तेन्ना 'सेठ सेठ कपडा पेठ ' म्हूण 
म्हाका चाळोवपी भुरगी आयज “गुरुजी, गुरुजी ' म्हूण म्हज्या फाटीफुडे 
येतात. आवयच्या हांडीवेली भुरगी लेगीत म्हाका हात दिवपाखातीर फुडे 
सरतात हें पळोवन म्हाका खोस भोगता. | 

केन्ना-केन्नाय हांव चितता ह्या लोकांचो आनी म्हजो संबंध कितें ? 
ह्या लोकांची भास, प्रांत, धर्म, जमात सगळेंच वेगळें. हांव अका 

ध्यमवर्गीय सनातनी घराण्यांत वाडिल्लो मनीस. खंयच्यातरी 
हृणानुबंधात तांची आनी म्हजी इश्टागत जाली ती निजाची. आयज ते 
नोक म्हज्या घरा येतात. लग्नकार्याक, सत्यनारायण-ईदाक बिसमिल्ला 
करपाक, सणपरबांक घराभितरली झगडी-तंटे सोडोवपाक सगल्याच 
कामाक तांकां गुरुजी लागता. 

पयली शाळा ही तांची गरज आशिल्ली, पूण मागीर ती म्हज्याच 
जीविताचो अक भाग कसो जावन रावली. शाळा उबारप म्हळ्यार म्हाका 
एक आव्हान कशें जालें. रातदीस शाळेच्या विचारांखेरीज दीस 
{चनांशिल्लें. म्हाका बाकीचे HAT सुचनाशें जाले. शाळा उबी करतकीच 
शरकारान ती बेगोबेग चालू केली पूण म्हर्जे थंय वचप कमी जालेंना. 
शाळेत दिसपट्टे जावपी घडामोडी लोक म्हाका सांगताले. 

भुरगी शाळेंत येना जाल्यार टीचर म्हाका सांगताली. भुरग्याक कितें 
जाय कितें नाका हे पळोवपाचें काम म्हाकाच करचे पडटालें. परशुरामाची 
आमीं थापणूक केली ती गोंय आनी ह्या लोंकामदी जोडपी धागो म्हूण. 
थंय मूर्त बसोवन नित्याक पूजापाठ दवरूना. शाळेंत येवपी सगल्या 
जमातीची भुरगी परशुरामाची पूजा करतात. तांकां eid पूजा, अथर्वशीर्ष, 
गीता शिकयल्ली ती ते म्हण्टात. अका नदरेन सगळेच धर्म सारखेच हाची 
शिकवण भुरग्यांच्या मनांत रिगोवपाची येवजण Fi हांगा केली. ह्या 
सगळ्या भुरग्यांक घेवन मणिमेखलासारखो संस्कृत प्रोग्राम लेगीत हांवें 
15117 हाडलो. गावांतल्या गणेशोत्सवात भुरग्यांचे प्रोग्राम केले. तांकां 
खेळांत भाग घेवपाक प्रोत्साहन दिले. भुरग्यांक शिकयतना लेगीत कांय 
प्रयोग करून पळोवपाची संद म्हाका मेळूळी . 

शिक्षण दितना भुरग्यांक शिकता त्या विशयाचो संबंध किर्ते, ताची 
गरज किर्ते आनी अुपयुक्तता कितें स्या तीन तत्वांचे गिन्यान आसूंक जाय. 
आयज जायतेंकडेन हांव पळयतां की भुरग्यांक शिकयल्लें याद उरना. 
कारण तांकां जें शिकयतात ते तांकां कित्याक उपेग आसा हे खूबशे 
शिक्षक सांगनात. अन्ती भुरगी ते शिक्षण घेतात आनी विसरतात. 
स्मरणशक्ती आपल्याक उपयुक्त जे आसा तें दवरता आनी उपयुक्त 
नाशिल्लें सोडून दिता, असो म्हजो अणभव आसा. 


ऋणानुबंध | ५ 


भुरग्यांक शिकयतना लेगीत मन आनी वाणी हांच्या पसून e 
करची अशें म्हर्जे मत. वाणी, मन तयार जालें की हातानी खंयर्चेय 
करपाक भुरगी तयार जातात असो म्हजो ह्या विशीचो अणभव आसा. | 

हांव जेन्ना दोंगरार वतालो तेन्ना वरभर फातरारुच बसून भुरग्यांव 
शिकयतालों. देखून तांकां अकठाय बसपाची संवय जाली. मनार्च 
अकाग्रता जावपाक स्या बसपाचो उपेग जाता. आमच्या शिक्षणांत 
भुरग्यांक बसोवन शिकोवपाची चाल आसा ती हेच नदरेन. खंयचेय काम 
करपाक मनाची अकाग्रता खूब म्हत्वाची. ताची शिकवण ल्हानपणासावन 
आसल्यार तिचो जीवितभर उपेग जाता. f 

ही शाळा चालू करतना हांवें लोकशाय पध्दतीचो अंगीकार केलो. हां 
तें करतां” हाच्यापरस आमी सगले करतात अशी भूमिका हांवें सदीच् 
आपणायली. हांव अक निमित्त. ही शाळा तुमचीच, तुमी चलोवपाची अश 
सांगितल्यान तांकाय दुबाव दवरपाक जागो ना जालो. शाळा संघाकडेन 
दितना म्हाकाय मात लेगीत दुख जावंना. 

हांव हैं सगळे करतना म्हज्या बोलसांतले चार पयशे जरूर खच 
जाल्यात हातूंत दुबाव ना. अतिताय म्हळ्यार, खंत ना. पूण समार्जातल्य 
विचारवंतानी, सोशल क्लबांनी सदळ हातानी शाळेक मदत केली म्हूण ह 
शाळ उबी जाली. त्या सगळ्यांची नांवां हांव दिवंक पावूंक ना. कारण 
खूबश्या लोकांनी “म्हजे नांव जाहीर करूं नयें अशी म्हाका अट घातली 
अखेरी नांवां बरोवपाच्या बोवाळांत कांय नांवां Veh शकतात. असंख 
लोकांनी प्रत्यक्षाप्रत्यक्ष रीतीने हे येवजणेक हातभार लायलो. सरकार 
अधिकाऱ्यांनी लेगीत तांचेकडल्यान जाता ती मदत करपाक फाटीफुः 
पळयलेना. ह्या सगळ्या घडामोडीतल्यान HT गजाल ध्यानांत आयर्ल 
ती म्हळ्यार खंयचीय बरी गोष्ट करपाची आसल्यार समाज तिका d 
दिल्याबगर रावना. 

शाळेच्या निमतान wel तळागाळांतल्या लोकांकडेन खूब संबं 
आयलो..त्या लोकांच्या जमातीतल्यो चालीरिती, समजुती जांव तांची दुख 
लागीच्यान पळोवपाची संद म्हाका मेळूळी. 

गोंयांत आतां झोपडपट्टी कायमची रावपाक आयल्या हातूंत दुबाव ना 

झोपडपट्टी ही तयार मतांची बँक अशें राजकारणी लोक समजतात. 
वेंगड-विंगड मतांचे लोक आतां झोपडपट्टीत वचून आमी हें दितात तें 
देतात अशी आश्वासनां दितात. पूण तांची खरी दुखणी खोल आसात हे 
नदरेन राजकारणी लोकांनी लेगीत झोपडपट्टीचे समाजकारण करपाचो 
पत्त करूंक जाय. | 

झोपडपट्टेंत रावपी लोक दीसभर mue करतात. पैशेय बरे जोडटात 
पूण तांच्या पैशाचो विनियोग कसो जाता हे मात विचारपाचें न्हय. चडसो 
धयसो व्यसनांनी काबार जाता. दिसाक २०-३० रुपया HAH सोपतात. 
मागीर मटको आसा. अशें करून जोडिल्ली जोड पोटाक पावना. फाल्याची 
चिंता हे लोकांक केन्नाच आसना. माकोड रातचो झाडार येतकीच ताका 
घर बांदूक जाय अशें दिसता. पूण दुसऱया दिसा सकाळ जायनाफुडे तो 
सगळें विसरून वता आनी उडक्यो मारूंक लागता. झोपडपट्टेंत रावपी 
लोकांची गत हीच जाल्या. झोपडपर्ट्टेंत धर्मीक राजकर्ण हाडूं जायना अशें 
म्हाका सदांच दिसतालें. पूण राजकरणी लोक मताखातीर धर्माचो आदार 
घेतात. देवूळ, मशीद, इगर्ज बांदून दिवपाची आशवासनां दितात आनी 
मागीर राजकर्णी लोकांच्या आशीर्वादान झोपडपट्टेंत धर्मिक थळां निर्माण 
जातात. आयज सगल्याच वाठारांनी राजकर्ण आयला ताका लागून 
झोपडपट्टेचोच आडवाद तरी कसो आसतलो ? 

आयज गोंयच्या पणजे, म्हापसा, वास्को, मडगांव, फोंडा अशा मुखेल 
शारांनी झोपडपट्टी तयार जाल्या. सरकारान झोपडपट्टीतल्या फुडाऱ्यांक 
लागी करून साक्षरताप्रसार करपाची येवजण चालीक लावूंक जाय. 
साक्षरता आसल्याबगर झोपडपट्टेंत कसल्योच सुविधा मेळच्यो नात अशें 
सांगल्यार झोपडपट्टीत रावपी लोक साक्षरतावर्गात गर्दी करतले. अक 
गजाल आमी आतां मतीत धरूक जाय ती म्हळ्यार गोंयची चडांतचड 
निरक्षरता झोपडपट्टेंत वचून रावल्या. 

परशुराम गिरिजन शाळा हें अक म्हज्या जीवितातले व्हडलें काम अशें 
हांव समजता. मनशान जीवितांत अक झाड रोवचे तशीच शाळा बांदची, 
भुरग्यांक शिकोवचें आनी कितेंय तरी अक बरे समाजकार्य करचें. 

नशीबान म्हाका ह्या सगल्याच कामांत थोडो-भोव हातभार लावपाची 

संद मेळली. दळीद्र म्हळ्यार कितें हैं हांवें भुरगेपणात खूब वर्सा अणभव 
अक वेळ जेवन रावपी लोक, वेळ पडल्यार आळवाची भाजी खावन 
लोक, थालयेंतलें शीत सगळयांक इल्ले Wed वाटून घालपी लोक 
म्हज्या दोळ्यांनी पळयल्यात. गोंयच्या सुटके उपरान्त बारीक लोकांक 
बरें आयल्यात. आंगकष्ट करपी लोकांची संख्या दिसान दीस कमी 
चल्ल्या. ताकालागून खेडयापाड्यांनी लेगीत आंगकष्ट करपा 
गोंयच्या शीमेभायल्यान लोक येतात. तांची आमकां आयज खरेपणान 
जाल्या. आनी मागीर अशें लोक राजकरणी लोकांच्या 7 
बांदतात. पूण ते आमचे सारखे मनीसूच. ۲ खरें-फट सगले समजता 
तांच्याखातीर कोण बरें काम करता, कोण बेठोच तांच्या | 
वावुरता हैं तांकां बरें समजता. पूण निमाणे मनशाक सुवार्थ सुटना 
तातूंतल्यान राजकरण चालू जाता. 

झोपडपट्टेंत काम करता आसतना म्हाका जिवार उदार 
शाळेखातीर वावुरपी करीमसाब, शाळेचेर दिसपट्टे नदर दवरपी हसनखान, 
आपली भुरगी शिकूंक जाय म्हूण उदक लागी नासतनाय वण्टी si 
दिवपी पिकलाबाय, सदीच तोंडान शिवयोगी-शिवयोगी असो जप करपी 
परमण्णा, आपलो सुवार्थ सावून लेगीत परमार्थ सादपाची इत्सा आशिल्ले 
गंगाराम, भवानराय कर्नाळे, ह्या सारखी खूबशीं मनशां मेळूळी. 
लेगीत ते म्हजे इश्ट कशे जावन आसात. तांचेर खरें म्हळ्यार अक 
पुस्तकच बरोवपाक जाय. विशयांतर जाता अशें लक्षांत येवन तांची 
चित्रां सद्या ह्या पुस्तकांत घालूंक ना. | 

हें काम करतना म्हाका जायत्या जाणांनी आर्थिक आनी मानसिक 
पालव दिलो. डॉ. रमेश बोरकार हे खरे म्हळ्यार व्हड नामनेचे दोतोर. 
तांच्या कामातल्यान वेळ काडून उलोवपाची लेगीत तांकां फुरसत मेळना. 
पूण शाळेचे काम पळोवन ते खूप खोशी जाले आनी वेळ मेळटा तेन्ना 
शाळेंत येवंक लागले. तेच प्रमाण प्रा. वाघ हांणी हे काम पळोवन ताका 
आदार दिलो. तांणी ह्या पुस्तकाखातीर प्रस्तावनाय बरोवन दिली. श्री. 
आबाजी पणशीकार, अनंतराव मदीहळूळी हांणी वेळा-वेळार शाळेक मदत 
केली. प्रा. हरिश्चंद्र नागर्वेकार, डॉ. सुरेश बोरकर हांणी हे पुस्तक वाचर्ले. 

WT. नागर्वेकार हाणीच ह्या पुस्तकाचे नांव म्हाका सुचयलें. सगल्यांत चड 
त्रास घेतले ते म्हजो 572 श्री. भालचंद्र गांवकर हाणें. ताणें ह्या पुस्तकाची 
सुवाच्य प्रत काडलीच पूण बच्यो सूचना करून हें पुस्तक छापपाची लेगीत 
जापसालदारकी घेतली. अँड. हिरबा गावणेकर हांणी ताका मित्र' प्रकाशन 
काडपाक बरोच पालव दिलो आनी तांच्याच आदारान मित्र प्रकाशनर्चे हैं 
पयलें पुस्तक तुमच्या मुखार आयलां. रेखा तेंडुलकर हिणे पुस्तकाक फावो 
अशें मुखपृष्ठ तयार करून दिलें त्याबद्दल हांव तिचो आभारी आसा. श्री. 
धनदास नाईक हांणेय म्हाका मदत केली देखून ताचोय हांव आभारी 
आसां. श्रीमती प्रिया फडके हिणें हे शाळेखातीर आनी हें पुस्तक तयार 
जावपाखातीर खूप कश्ट घेतले ह्या खातीर हांव तिचो उपकारी आसा. 

ह्या सगल्या म्हज्या उपकारकर्त्याक हांव देव बरें करूं म्हण्टा आनी 
म्हज्या झोपडपट्टीतल्या भुरग्यांक आनी जाण्ट्यांक बरो फुडार मेळचो अशी 
आस्त पर्गटावन ही चार उतरां पुराय करतां. 


विद्यानगर, ۱ 
मडगांव-गोंय. श्री. शं. फडके 

प्रस्तावना 


मडगांवच्या एका झोपडपट्टीचेर प्रोफेसर फडके हांगेले हे पुस्तक. 
मडगांवच्या पूर्वेक आणि आक्याच्या पश्चिमेक मार्ले नावाचा जो दोंगर 
आसा त्या दोंगरार आशिल्ली ही झोपडपट्टी. या झोपडपट्टीत रावपी लोक 
बेळगांव बाजूचे : कानडी उलोवपी. तांतूत हिंदू आसात, मुसलमान 
आसात पण गरिबी हीच तांगेली खरी जात. ते सगळे एकमेकांबरोबर बरे 
करून रावतात. 


प्रोफेसर फडके याच डोंगराच्या आक्या बाजून सकल रावतात. वारो 
खावचे खातेर रोज सांजे या दोंगरार येतात. थंय फिरतात. धावतात. थोडी 
विश्रांती घेतात आणि काळोख जावच्या सुमाराक परत सकल उतरतात. 


आज ज्या जाग्यार ही झोपडपट्ट्टी आसा तोच प्रोफेसर फडके हांगेलो 
फिरच्या येवचो रस्तो. पयल्यो झोपड्यो जेन्ना आयल्यो तेन्ना धरून प्रोफेसर 
फडके थंय रावपी लोकांक पळयतात. मजेत दीसभर खेळत पडिल्ल्या 
तांगेल्या चोर्डाक पळयतात, आवय-बापायक पळयतात. आणि तांच्या 
मनांत येता हे लोक खंयचे, हांगा रावन आज ते कसले काम करतात, 
पयसो कसो मेळयतात, संसार कसो चलयतात, चोर्डाली प्रकृतीची, 
शिक्षणाची कशी सोय करतात? 


असो विचार मनांत आयिले बरोबर तांणी त्या चोर्डाकडेन 
उलौच्याक सुरू केले. हळू हळू आवय-बापाय कडेन उलौच्याक सुरू केले. 
तांकां प्रश्न विचारन तांगेली उतरां आयकून हळू-हळू तांगेली मैत्री 
मेळयली, तांगेलो विश्वास मेळयलो. आणि अशे करता करता प्रोफेसर 
फडके हाणी थंयच्या त्या चोर्डाखातेरे एक शाळा काडली. त्या 
शाळेनिमित्तान मडगांवच्या अनेक लोकाल्यो त्या झोपडपट्टीक भेटी घडोवन 
हाडल्यो. लायन्स क्लबांसारख्या गावातल्या सेवा संस्थांचे समारंभसुध्दा थंय 
घडोवन हाडले. त्या झोपडपट्टीन एक जीवन निर्माण केले. 


प्रोफेसर फडके हांका हे सगळे करतना कशो अडचणी आयल्यो? 

कशो गैरसमजुती जाल्यो आणि मदतय कशी मेळत गेली ही सगळी कथा 
या पुस्तकात आसा. 


खंयच्याय गावात उद्योग, व्यापार आणि एकंदर विकास हांची 
उदरगती भराभर जाता, तेन्ना हर तरेची कामा उभी रावतात. गावातले 
मूळचे जे कामगार आसतात ते सगळे या नवीन कामाक कमी पडटात. 
तांतूत आनी मडगाव सारख्या गावातले खूब लोक काम आणि पयसो 
मेळोवच्या हेतून अरबी देशांकडेन वतात आणि गावच्या कामाक गावची 
मनशा जवळ जवळ मेळंच नात. आता ही जी विकासाची कामां, 
कारखान्याची कामां, घरा बांधची कामां, रस्ते बांधची कामा, या सगळ्या 
कामाक एंजीनियर लागतात, कंत्राटदार लागतात, मुकादम लागतात, 
कारकून लागतात आणि हांचे बरोबर मजूरय लागतात. सगळेच लागतात. 
आणि ह्या सगळ्यांक जाय आशिल्ले सगळे लोक गावात्तच मेळटात अशे 
जायना. तेन्ना जरूर आशिल्ले हे लोक खंयच्या तरी भायल्या गावच्यान 
येवचे पडटात. ते तशे येतात. खंयच्या तरी दुसऱ्या प्रदेशातल्यान येतात. 
एंजिनियर येतात. कंत्राटदार येतात. मजूर येतात. 


एंजीनियर, कंत्राटदार, कारकून हांका तसो बरो पगार मेळटा, ना 
दिल्यार ते येतले कशें? ते शिकिल्लेय आसतात. ते आपल्या खातीर 
रावपाक भाड्यान जागा घेवच्या शकतात. पैशाचे पाठबळ आशिल्ल्यान ते 
तशे करच्या शकतात. पण मजूरांली अवस्था तशी उरना. शक्‍य तितली 
कमी मजुरी तांकां दिवची आमगेली पध्दत. तांगेली रावची व्यवस्था आमी 
करनात. ती तांची तांकांच करची पडटा. मेळटा त्या पयशांत ती करची 
तांकां शक्‍य उरना. म्हळे नंतर मेळल्या त्या जागेर तात्पुरत्यो झोपड्यो 
उभ्यो करन थंय रावचे शिवाय तांकां दुसरो मार्गच उरना. 


आणि हांतूतल्यान शेवट झोपडपट्टी उबी रावता. या बाबतीत 
आमगेले आणि झोपडपट्टीचे दोघालेंय दुदैव अशे की आमी झोपडपट्टी ही 
गोष्ट केन्नाय समजून घेतली ना. झोपड्यो दोन चारच आसतात त्यो आज 
फाल्या वतल्यो अशें आमका दिसता. पण त्यो वचनात उलट वाडटात. दहा 
वीस जातात तेन्ना नगरपालिका त्यो काडून उडयना म्हूण 

आमी चिडतात. सरकार ते करना म्हण आमी सरकारचेर रागार जातात. 
पयले धरन शेवटपर्यंत आमगेली भाषाच तांकां काडची- तांकां हाकलून 
दिवची, तांकां निखळावपाची. 


पण ह्यो झोपड्यो येवचे कारण किर्ते? त्यो तशोच रावतात हाजे 
कारण कितें? त्यो वाढत वतात हाजे कारण कितें? तांतूंत रावतले लोक 
हांगा कितें काम करतात, ते पयशे कशे मेळयतात. हाजो कोणच विचार 
करना. खेड्यात वचून खेडी सुधारा म्हण आमकां उपदेश करतले आमगेले 
पुढारी सुध्दा हो विचार करनात. 


झोपडपट्टी होय एक गावच. तोय सुधारूंक जाय. तोय स्वच्छ 
दवरपाक थंय रावपी लोकाक शिकोवच्या जाय असो विचार आमी करनात. 
झोपडपट्टीत रावपी मनशा हेर मनशा सारखीच मूं? आमकां लागतात 
तशोच थोड्यो सुविधा-सोयी तांकांय लागतातच मूं? तांकां उदका सोय 
नाका ? तांकां संडासा सोय नाका ? सांडपाणी व्हावन वच्ची तांगेल्या 
वस्तीक जरूर आसना ? तांगेल्या चोर्डाक शिकोवपाची सोय नाका ? पूण 
आमकां हे विचार सुचनात आणि सुचले तरी पचनात. आमी झोपडपट्टी 
कडेन फक्त नकाराच्या नजरेन पळयतात. 


पण प्रोफेसर फडके हांणी मात आपली दृष्टी थोडी निराळी दवरली. 
तांणी विचार केलो. झोपड्यो तर आयल्यातच आणि आयिल्ल्यो झोपड्यो 
पटकन वचनात. त्यो रावतातच. वाढतातय केन्ना केन्ना. आणि त्यो जशो 
वाढतात, तशे तांगेले प्रश्‍न वाढतात. त्या प्रश्‍नाकडेंन कोणेतरी पळोवच्याक 
तर जाय. ना जाल्यार फुडे ते प्रश्‍न सुटचे जास्तच कठीण जातले. 


प्रोफेसर फडके या डोंगराच्या आक्या बाजून सकलच रावतात. रोज 
सांजे डोंगराचेर फिरच्या येवचो तांगेलो खूब वर्साचो कार्यक्रम. तांगेलो रस्तो 
या झोपडपट्टी वयल्यानच वता. रोज ही झोपडपट्टी ते पळयताले. थंयच्या 
चोर्डाक ते पळयताले. आणि ती चोर्डाइ तांकां पळयताली. हळू हळू 
प्रोफेसरान त्या चोर्डाकडेन दोस्ती करच्याक सुरवात केली. तांकां एकठांय 
कर, तांकां एखाद दुसरो श्लोक म्हणप्याक शिकय, तांकां एखाद दुसरी 
गोष्ट सांग अश्या लहान-लहान कार्यक्रमातल्यान त्या चोर्डाल्या घरांतले 

वडील लोक आणी प्रोफेसर फडके हांगेली वळख जाली. हळू हळू 
प्रोफेसराभोवती चोर्डा आणि तांगेली घरची मंडळी जमच्या लागली. 


मागीर प्रोफेसरान विचार केलो, ५-६ वर्षाधरन नव धा 
वर्सापर्यंतची ही चोर्डा दीसभर खेळत आसतात. शिक्षण ना, काम ना, 
फक्त खेळ. हांगेली सुधारणा जावची कशी? की ही चोर्डाइ व्हड जालेनंतर 
आवय-बापा सारखेच हांगा थोडें काम कर, थंय थोडे काम कर, खंय 
गवंड्याक मदत कर, खंय स्टेशनार मजुरी कर अशेंच करतली. प्रोफेसरान 
विचार केलो. हे असलेंच काम करचें आणि कशे तरी जगचे हे 
आवयबापाच्या नशीबांत आयलेंच. चोर्डा तरी थोडे fr दीत. चार 
चौघात मिसळूदीत. तांचे कडच्यान हांका थोडयो बच्यो संवयो लागूं दीत. 
जास्त बरे तरेचे काम करची तांकां ताकद येऊं दी आणि तशी तांकां संधीय 
मेळूंदी. म्हळ्यार ते तरी थोड्या जास्त मानान जगतले. 


हो विचार करून प्रोफेसर फडके हांणी थंय एक साधीशी शाळा सुरू 
केली. मडगांवच्या काही लोकाली मदत मेळोवन शाळेखातेर एक लहानशी 
खोली बांधली. शाळेच्या खंयच्या तरी समारंभाचे निमित्त करुन मडगांवच्या 
काही लोकाक थंय हाडच्या सुरुवात केली. मडगांवच्या लायन्स FIR 
मन वळोवन तांगेले काही कार्यक्रम थंय घडोवन हाडच्याक सुरुवात केली. 
शिक्षण क्षेत्रातल्या सरकारी अधिकार्‍यांक थंय हाडन हे सगळे दाखोबन 
शाळा सरकारान चलौची अशी व्यवस्था केली. 


प्रोफेसर फडके हांगेल्या प्रयत्नान दोन व्हड गोष्टी जाल्यो. एक 
म्हळ्यार थंयच्या चोर्डाक अवश्य आशिल्ली एक व्यवस्थित सरकारी शाळा 
थंय उभी रावली. आणि दुसरी म्हळ्यार वस्तीतल्या त्या गरीब लोकाक 
आपोआप दिसू लागले की तांकां मडगांवच्या लोकान आपणाले लोक अशे 
मानला. लायन्स FAT लोक आयले, रोटरी क्लबाचे लोक आयले, हेर 
लोक आलें. ते सगळे पळोवन तांगेल्या मनाक एक दिलासो मेळलो की 
आमी आता मडगावचेच. प्रसंग आयलोच तर आपुण मदतीखातीर कांय 
लोकांकडेन वचच्या शकू. आणि या दिलासा कारणानच ते लोक आज 
थोडया समाधानान थंय रावतात. थंयच्यानच आपणाल्या रोजच्या कामाक 

वतात. तांगेली चोर्डा शाळा शिकतात. व्हड जातात. आनंदांत आसतात. 


प्रोफेसर फडके हांणी त्या झोपडपट्टीची एक गरज पूर्ण केली. पूण 
तितल्यान सगळे जायना. त्या झोपडपट्टीखातेर अजून खूपच गोष्टी जावच्यो 
आसात. चोर्डाच्या प्रकृती खातेर तांगेली डॉक्टरी तपासणी, तांकां औषध 
पाणी वेळच्या वेळी मेळची व्यवस्था, चोर्डाक लहानपणात दितात ती 
पोलीओ, ट्रिपल असली सोय थंय अजून जाली ना. झोपडपट्टी स्वच्छ रावचे 


खातेर झोपड्यांची थोडी पुनर्रचना जावच्याक जाय. त्या भागात एक 


लहानशी फूलबाग करुन जागा थोडी सुंदर करच्याक जाय. वडील लोकांक 
साक्षर करचे प्रयत्न करच्याक जाय. थंच्या बायलांक आणि दादल्यांक कुटुंब 
नियोजनाचे शिंक्षण दिवच्याक जाय. अशो कितल्यो तरी गोष्टी अजून 
जावच्योच आसात. खंयच्या तरी लायन्स किंवा रोटरी क्लबान किंवा 


तसल्याय दुसऱ्या संस्थांनी ह्यो गोष्टी हाता घेवन करपाक जाय. शाळा | 


कॉलेजातल्या विद्यार्थ्यानीय हे किंवा हातूतले थोडे काम करपा हरकत ना. 


प्रोफेसर फडके हांगेल्या कामा वयल्यान आमी धडो घेवच्याक जाय. 
खंयचेय काम रोज, अनेक वर्सा सतत करत रावले की ताका शेवट यश 
मेळटाच. एका क्षेत्रांत प्रोफेसर फडके हांणी हे करून दाखयला. तांगेल्या 
कामातल्यान स्फूर्ती घेवन आतां बाकीच्यानी एक एक काम हातात घेवन 
ताजी जबाबदारी पूर्ण करच्याक जाय. अशें केले तर काही थोड्याच वर्सात 
ही ga झोपडपट्टी रावचीना, ती मडगावची एक व्यवस्थित वस्तीच 
जातली. 


प्रोफेसर फडके हांकां सुरवातीक खंयच्यो अडचणी आयल्यो, हळूहळू 
तांणी त्यो कशो सोडयल्यो, वस्तीतल्या लोकाली तांणी कशी वळख करून 
घेतली, हळूहळू तांगेलो विश्वास कसो मेळयलो, आणि शेवट तांगेल्याच 
मदतीन ती शाळा आणि शाळेचे वातावरण कशे निर्माण केले, हे सगळे 
प्रोफेसर फडके हांणी आपणाल्या या पुस्तकात दिलां. साध्या भाषेत दिलां. 


करीम, निलाणा, शंकरापा अशा थंच्या लोकाबरोबर जाल्या 
उलोवण्यातल्यान दिलां. 


जांकां आमगेल्या गरीब लोकांखातीर कितेंतरी सामाजिक काम 

' करची इच्छा आसा, त्या सगळ्या लोकान प्रोफेसर फडके हांगेले हे पुस्तक 
जरूर वाचच्याक जाय आणि तांतूतल्यान जें शिकपासारखे आसा तें 
शिकपाक जाय. 





मुंबय, २ आक्टोबर ९० द. भ. वाघ 

दुसर्‍या आवृत्तीची प्रस्तावना 


'क्रणानुबंध' ह्या म्हज्या कोंकणी पुस्तकाक वाचकानी बरो is 
3 आनी पैली आवृत्ती फाटल्या माया म्हयन्यातच काबार जाली. गोंयच्या 
आनी गोंयांभायल्या कांय दिसाळ्यानी या पुस्तकाचो अभिप्राय वो परीक्षण 
छापून पुस्तकाची तुस्त केली. पयल्या आवृत्तीत आमकां पुस्तक प्रकाशनाचो 
विशेश अणभव नाशिल्ल्यान कांय त्रुटी उरिल्ल्यो. पुस्तकांत जें कितें छापून 
येता ते निवळावपाची संद दुसऱया आवृत्तींत मेळटा. मूळ पुस्तकात आशिल्ल्यो 
सगल्यो त्रुटी निवळावन घेवपाची संद “राजहंस वितरणा'चे श्री. प्रभाकर भिडे 
हांच्या बरेपणान आमकां मेळली. तांच्या मिशिनाच्या स्मरण संग्रहात ह्या 
पुस्तकाची सगळीं पाना मेळली आनी श्रीमती प्रियाबायन ती सगळीं पानां 
पर्थून वाचून निवळावन दिली. 


| 

i कोंकणी पुस्तकाची दुसरी आवृत्ती काडपाचे भाग्य सगल्याच पुस्तकांक 
मेळना. पूण ते भाग्य वाचकांच्या आनी चड करून गोंय सरकाराच्या शिक्षण 
१ खात्याच्या बरेपणान ऋणानुबंध” या पुस्तकाक मेळलें. हे खातीर हांव 
| सगल्यांक देव sit करू म्हणटां. 

| 
۱ 
۱ 


आकाशवाणी पणजी आनी गोवा दूरदर्शन हाणीं 'क्रणानुबंधा'चेर खासा 
समीक्षा आनी कार्यावळ वितरावन म्हज्या पुस्तकाची तुस्त केली हेखातीर हांव 
तांका देव बरें करू अशें म्हणटां. दुसरी आवृत्ती तयार करचे खातीर श्रीमती 
प्रियाबाय, श्री. प्रभाकर भिडे आनी सम्राट प्रिंटर्सचे मालक श्री. आमोणकर 
हांणी विशेश श्रम घेतले हे खातीर तांचो हांव खूब आभारी आसां. 





श्री. शं. फडके 

गोयच्या 
मुक्ततार्ये उपरान्त 
गोंयच्या शिक्षणीक 
उदरगतीचे शिल्पकार, तांच्या 
संगतीत आयिल्ल्या जणओकाक 
समाजकार्याची दीक्षा दिवपी 
प्रा. द. भ. वाघ हांका 
तांच्या पिरायेच्या 
अमृतमहोत्सवा 
निमतान. 


थंयच्याच अका फातराचेर बसून हांवें तांचेकडल्यान ल्हवू-ल्हवू करून 
तांची खबर काडली. ती सगळी भुरगी लमाण ह्या आदिवासी जमातीतली 
आशिल्ली. गावात भोंवताना खूपशे लोक केन्ना-केन्नाय वावर करताना 
दिस्ताले. लमाण दादलो वळखुपाक येना. पूण बायलमनीस मात रोकडीच 


वळखूंक येता. 


लमाण जमात ही एक भटकी जमात. महाराष्ट्र, कर्नाटक ह्या 
राज्यानी ह्या जमातीचे लोक रावतात. बायलो आंगाचेर काचेचे कुडके 
लायिल्ले कपडे वापरतात. सकयल लांब घागरो आनी वेल्यान तशोच काचो 
लायिल्लो पोलको आसता. हातांत हातभर धवी काकणां दिसतात. त्यो 
हाडांच्यो काय हस्तीदंताच्यो तें सांगूंक हांव नकळो . ह्या लोकांची भास 
लमाणी. तातूंत हिंदी, गुजराती उतरां आसतात. हे सगळें गिन्यान म्हाका 
समाजशास्त्राच्या अभ्यासांत मेळिल्लें. पूण आयज म्हज्या मुखार बशिल्ली 
भुरगी आंगकष्ट करपी लमाणांची. त्या जमातीतले चडशे दादले-बायलो 
बांदकामाचेर वावुरतात. 


गोंय स्वतंत्र जाल्या उपरान्त गोंयांत उद्देग-धंदे खूब वाडल्यात. 
आनी ताका लागून आंगकष्ट करपी हे लोक हांगा आयल्यात. त्या दिसाचो 
भुरग्यांचो विशय इतल्याचेरच उरलो आनी हांव घरा येवपाक लागलो. 
आनी म्हाका स्वतंत्रतायेच्या पयलीच्या त्या दिसांचो उगडास जालो. पयली 
पयली हांगा मीन बरें चलतालें ۰ गोंयचे जायते लोक मीना खणीर काम 
करताले. मीनाचे काम म्हळयार सुशेगाचें काम. लोक सकाळी उठून णव धा 
वरांचेर कामाक वताले. थंय कितलेशेच मानाय बरे-बरे कपडे घालून 
कामाक येताले आनी आयल्या बराबर बरे कपडे काडून दवरून खणीवेले 
कपडे घालून कामाक लागताले. धा-धा मिनटांनी सिगार ओडूंक जांव चा 
पिवंक विसव मेळटालो. चड तकालस लायनासतना दिसवडो जांव सप्तक 
हाजेरी लावपा मेळल्यार काम जालें अशें लोकांक दिसताले. 


हार्वे कांय दीस खणीचेर मास्तर म्हूण काम केलां. ताकालागून 
गोंयच्या कामगारांचो म्हाका लागशिल्ल्यान परिचय आसा. म्हज्या 
भुरगेपणांत मात जें हेर काम हांव पळयतालों तें खूब कश्टांचे. आमच्या 

` शेता-भाटांनी जांव कुळागरांनी काम करपी लोक आंग मोडून काम 
करताले. आनी हांगासर काम मेळना म्हूण गोंयचे मानाय पावसाळ्यांत 
शिरसी, सिध्दापूर ह्या गावांनी कामाक वताले. 


म्हाका दिसता गोंयच्या मीनाक लागून लोकांची आंगकश्ट करपाची 
संवय मोडली. भरपूर आंगकश्ट करप ही गजालच आता इतिहासजमा 
जाल्या. फाटल्या पंचवीस वर्सासावन गोंयांत कामधंक्याचो सुकळ जाला. 
जाग्या-जाग्यांनी बिल्डींगो जातात. नवे-नवे उद्देग धंदे येतात. आनी 
ताका लागून आंगकष्ट करपी लोकांची गरज खूबच वाडल्या. गोंयच्या 
लोकांची भुरगी वाड्या वाड्यार जाल्ल्या शाळांनी शिकतात. आनी ताका 
लागून परंपरागत काम करपी समाज आतां गोंयांत कामाक मेळना. गोंय 
स्वतंत्र जाल्या उपरान्त काम करपी मनशांची गरज गोंयच्या सीमेवयल्या 
दोन्ही राज्यांनी भागयली. विजापूर, लक्ष्मीसर, अरडकट्टी, गदग आनी 
कितल्याशाच कर्नाटकांतल्या गांवातले कामगार लोक गोंयांत गांवागांवानी 
घाटावेल्यान देंवूंक लागले. तांचे नदरेन गोंय म्हळ्यार Hae जाले. गोंयचे 
लोक चाकरी मेळोवपाखातीर आखाती देशांनी वतात. गोंयच्या सीमेवयले 
लोक गोंयांत कामधंदो मेळोवपाखातीर येतात अर्शे चित्र त्या वेळार 
दिसतालें. 


इतल्या व्हडा प्रमाणाचेर कामगार येताले पूण तांकां रावपाची 
येवजण कोणीच करूंक नाशिल्ली. रेल्वे-स्टेशनाचेर जांव बस स्टँडाचेर 
नाजाल्यार बांदकामाचेर वावुरपी कामगार खंय रावतात हाची काळजी 
सरकारान केन्नाच HEAT. कामगार ज्या-ज्या जाग्यार काम करताले त्या 
त्या जाग्यानीच खोंपी घालून ते रावूंक लागले. तांकां ना धड घर ना उदक. 
पोट भरताले पूण नितळसाण जांव शिक्षण हांची जाणीव तांकां नाशिल्ली. 
गोंयांत कामाखातीर आयिल्ले खूबशे कामगार कानडी उलयताले पूण हांगा 
रावन ल्हवू ल्हवू तांकां कोंकणी येंवक लागली. ते कामाधंदयांक भोंवतात 
ताका लागून मोडकी अशी हिंदी उलयतात. 


हांव ज्या दोंगरार भोंवूंक वतालों त्या जाग्यार मायक्रोव्हेव स्टेशन 
आनी एक्र उदकाची टांकी बांदपाखातीर हे कामगार थंय आयिल्ले आनी 

vA سس‎ 
वेगळी वाट .... फोक 


दर वर्सा आमचे शाळेंत परशुराम जयंती जाता. अंदूची परशुराम 
।जयंती एप्रिलाच्या २७ तारखेक आयली. कालच म्हाका परशुराम गिरिजन 
।संघाचो अध्यक्ष मूपण्णा पुजारी मेळलो आनी ताणें E “गुरुजी फाल्यां 
परशुराम जयंती, तूं आमच्या उत्सवाक यो.” बाजारातल्यान घरा येतना 
।करीम साब मेळलो. ताणे रमजान ईदाची दावत दिली. परशुराम जयंती 
। आनी रमजान ईद eral होवळिको घेवन आयज हांवें दोंगरार वचपाचें 
'थारायलें. फाटल्या कितल्याश्याच दिसांनी परीक्षेच्या कामाक लागून दोंगरार 
।वचपाक मेळूंक TOT. आयज हांवें दोंगर चडपाचें थारायले. 


| दोंगराच्या वटेन वतना आता आनिकय खोपी जाल्ल्यो दिसल्यो. 
'वाटेन चलतना मनशाच्या घाणीकडेन आनी काट्यांकडेन लक्ष दवरचें 
'पडटार्ले. तेमकेर पावलों आनी कोलव्याचे दर्शन जालें. आड्यावेल्यान देवन 
'हांव शाळेमेरेन पावलों आनी '' यो गुरुजी, यो मास्तर, तुजीच आमी वाट 

पळयताले'' मूपण्णा आनी ताच्या सांगात्यांनी म्हाका येवकार दिलो. हां 
तांकां सांगाताक घेवन अका फातराचेर बसून विसव घेतलो. 
सगळेच लोक म्हाका पळोवन “ नमस्ते, सलाम आलेकुम " अशें म्हूण 
म्हर्जे स्वागत करताले. 


बशिल्लेकडेनूच हांव चोंयवशीन नजर मारपाचो यत्न 5 
शाळेलागसारच अक चिऱ्यानी बांदिल्लें TAT नळ्यांचे घर दिसले. 
लागी आशिल्ल्या वीराप्पाक विचारले “आरे, हे घर कोणाचे ? “घर न्हय 
तें गुरुजी, बसवेश्वराचे देवूळ. वीराप्पान जाप दिली. 


लागीच शाळेत परशुरामाचे भजन चलतालें, तातूंत फुडले प्रश 
विरघळून गेले. शाळेत जाण्टे- Awe भजन म्हणटाले. खूब दिसांनी हां 
हांगा पाविल्ल्यान, सगळंच लोक म्हजेकडेन किर्ते ना fact उलोवंक 
सोदताले. पूण भजन, आरती, प्रसाद जायमेरेन म्हाका तां 
उलोवपाची संदच मेळलीना. 











परशुराम जयंतीचो उत्साव जालो आनी मागीर Sid करीमसाबागेर 
ताका 'ईद मुबारक' म्हूण परबी दिवपाखातीर वचपाचे थारायलें. 
शाळेंतल्यान भायर सरलों आनी मुखार चोयवशीन फुलून आयिल्ल्य 
झोपड्यो दिसल्यों. म्हाका त्यो वळखीच्यो अश्यो दिसना जाल्यो. भवानराय 
म्हज्या वांगडा चलतालो. “आरे, हांगा हाली खूबच लोक रावतात अशें 
दिसता मरे” ett भवानरायाक विचारले. “ हय गुरुजी, आता हांगा खूब 
लोक नवे आयल्यात '' भवानरायान जाप दिली. सुमार २००० लोक हांगा 
रावतात. वाटेन वतना कांय घराचेर एंटेना दिसले. घरांचेर सुलचे नळे, 
सीमेटाची घरां है सगळे पळयृत पळयत हांव फुडें वतालो. करीम साबाच्या 
घरालागी पावलों आनी ताच्या घराकडेन आनीक कितलीशीच घरां जाल्ली 
पळोवन हांवें म्हळें ''करीमसाबान शेजारी खूब ओकठांय केल्यात मरे. '' 


म्हाका पळोवन हसनखानान जाप दिली “ताणे तांचेच रिस्तेदार लागी 
केल्यात गुरुजी. 


करीमसाबाच्या घरा पावलो आनी ताचे बायलेन सांगले ''करीमसाब 

मशिदीत गेला.” हांव मशिदीत पावलो जाल्यार त्या वाठारांतले 
कितलेशेच मुसलमान भाव म्हाका मेळले. “ ईद मुबारक ' म्हणून हांवें 
सगळ्यांक परबी दिली. करीमसाब म्हज्या वांगडा भायर आयलो आनी 
“ATER, सरबत पिये ' म्हूण ताणें म्हाका सरबत दिले. करीमसाब म्हजे 
वांगडा आयलो. '' करीमसाब, आता कितली घरां जाल्यांत रे हांगा ? '' 
हांवें YT केलो. 


“सुमार चारशीं घरां जाल्यांत ''ताणें जाप दिली. ताका बरोबर 
। घेवन हांव त्या वाठारांत भोवलों. कितलीशीच भुरगी “ नमस्ते गुरुजी 
| म्हूण म्हाका येवकार दिताली. आतां ती व्हड जाल्यात. “शाळेंत कितली 
| भुरगी येतात काय ? sid वासपूस केली आनी शंबरेक भुरगी हांगचे 
शाळेत वतात अर्शे म्हाका कळलें. 





| मुखार अस्तमतेचो सूर्य म्हाका दिसतालो. सांज जावपाक आयिल्ली. 
| eid म्हजी भोंवंडी पुराय केली. '“ खूब दिसांनी आयलो गुरुजी '” अशें 
म्हूण लोक म्हाका विचारताले. तांचो निरोप घेवन हांवें घरा वाटेन वचूंक 
सुरवात केली. येतना वाटेर परशुराम गिरिजन शाळेविशीच म्हज्या मनांत 
विचारांचे भिरें निर्माण जालें आनी त्या दिसांची याद जाली. ही शाळा कशी 
| हांवें तयार केली, ताचे खातीर किर्ते यत्न करचे पडले, 5۳1 सगळे अक 
| चित्र म्हज्या दोळयांमुखार दिसपाक लागले. 


| ते दीस गिमाचे आशिल्ले. वतान आनी गरमेन लोक सामके 
| आकूळ-पिकूळ जाल्ले. निक्तोच हांव कोलापुरासावन घरा आयिल्लों. 
| दनपरा जेवन मात्सो आड पडून विसव घेतालों. इतले म्हणसर वाड्यावेलो 
AF भुरगो येवन म्हज्या पुताक चाळोवंक लागलो. भुरग्यालीच कितेंय 
' झगडी आसत म्हूण हांवें सुरवेक लक्ष दिलेना. पूण तांची झगडी वाडटात 
ती पळोवन हांव घरा भायर सरलों जाल्यार तो भुरगो म्हज्या पुताचेर फातर 
` शेवटून मारता अशें म्हाका दिसलें. म्हजो पूत धा वर्साचो जाल्यार तो भुरगो 

पंदरा वर्साचो, म्हूण ताका मात्सो धपकावचो अशें थारावन हांव ताच्या 

फाटीक लागलों. म्हाका पळोवन तो भुरगो धावपाक लागलो. भुरगो ल्हान 

आनी हाव जाण्टो. ताका हांव धरूंक पावलो ना, पूण धावलो मात. तो 

पयस पावलों अशें पळोवन हांव फाटी पर्थलों. 


दनपारच्या- वतान म्हाका घाम फुटलो. हांव सामको | 
छातयेचो भातो वयर सकयल जावंक लागलो. म्हजे आरोग्य बरें ना 
रोकडीच खरस मारता असो विचार करीत eid घरांत पावल aqu. 


तशी म्हजी पिराय व्हडली न्हय पूण कालेत मात्शी नाजूक. 
जिरना. आंगांत तांक ना. हाचेर आतांच Fada उपाय करूंक जाय. 
जाल्यार फुडें जाण्टेपणांत म्हाका खूप त्रास जातले. पयली 
श्री. म. माटे हांचो वेळा-वेळार योग्य ती येवजण करूंक जाय अशें अर्थाचो 
एक धडो वाचिल्लो ताची याद जाली. 


पयली भुरगेपणांत हांव नमस्कार, जोर अशे व्यायाम करतालों. 
तेन्नाचे जीवित लेगीत दिसपट्टे वावर करपाचें. सद्दी गोरवां राखप, 
कुळागरां शिपप, माडांक वावर करप अशें तरेची कामां भुरगेपर्णात हांव 
करतालों. गांव सोडले आनी शारी जीवितांत घरा जावपी व्यायाम सुटलो. 


आतां कितेंय तरी हाचेर उपाय करूंक जाय अशे विचार तकलेंत 
घोळूंक लागले. भोंवपाचो व्यायाम मनशाक खूब बरो अशें महात्मा गांधी 
म्हणटाले. तो विचार तकलेंत घोळूंक लागलो आनी भोंवपाचो व्यायाम 
करचो अशें हांवें थारायलें. पूण भोंवतलों तरी खंय ? घराभोवतणी तशे 
जायते रस्ते आसात, पूण हाली रस्त्यांचेर भोंवपाची माणसुकी उरल्या | 
स्कुटरी, मोटारी हांकांच रस्त्यावेल्यान वचूंक जागो मेळना. आनी म्हाकाय 
अशा Tat भोंवप बरें दिसना. भोंवपाक रसतो नितळ आनी मेकळेसाणीचो 
जाय. रस्त्यान भोंवतना सैमाचे लेगीत दर्शन घडूंक जाय. सवणी दिसूंक 
जाय. निळे-निळे मळब दिसूंक जाय. असो विचार करीत हांव घराच्या 


आयलो आनी घरा सामकावेलो दोगर आपयता असो म्हाका भास 
जालो. 


पावस निकतोच चालू जाल्लो आनी पावसाच्या पयल्या नेटान वयर 
आयिल्लो पांचवो पालो दोळ्यांक धादोशी करतालो. त्याच खिणाक eid 
संकल्प केलो की आयजपासून ह्या दोंगराचेरूच हांव भोंवपाक वतलों. हो 

दोंगरच म्हजो खरो इश्ट. सांजेच्या पांच वरांचेर लुंगी, आनी सदरो आंगात 
घातलो. भोंवतना कपडे सदळ जाय अर्शे म्हजे मत. खांदार अक नॅपकिन 
उडोवन हांव दोंगर चडूंक लागलो. वयर चडपाक बरीशी वाट नाशिल्ली. 
फातर - कांटे हातूंतल्यान वाट काडीत हांव ल्हवू veq तेमकेर पावलो. 
' पयल्या पावसान पालो पालेल्लो. पूण कांय जाग्यांनी पावसाच्या उदकान 
कोंडां जाल्ली आनी त्या कोंडांनी कांय म्हशीय बशिल्ल्यो. फुडे वतना अक 
व्हडलो आडो नदरेमुखार आयलो. कोणी भाटकारान आपलो जागो 
आडावन दवरिल्लो. वाटेर चारां-चुन्नां खूब मेळटात जावंयें असो मनांत 
विचार आयलो. त्या आड्यावेल्यान उडी मारली आनी पेल्या वटेन गेलों. 


कितलेशेच दिसांनी म्हजे भुरगेंपण म्हाका Wd मेळलें अशें दिसले. 
फाटी मडगावांत नोकरेखातीर आयलो त्या वेळा ह्या दोंगरावेल्यान अक 
' फावट म्हजो इस्ट प्रो. काळे हाच्या वांगडा हांव मडगावांत गेल्याची याद 
जाली. खरे म्हळ्यार हांव AST आयलों तो व्हडलो दोंगर न्हय, ती एक 
दोंगुल्ली कशी. पूण असल्यो दोंगुल्ल्यो चडपाची संवय आतां नाशिल्ल्यान 
मात्सो वेळ Gal Wael. मात्शी खरस मारताली. भोवतणी sid नदर 
मारली. मडगांव शाराक उदकाची पुरवण करपी टांकी म्हाका दिश्टी पडली. 
हांव तसोच ल्हवू फुडें चलपाक लागलो. सामकार अक व्हडली बिल्डींग 
दिश्टी पडटाली. सदीच आर्केच्या रस्त्यान घरा येतना TTT तेमकेर 
दिसपी मायक्रोव्हेव स्टेशनाची बिल्डींग आसूंये असो हांवें अदमास केलों. 


फुडें वचून हांवें अका फातराचेर बसकण मारली. शितळ TAT 
म्हाका येवकार दिलो. त्या फातराचेर उबो रावन Bid सामकार पळयलें 
आनी म्हाका कोलवेचो दर्या नदरेमुखार दिसूंक लागलो. सूर्य आतां 
अस्तमेकडेन येतालो. सूर्याच्या किर्णानी दर्याच्या उदकाचेर रुपयांची चादर 
घातल्या अर्शे दिस्तालें. हांव बशिल्लो त्या जाग्यार लहान-लहान झाडां-पेडां 
आशिल्ली पूण व्हड रूख मात दिसं नाशिल्ले. मडगांव शाराचो आवाठ म्हजे 
नदरेमुखार येतालो. त्या दोंगराच्या कुशीनी वशिल्ल्या शाराक ह्या 
दोगराचेर किर्ते चल्लां हाची घडये कल्पनाच नासत. काळे कुळकुळीत 
फातर त्या वाठारांत जणू तप करीत बशिल्ल्या रशी भाशेन दिस्ताले. 

सभोवतणी पळयतना मडगांव शाराचो विस्तार कसो जाला हे विशी म्हज्या 
मनांत विचार घोळूंक लागले. 

गोंयच्या स्वतंत्रताये उपरान्त गोंयच्या शारांनी लोकवस्ती वाडल्या, 
उद्देग-धंदे वाडल्यात. घरां बांदपाचो वावर वाडला. अशे विचार म्हज्या 
मनांत घोळटाले. इतल्यांत म्हजे फुडले वटेन कांय भुरग्यांचो आवाज 
म्हज्या कानार आयलो. ह्या दोंगरार आनी ही खंयची भुरगीं, अशें मनांत 
येवन हांव ल्हवू-ल्हवू त्यांच्या लागसार गेलो. पळयल्या फुडे एक मळ 
Rent आनी ती भुरगी त्या मळाचेर खेळटाली. हांव तांच्या लागी वचून 
उबो रावलों. ती म्हाका पळोवन मात्शी काचाबुल जालीं. तीं गडड्यानी 
खेळटाली. आनी तांची भास म्हाका समजं नाशिल्ली. eid मात्सो वेळ | 
तांच्या खेळाकडेन पळयलें आनी फुडें सरलो. इतल्यांत ती भुरगी म्हजेकडेन | 
पळोवन “E शेट कपडा पेट 33 म्हूण म्हाका चाळोवपाक लागली. 


हांव हांगा भोंवपाक आयलां, ह्या भुरग्यां वांगडा झगडपाक न्हय 
अशें म्हणून हांव तसोच फुडें गेलों आनी डावे कुशीक म्हाका कांय खोंपी 
दिसल्यो. फुडें कांय लोक दिश्टी पडले. ते कितें तरी बांदताले. 


“Pet बांदतात तुमी”'- हांवें तांकां विचारलें. आमी मठ 
बांदतात”'- तांणी जाप दिली. तांच्या फुडें मिलिटरीचो कँप दिसतालो 
आनी लागसारच तांच्यो रावपाच्यो इमारती दिसताल्यों. 


सद्दी हांगामेरेन WWW असो विचार करून हांव मठाच्या लागसारुच 
अका फातराचेर बसलो. खंयच्या स्वामीचो मठ काय ? खंयचोय आसना, 
हांगा बसून कांय खीण ध्यान धारणा करची अशें हांवें थारायलें. 
अस्तमतेकडेन गेल्लो सूर्य आतां बुडपाक पाविल्लो. Eid ताच्या वसल्यान 
पळयत दोळे धापून ध्यान केलें. थोड्या वेळान दोळे उक्ते करून सूर्याकडेन 
पळयर्ले. आतां तो अर्दो उदकांत पाविल्लो. सूर्य उदेता आसतना तांबडोच 
आसता आनी मावळतना तांबडोच आसता असो अक श्लोक आसा. हो 
श्लोक संस्कृत भाशेंत आसा. 
“उदये सविता रक्तः रक्तश्च अस्तमये तथा | 
संपत्तौच विपत्तौच महताम्‌ एकरूपता || '' 

हाचेवेल्यान संस्कृत कवीन आमच्या मुखार अेक देख दवरल्या ती 
म्हळ्यार-मोठ्या मनशांच्या वागणुर्केत गीरेस्तकार्येत वा गरीबतार्येत 
कांयच फरक जायना. तांकां बरे दीस येवं वा वायट दीस येवं. ते सदांच 
अकाच विचारान चलतात. सूर्य उदेतना तांबडोच आसता आनी 
मावळतना लेगीत तांबडोच. ही उतरां मनांत घोळयत हांव उठलों आनी 
घराच्या वटेन येवंक लागलो. आतां ती भुरगी म्हाका दिसं नाशिल्ली. पूण 
त्या खोपीतल्यान धुंवर मात दिस्तालो. 


करता करता हें सदर्चेच जावन पडलें. सांजवेळची पांच वरां 
जातकीर म्हाका भोंवंक वचपाचे वेध लागताले. सदीच्या संवकळीन हांवें 
दोंगरार वचपाची वाटुय आतां थारायल्ली. अक दीस असोच सदचे भाशेन 
भोंवतना म्हाका ती भुरगी दिसली. आता तांकां म्हजी मात्शी संवकळ 
जाल्ली म्हूण हांव तांच्या लागसार वचून Val ATT. ती सगळी भुरगीं 
म्हज्या लागसार आयली. तांच्या आंगार सामके म्हेळे कपडे आनी केसांच्यो 
जटा पळोवन म्हाका तांची काकळूट दिसली. '' तुमी खंयची भुरगी'' 
तांकां म्हज्या प्रश्‍णाचो अर्थ समजलोना. घडये म्हजी भास तांकां समजना 
आसत अशें समजून Eid तांकां दुसरो प्रण विचारलो. 


“तुम्हारा नाम क्या DU 


आतां तांकां जाप फुटली. मारत्या, पांड्या, मल्ल्या, लक्ष्या, गौरा, 
अशी कांय नांवां तांणी सांगली. ती भुरगी लागीच्याच खोपीनी रावताली 
आनी आवय बापूय कामाक वतकीच ल्हान भुरग्याक हाण्डीर मारून हांगा 
खेळूंक येताली. 


“ लुम इस्कूल में जाते क्या ? '' 
हांवे तांकां फुडलो प्रण विचारलो. म्हाकाय हिंदी उलोवपाची चड संवकळ 
नाशिल्ली. पूण म्हजी भास तांकां येना आनी तांची भास म्हाका येना असो 
विचार करीत हांव तांच्याकडेन पळयतालों आनी तीं म्हज्या तोंडाकडेन 
पळयताली. घडये तांकां इस्कूल म्हळ्यार किर्ते है खबर नासूंये. त्या 
भुरग्यांनी शाळेचे तोंडच केन्ना पळोवक ना अशें म्हाका दिसून आयले. 

थंयच्याच अका फातराचेर बसून ait तांचेकडल्यान ल्हवू-ल्हवू करून 
तांची खबर काडली. ती सगळी भुरगी लमाण ह्या आदिवासी जमातीतली 
आशिल्ली. गावात भोंवताना खूपशे लोक केन्ना-केन्नाय वावर करताना 
दिस्ताले. लमाण दादलो वळखुपाक येना. पूण बायलमनीस मात रोकडीच 


वळखूंक येता. 


लमाण जमात ही एक भटकी जमात. महाराष्ट्र, कर्नाटक ह्या 
राज्यानी ह्या जमातीचे लोक रावतात. बायलो आंगाचेर काचेचे कुडके 
लायिल्ले कपडे वापरतात. सकयल लांब घागरो आनी वेल्यान तशोच काचो 
लायिल्लो पोलको आसता. हातांत हातभर धवी काकणां दिसतात. त्यो | 
हाडांच्यो काय हस्तीदंताच्यो तें सांगूंक हांव नकळो . स्या लोकांची भास 
लमाणी. तातूंत हिंदी, गुजराती उतरा आसतात. हे सगळें गिन्यान म्हाका 
समाजशास्त्राच्या अभ्यासांत मेळिल्लें. पूण आयज म्हज्या मुखार बशिल्ली 
भुरगी आंगकष्ट करपी लमाणांची. त्या जमातीतले चडशे दादले-बायलो 
बांदकामाचेर वावुरतात. 


गोय स्वतंत्र जाल्या उपरान्त गोंयांत उदूदेग-धंदे खूब वाडल्यात. 
आनी ताका लागून आंगकष्ट करपी हे लोक हांगा आयल्यात. त्या दिसाचो 
भुरग्यांचो विशय इतल्याचेरच उरलो आनी हांव घरा येवपाक लागलो. 
आनी म्हाका स्वतंत्रतायेच्या पयलीच्या त्या दिसांचो उगडास जालो. पयली 
पयली हांगा मीन बरें चलतालें . गोंयचे जायते लोक मीना खणीर काम 
करताले. मीनाचे काम म्हळ्यार सुशेगाचें काम. लोक सकाळी उठून णव धा 
वरांचेर कामाक वताले. थंय कितलेशेच मानाय बरे-बरे कपडे घालून 
कामाक येताले आनी आयल्या बराबर बरे कपडे काडून दवरून खणीवेले 
कपडे घालून कामाक लागताले. धा-धा मिनटांनी सिगार HSH जांव चा 
पिवंक विसव मेळटालो. चड तकालस लायनासतना दिसवडो जांव सप्तक 
हाजेरी लावपा मेळल्यार काम जालें अशें लोकांक दिसताले. 


हावें कांय दीस खणीचेर मास्तर म्हूण काम केलां. ताकालागून 
am कामगारांचो म्हाका लागशिल्ल्यान परिचय आसा. म्हज्या 
भुरगेपणांत मात जें हेर काम हांव पळयतालों तें खूब PER. आमच्या 

ت س RE‏ —- 


शेता-भाटांनी जांव कुळागरांनी काम करपी लोक आंग मोडून काम 
करताले. आनी हांगासर काम मेळना म्हूण गोंयचे मानाय पावसाळ्यांत 
शिरसी, सिध्दापूर ह्या गावांनी कामाक वताले. 


म्हाका दिसता गोंयच्या मीनाक लागून लोकांची आंगकश्ट करपाची 
संवय मोडली. भरपूर आंगकश्ट करप ही गजालच आता इतिहासजमा 
जाल्या. फाटल्या पंचवीस वर्सासावन गोंयांत कामधंद्याचो सुकळ जाला. 
जाग्या-जाग्यांनी बिल्डीगो जातात. नवे-नवे उद्देग धंदे येतात. आनी 
ताका लागून आंगकष्ट करपी लोकांची गरज खूबच वाडल्या. गोंयच्या 


। लोकांची भुरगी वाड्या वाड्यार जाल्ल्या शाळांनी शिकतात. आनी ताका 


लागून परंपरागत काम करपी समाज आतां गोंयांत कामाक मेळना. गोंय 


' स्वतंत्र जाल्या उपरान्त काम करपी मनशांची गरज गोंयच्या सीमेवयल्या 
' दोन्ही राज्यांनी भागयली. विजापूर, लक्ष्मीसर, अरडकट्टी, गदग आनी 


कितल्याशाच कर्नाटकांतल्या गांवातले कामगार लोक गोंयांत गांवागांवानी 
घाटावेल्यान देंवूंक लागले. तांचे नदरेन गोंय म्हळ्यार Hae जाले. गोंयचे 
लोक चाकरी मेळोवपाखातीर आखाती देशांनी वतात. गोंयच्या सीमेवयले 
लोक गोंयांत कामधंदो मेळोवपाखातीर येतात अशें चित्र त्या वेळार 
दिसतालें. 


इतल्या व्हडा प्रमाणाचेर कामगार येताले पूण तांकां रावपाची 
येवजण कोणीच करूंक नाशिल्ली. रेल्वे-स्टेशनाचेर जांव बस स्टॅडाचेर 
नाजाल्यार बांदकामाचेर वावुरपी कामगार खंय रावतात हाची काळजी 
सरकारान केन्नाच HEAT. कामगार ज्या-ज्या जाग्यार काम करताले त्या 
त्या जाग्यानीच खोंपी घालून ते रावूंक लागले. तांकां ना धड घर ना उदक. 
पोट भरतालें qur नितळसाण जांव शिक्षण हांची जाणीव तांकां नाशिल्ली. 
गोंयांत कामाखातीर आयिल्ले खूबशे कामगार कानडी उलयताले पूण हांगा 
रावन ल्हवू 25 तांकां कोंकणी येंवक लागली. ते कामाधंद्यांक भोंवतात 
ताका लागून मोडकी अशी हिंदी उलयतात. 


हांव ज्या दोंगरार भोंवूंक वतालों त्या जाग्यार मायक्रोव्हेव स्टेशन 
आनी एक़ उदकाची टांकी बांदपाखातीर हे कामगार थंय आयिल्ले आनी 

तांणी थंय खोंपी घातल्यो. फुडें काम पुराय जालें पूण कामगार मात थंयच 
बसका मारून रावले ते आजूनमेरेन थंयच आसात. हांव दोंगरार वचूंक 
लागिल्लो तेन्ना सात खोंपी आशिल्ल्यो. 


म्हजी सदीची भोंवंडी चालूच आशिल्ली. पयली हांव गेल्या बराबर 
काचाबुल जावपी भुरगी आतां म्हाका पळयल्या बराबर लागी येवंक 
लागली. पयल्याच दिसा तांच्या आवय- बापायक सोंदूक येवपी ^ro अशी 
तांची समजूत जाल्ली. पूण हांव सदीच येता 373] पळोवन त्या भुरग्याक 
म्हजी संवय जावपाक लागली. तातूंतली कांय भुरगी शारांत भोवताली 
आनी ताका लागून तांकां थोडी कोंकणी भास उलोवपाक येताली. हांवेंय 
तांचेकडेन ल्हवू-ल्हवू इश्टागत करपाचो यत्न केलो. पयलीच्या 
भुरग्यांवांगडा आता आनीकय कांय भुरगी दिसतालीं. तांची eid वळख 
करून घेतली. 


त्या भुरग्यांचे आवय-बापूय कितें करतात आनी ते रातचे केन्ना 
घरा येतात ह्या विशी खबर काडपाची इत्सा आशिल्ली. ते नदरेन id 
मारत्याक विचारलें- 


''तुजे आवय-बापूय किते करतात 2” 


“Becta कामाक वतात *' ताणें जाप दिली. “आनी घरां 
केन्ना येतात तर dt?" Fi दुसरो प्रण विचारलो. 


“रातची येतात''- लक्ष्यान जाप दिली. तांचेकडल्यान म्हाका 
तांच्या कुटुंबाविशी आनी ह्या भुरग्यांच्या दिसपट्ट्या वावराविशी खूब 
खबर मेळली. तांगेले आवय-बापूय सकाळीफुडे तांकां-भुरग्यांक शिजोवन 
दवरून शारांत कामाक वताली. सादारणशी व्हड भुरगी ल्हान भुरग्यांक 
सांबाळपाचें काम करताली. ल्हान भुरग्याक पेज-निवळ दिवप, दूद RAT 
आनी दिसभर तांकां खेळोवप हो मात्शा व्हडल्या भुरग्यांचो वावर. आतांच 


म्हज्या मुखार आशिल्ल्या गौरा आनी कम्मीच्या हाण्डीर ल्हान भुरगी 
आशिल्ली. 5 


गौरा, तूं कितें वावर करता गो?" ' 

“उदक हाडून दवरतां, लाकडां पुंजावन sara’ गौरान जाप 
दिली. 


“आनी किर्ते करता तर तूं ?''- हांवें विचारले. “मागीर आमी 
खेळटात. आवय बापूय घरा येतकूच आमी घरा वतात. '' तिणें जाप 
दिली. आनी कांय भुरगी आशिल्ली तांकांय हांवें ۳۲ विचारले. ती भुरगी 
नुस्त्या बाजारांत पोतयो विकूंक वताली. गोयचो लोक नुस्त्याक वतना 
हातांत पोती घेनात. कोणूय एखाद्रो जाण्टो मनीस पोती घेवन वतना 
दिसता. पूण चडशे लोक हातांत पोती धरपाक लजेतात. अशा लोकांक 
आठ आणे रुपयाक पोती विकून ही भुरगी पयशें जोडटाली. 


“त्यो पोतयो तुमी कशो करतात रे ? '' हांवें माबुलीक विचारलें. 


| “आमगेले आवय-बापूय सिमीटाच्या वावराक वतात. पोतयेंतलें 
। सिमेंट काडून पोती रिकामी जाली की ते घरा हाडटात. आनी मागीर त्यो 
| पोतयो सोडोवन ताच्यो नुस्त्याखातीर आमी लहान-लहान पिशव्यो तयार 
' करतात. '' माबुलीन जाप दिली. 

“पूण तुमी गम बी WU हाडटात तर ? 
| विचारलो. 


“आमी घराच पिठाचे गम (खळ) करून ते दसयतात ''-ताणें 
' जाप दिली. 
चंद्या नांवाचो आनीक एक भुरगो मुखार उबो आशिल्लो. 


Eid दुसरो ۲ 


“aaa तुका पोतयो विकून कितले पयशे मेळटात रे ? हांवें 
| विचारलें. 


''धा-बारा रुपया मेळटात ^ ताणें जाप दिली. att तांची नांवां 
| लक्षांत दवारिल्ली. पूण अदयाप तांकां म्हाका Bed म्हणचें तें खबर 
| नाशिल्लें. अक गजाल मात तांच्या लक्षांत आयिल्ली ती म्हणजे हांव शेट 
| न्हय. तांच्या तोंडार जाप faut 
| उतर गिळटाले. 





आनीकय कांयं poft कुशीक उबी आशिल्ली. ती कितें करतात हैं 
जाणून घेवपाची म्हाका गरज आशिल्ली. तातूंतलो शाणू नावाचो एक 
भुरगो आंगा-पांगान घटमूट असो दिसतालो. | 


'' शाणू, तूं दिसपट्टे किते वावर करता रे ? ' eid शाणूक 
विचारले. अशें विचारतकूच “ कांच लोखण चुनने को जाता है साब 
शाणून जाप दिली. 


शाणू आनी ताचे वांगडचीं कांय भुरगी गावांत पत्रे, बाटल्यो 
असल्यो वस्तू 307 करीत भोवताली. लोकांनी जळीमळी wet, 
जांव कचऱ्याचे HoT उडयल्ले पत्र्याचे HSH जांव बाटल्यो अकठांय करून 
त्यो विकप आनी ताचेर पयशे मेळोवप हो कांय भुरग्यांचो वावर जावन 
आशिल्लो. अक गजाल म्हज्या लक्षांत आयली. ती म्हळ्यार हांतूतली 
खंयचीच भुरगी शाळेंत वचनात वा तांगेल्या आवय-बापायन केन्ना शाळेचे 
तोंड पळोवना. हांव हांगा भोंवंडेक येतालों खरो पूण ह्या भुरग्यांक शाळेंत 
वचून शिकपाची संद मेळना हाची म्हाका खंत जाताली. 


H 


आमच्या देशांत अशी कितलीशीच भुरगी शाळेंत वचनात. तांकां 
शिक्षण दिवपाची समाजाची अक जापसालदारकी आसा अशें म्हाका सदीच 
दिसता. सदीच हांव भोंवंडे खातीर येतालों पूण ह्या भुरग्यांक लागून दोंगर 
चडून येवपाची उमळशीक दिशी दिशी वाडटाली. भुरगी पांच वरांचेर म्हजी 
वाट पळयताली. कित्याक तर पोतयो विकपी, कांचो ओकठांय करपी 
सगळी भुरगी पांच वरांचेर त्या मळाचेर अकठांय जाताली. 


आयज म्हज्या मनांत ओक नवो विचार आयलो. तो म्हळयार म्हजी 
शिक्षक स्या नात्यान जापसालदारकी कितें ? तशी म्हाका चौगुले 
कॉलेजांत शिकोवपाची नोकरी आशिल्ली, पूण अशा तरेच्या. भुरग्यांक 
शिकोवप हैं लेगीत म्हर्जे अक काम जावन आसा अशें म्हाका दिसतालें. 
दोगराचेर चडटा-चडटा हे विचार मनांत घोळयत हांव उदकाचे 
टांकयेकडेन पावलों आनी ती भुरगी म्हाका पळयनाफुडें मुखार आयली. 

हूज्यातलो शिक्षक आयज जागो जाता अशें म्हाका दिसले. 


हांवें त्या भुरग्यांक लागी करून अका व्हडल्या तळपा लागसार व्हेली 
तांकां घेवन हांव त्या तळपाचेर बसलों. पांच-स वर्सापसून 
-तेरा वर्सा मेरेनची भुरगी थंय आशिल्ली. तांका कितें शिकोबचे हो 
क॑ प्रश्‍ण म्हज्या मुखार उबो आशिल्लो. पूण सगळ्यांत पयली भुरग्यांच्या 

गीचेर संस्कार करप हें BOTT काम. वाल्याकोळयाक नारदान 
राम-राम म्हणपाक शिकयल्लें ताची याद जाली. आनी हांवेंय त्या 
pais सुरवेकूच रामाचे नांव घेवपाक शिकोवर्चे अशें थारायलें. 


“श्रीराम, जयराम, जयजयराम'' हो तेरा अक्षरांचो मंत्र रामदास 
'स्वामीन सांगला. त्याच मंत्रान हांवें सुरुवात केली. सुरवेक एकेक कुडको 
घेवन तांकां शिकोवर्चे पडले. मागीर थोड्या दिसांनी ''कृष्णाय वासुदेवाय 
' हरये परमात्मने ' हो श्लोक तांकां शिर्कोवक घेतलो. सुरवेक तांकां 
जोडाक्षरां म्हणपाक खूबच BET वताले 


प्रणतक्लेश नाशाय '' हातूंतली प्रणत, क्लेश ही उतरां तांकां 

Reh खूब कठीण वताली. तांची पाटी सामकीच कोरी आशिल्ली. हांव 

तांकां किर्ते शिकयतां हय खबर नाशिल्लें. म्हज्या वांगडाक ते बसताले 

' आनी हांव शिकयतां ती उतरा म्हणताले. ते म्हणून जातकीच त्या 

 म्रळावेल्यान मठामेरेन धांवत वचप अशी अक येवजण त्या भुरग्यांखातीर 

Eid चालीक लायली. तांकां ही सर्त खूब मानवताली. कोण पयलीं पावता 
ह्या विशीं तांकां उमळशीक आशिल्ली. 


सदींच दोंगरावेल्या भोंवंडेंत ह्या YOUTH लागीं करून तांकां थोडे 
शिकोवप हो म्हजो नेम जालो. अक दीस फातरार बसून sid तांकां 
शिकोवपाक सुरवात केली. इतल्यांत कांय भुरगीं मळबाकडेन पळोवन 
“ पाणी - काय आयो '' अशें म्हूण दाखोवंक लागलीं, मळबांत mut 
आयिल्लीं. कुपाक ते पाणिकाय म्हणटात अशें म्हाका समजले. पाणी 
म्हळ्यार उदक आनी काया म्हळ्यार कूड. कुपाक पाणिकाय हें उतर म्हाका 
बरें दिसलें. तीं भुरगीं तांच्या मदीं उलयतना तांच्या भाशेंत उलयतालीं. 
' प्रभाते, पुत्र, जनी ' अशे कांय शब्द तांचे भाशेंत म्हाका दिसताले. 

आमच्या देशांतल्या सगळयाच भाशांनी संस्कृत भाशेतले शब्द आसात. 

लमाणी भास लेगीत ताका आडवाद ना. हें पळोवन म्हाका खोशी ज 

तांकां ल्हवू - ल्हवू संस्कृत शिकोवचें अशें eid थारायलें. सुरवेक ' कृष्णा 
वासुदेवाय ' हो श्लोक तांकां शिकयल्लो. दर दिसा दोंगरार पावतकीच 
भुरगीं मोठ्यान हांवें शिकयल्लीं उतरां म्हणपाक सुरवात करतालीं. 


तांकां संस्कृत शिकोवपा फाटल्यान म्हजो अक हेतू आशिल्लो. ह 
ल्हानपणासावन संस्कृत शिकलां. आमगेल्या घरांत सगल्याच ASA 
संस्कृत उतरां येवंक जाय असो नेम आशिल्लो. हांव तर गोरवांक राख 
लेगीत संस्कृत भाशेंतली पुस्तकां SET वाचतालों. फुडें हावें म्हर्जे शिक 
पुराय जातकीच खूब दीसमेरेन भुरग्यांक संस्कृत शिकोवपाचो वावर 2 
दोंगरार भोंवंडी करपाचें थारायल्यापसून शारांतल्या sube 8 
शिकोवपाचो वावर बंद जाल्लो. पूण हांगा हीं भुरगी म्हाका मेळली. उ 
तीं अशीं कीं तांकां संस्कृत उतर केन्नाच आयकूंक AT. 

ल्हवू-ल्हवू करून हांवें तांकां “शुभं करोति कल्याणम्‌ अ 
धनसंपदा | शत्रुबुध्दि विनाशाय दीपकाय नमोस्तुते | '' हो ३ 
म्हणपाक लायलो. त्या भुरग्याक सुरवेक संस्कृत-श्लोक म्हणपाक ३ 
जातालें. पूण हांवें अकेक wa मेकळो करून तांकां शिकोवपाची र 
आपणायली आनी तांकां कांय दिसांनी हांव शिकयतां तें बरे तरेन म्हणपाव 
येवंक लागलें. 


ती भुरगी घराकडेन लेगीत वचून हे श्लोक म्हणपाक लागली. 
घराकडेन आवय-बापूय घडये तांकां ते हें [md म्हणटात तें विचारता 
जावंये. आनी हो खंयचो गुरुजी तुमकां शिकयता अशें विचारता जावंये. 
अक दिस हांव वचना फुडें तीं भुरगी म्हाका पळोवन ''गुरुजी आयो, गुरुजी 
आयो'' अशें म्हूण नाचूंक लागलीं. हें आयकून eid तांकां विचारले 
““ म्हाका तुमका गुरुजी म्हणपाक कोणी सांगलें ? '' 

“ अम्माने बताया '' अशें अेकाच सुरांत सगळ्यांनी म्हाका सांगले 
आनी त्या दिसासावन सगल्यांचोच हांव गुरुजी जालों. 


भुरग्यांक शिकोवपी हो गुरुजी अशें तांगेल्या आवय - बापायक 
लेगीत खबर आसा, हें पळोवन म्हाका बरें दिसलें. दिसानदिस तांकां नवें - 
नवें शिकोवपाचें असो हावेस eld मनांत बाळगिलों. तांकां अक बरी देख 

| पी प्रार्थना शिकोवची अशें हांवें अक दीस थारायलें. त्या प्रार्थनेतल्यान 

गांचेर बरे संस्कार जावंक जाय. अश्यो प्रार्थना म्हाका खूब येताल्यो. पूण 
अर्थ तांकां समजूक कुस्तार जातलो. प्रार्थना ही सामकी सोपी आनी 
i समजुपी भाशेंतल्यान आसूंक जाय अशें थारावन हांवें अक प्रार्थना 
केली ती अशी - 


۲ भगवन्‌, हम सब आपके भक्त हैं | 

हम हमेशा आपकी प्रार्थना करते है | 
भगवन्‌ हम कभी भी झूठ नहीं बोलेंगे | 
गालियाँ नहीं देंगे, झगडा नहीं करेंगे और 
चोरी भी नहीं करेंगे | भगवन्‌ हमें रोटी 
और मकान दो | अच्छी बुध्दी दो | भगवन्‌ 
अच्छी पढाई दो और सुख - शांती दो । 
भगवान श्री गोपालकृष्ण महाराज 

की जय | परशुराम महाराजकी जय | 
भारत माताकी जय | 


सदीभशेन दोंगरार वतकीच श्लोक म्हणून जाले आनी मागीर तांकां 
प्रार्थना शिकोवपाक सुरुवात केली. त्या प्रार्थनेत तांकां लागपी गरजांचो 
आस्पाव आशिल्लो. पयलेच फावट अक मजा जाली. रोटी और मकान दो 
अशें sit शिकयल्या बराबर मारत्यान रोटी और मटण दो” अशें म्हळें. 
त्या बरोबर सगळी भुरगी हासली. ' प्रार्थना म्हण्टना मदी हासूंक जायना'' 
eid तांकां शिटकायली. ''हो मारत्या रोटी और मटन दो अशे म्हणटा 
गुरुजी गौरान कागाळ केली. भुरग्यांक सदीच रोटी आनी रोटी म्हळ्यार 
बराबर मटनाची याद जाता हें पळोवन म्हाकाय हांसो आयलो. 


हम चोरी. नही करेंगे अशें म्हळ्याबराबर कांय भुरगी सांगूंक 
लागली ' गुरुजी हो लक्ष्या सदीच चोरी करता, पयर त्या देसायाले दुदाचे 
उबे हाणें PUA.” हांवें तांकां समजायली “चोरी करूंक जायना, फट 
उलोवंक जायना'' अशें म्हूण तांकां उपदेश केलो. 


दिसपट्टे हांव भोंवंडेक येतालों खरो पूण दिसभर ह्या भुरग्यांचेच 

विचार म्हजे तकलेंत सारके येताले. निरनिराळे तरेन तांचेर : 
करचे हेच विचार दिसभर म्हजे तकलेंत घोळटाले आनी तातूं 
नव्योनव्यो कल्पना सुचताल्यो. प्रार्थनेतल्यान तांकां बरी देख मेळटा 
पळोवन तांकां बन्यो काणयो सांगच्यो अशें हांवें थारायरले. ओक 
दोंगरार वतकीच हांवें तांकां ओक काणी सांगली. सदर्चे म्हणून 
''भुरग्यांनो, आता हांव तुमकां अक काणी सांगतां''-अर्शे हांवें ۵ 
“सांग सांग गुरुजी अशें म्हूण ती सावचीत जावन बसली. हांवें | 
सांगपाक सुरुवात केली — 


'अका गावांत अक गरीब मनीस रावतालो. ताचें नाव म्हादू. तो 
सदांच कामाक वतालो. केन्ना-केत्राय ताका काम मेळनाशिल्लें. भुरगी 
उपाशी पडटा म्हूण ताणें सावकाराकडल्यान पयशे धेंवचे आनी कशी तरी 
अकेक वेळ सारची. म्हादूक सदांच पयशे कमी पडटाले देखून ۲ 
दिसा ताका सावकाराच्या दारांत वचचे पडटाले. सारखें काम नाशिल्लयान 
सावकारालें रीण तो दिवपाक पावं नाशिल्लो. सावकार ताका पयशे दितालो 
- तो केन्नाय कामाक येत हे आशेन. पूण सावकारागेर कामाक गेल्यार पयशे 
मेळचे नात स्या भ॑यान तो थंय पांय दवरी नाशिल्लो. सावकाराक समजलें - 
म्हादून तडुक Het म्हूण. ताणें म्हादूगेर फावटी मारपाक सुरवात केली, पूण 
म्हादू कांय घरा मेळना. 





अक दीस दनपारचो जेवणावेळार सावकार म्हादूगेर गेलो. म्हादू 
अद्याप जेवंक नाशिल्लो. भायर भुरगी खेळटाली. सावकारान भुरग्यांक 
म्हादूक भायर आपोवंक सांगले. अक भुरगें घरांत भितर गेलें आनी भायर 
आयलें. भायर येवन ताणें सावकाराक सांगले-''भाटकारा, आनान सांगलां 


म्हूण 27 


हांव घरा ना RT . 


काणी सोपतकीच हांवें भुरग्यांक विचारले- ''लुमकां काणी 
समजली? ' 


“aq गुरुजी”'- सगळ्यांनी जाप दिली. 
“मारत्या तुका कितें समजलें?'' हांवें विचारलें. “त्या भुरग्यांचो 

सामको गरीब आशिल्लो गुरुजी” मारत्यान म्हळें. 


''भुरग्यांखातीर म्हादू सावकाराक फटयतालो गुरुजी” लक्ष्यान 
मत परगटायलें. | | ۱ 






"qur भुरगी फट उलयताली?''-हांवें तांकां विचारलें. “ना गुरुजी, 
खरें तेंच सांगले. सगळ्यांनी अकाच आवाजांत सांगले. “तुमी 
लेगीत फट उलोवचे नात मरे? 


“ना गुरुजी अशें म्हूण सगळी भुरगी सांगपाक लागली. 


ही काणी सांगपा फाटल्यान म्हजो अक हेत आशिल्लो. ۲ 
वाठारांनी रावपी लोक सावकाराकडल्यान पयशे व्हरतात आनी सावकार 
मागीर तांकां fears कसो सतायता हे खातीर सांगिल्ली ही काणी हांवें 
भुरगेपणांत आयकल्ली. 


भुरगी कांय वेळार जी वायट मार्गान वतात ताका जाण्टेच कांय 
' फावट जापसालदार आसतात. ल्हानपणांत भुरगी सामकी नितळ आनी 
निरागस आसतात. पूण जाण्टे लोक कितें करतात [axi उलयतात हाची 
देख YU उबारतात. म्हज्या वांगडा भोंवपी भुरगी खंयच्या 
वातावरणातल्यान आयल्यात हाची म्हाका चडशी जाणीव नासली. तरीय 
तांच्याच उलोवण्यांतल्यान लक्ष्या चोरयो करता अश्यो खबरी म्हज्या कानार 
पडटाल्यो. 

सदींच दोंगरार वचप, भुरग्यांक श्लोक शिकोवप, काणी सांगप, 
प्रार्थना म्हणप आनी मागीर मठामेरेन धांवप हो क्रम लागून गेलो. कांय 
वेळार ती भुरगी धावून जातकीच सामकी थकून वताली. अक दीस म्हाका 
ती म्हणूंक लागली “गुरुजी, आमकां भूक लागल्या. आमचे आवय-बापूय 
सकाळीच कामाक वतात. तेन्ना आमकां भाकरी आनी वन्न करून दवरतात. 
दनपारचें तें आमी खातात. पूण आतां सांजच्या वेळार आमकां भूक 
TTT. 


म्हाकाय तांची काकळूट आयली. ही खंयची भुरगी | विंगड विंगड 
वाठारांतल्यान हांचे आवय बापूय पोटाखातीर निजाचो गांव सोडून हांगा - | 

आयल्यात. दुसर्‍या दिसा सावन हांव सद्दी तांच्या खातीर र्‍ ना 
खावंक व्हरूंक लागलों. प्रार्थना सोपतकीच हांवें खावपाची पुडी मा 
हातांत दिली आनी ताका सगळ्या भुरग्यांक वाटून दी अशें सांगलें. हां 
खावंक हाडलां हें समजल्या बरोबर सगळ्याच भुरग्यांनी “म्हाका खावं 
दी, म्हाका खावंक दी” म्हूण बोवाळ घातलो. पूण eid तांकां 
बसयली आनी मारत्याक सगळ्यांच्या हातार हांवें हाडिल्ले चणे 
दिवपाक सांगले. 


चवथ लागी येताली. हांवें तांच्या खातीर अंदू गणपती 
अशें थारायलें. पूण गणपती दवरप हाची सुरुवात तांकां गणपतीचे 
शिकोवन करची अशें येवजून गणपती अथर्वशीर्ष हें स्तोत्र तांकां 
शिकोवपाक सुरुवात केली. आता मेरेन सदीच्या श्लोक म्हणपाच्या वावरान 
तांकां अथर्वशीर्ष म्हणपाक कसलीच आडखळ जाली ना. 


S नमस्ते गणपतये | त्वमेव प्रत्यक्षं तत्वमसि ।'अशा dud 
सूक्त हे ल्हान-ल्हान वाक्यानी तयार केल्ले आसा. बाकीची सूक्तां 
पळयल्यार तांचो अर्थ बरें संस्कृत समजुप्याक लेगीत समजूंक BET वता. 
पूण ह्या सूक्तांतली कांय उतरां सोडल्यार चडशी उतरां आमच्या 
वळखीची आसात. तातूंत “सर्वतो मां पाहि पाहि समंतात्‌' अशें एक वाक्य 
आसा. त्या वाक्यांतल्या पाहि पाहि' ह्या शब्दांचेर नेट दिवन ती 
म्हण्टाली. कित्याक कोण जाणां पूण ती उतरां म्हणटना तांकां खूब मजा. 
201۳ हें सूक्त सगळया भुरग्यांक हांवें शिकयलें आनी चवथ मोठ्या | 
नेटान केली. शिवाण्पागेर तागेल्या खोंपीत गणपती बसयलो. पिकलाबाईक 
walt देवाक गोडशें करून दाखोवपाचें काम दिलें. सगळ्या भुरग्यांनी 
मेळून आरत्यो म्हणप, अथर्वशीर्ष म्हणप अशे तरेन चवथ तांगेल्या जीवनांत 
अक वेगळें समादान दिवन गेली. खंयच्याच तरेचो देखाव जांव गडगड करी 
नासतना पत्र, पुष्प, फल, तोय अश्या तरेची गीतेची कल्पना anit 
प्रत्यक्षात हाडलीं. आजूनमेरेन म्हजी त्या भुरग्यांच्या आवय बापायकडेन 
वळख जांव नाशिल्ली. पूण हे चवथीक लागून शिवप्पा, पिकला, सोमलिंग 
अशा कांय लोकांची मात्शी वळख जाली. 

न आवय-बापूय दिसउजवाडा घरा मेळप खूब कुस्तार 
|. ते दिसभर कामाक वताले. म्हाकाय तांचेकडेन सुरवेक व्हडलीशी 
करपाची इत्सा नाशिल्ली. कित्याक तर हांव दोंगरार येतालों तो 
. भोंवंडी करता-करता म्हाका हया भुरग्यांचेर कांय संस्कार 
संद मेळटाली. दुसरी गजाल म्हळ्यार म्हाका झोपडपट्टी 
कांयच खबर नाशिल्ली. घर-दार, कुळागर, थोडीशी जमीन 
अशा अका गोंयच्या कुटुंबात म्हजो जल्म जालो. आनी हे 
۲ रावपी लोक बेरड जांव गुन्हेगारी वृत्तीचे आसूंक जाय अशी 
भिरांत दिसताली. म्हज्या भुरगेपणांत बेरड नावाची अक जमात 
येताली. ते लोक राना-वनांत रावन चोरयो करतात, भुरगी धरून 
व्हरतात अशें आमचे जाण्टेले उलयताले. केन्ना केन्नाय रडपी भुरग्यांक 
खातीर आवय हो पळय बेरड आयलो, तुका व्हरतलो” अशें म्हूण 
भुरग्यांक भिवयतालीं. तांचेकडेन वळख करीं नासताना म्हजे काम बरें 
चलतालें. 


| अक दीस मात अक मजेचो प्रसंग घडलो. सदच्या भशेन आमी 
गणपतिस्तोत्र म्हळें, प्रार्थना म्हळी. Bd आयज भुरग्यांक खावपाखातीर 
शेव-चिवडो एकठांय करून हाडिल्लो. प्रार्थना जातकीच गौराच्या हातांत 
पुडी दिवन हांवें तिका सदचे भशेन सगळ्यांक वाटूंक सांगर्ले. गौरा सगळया 
भुरग्यांकडेन पुडी घेवन तांकां वाटूंक लागलें. पूण कांय भुरगी ۲ 
नाका म्हाका नाका ^ म्हूण हात फाटी काडूंक लागली. सदीच खावपाखातीर 
'म्हाका दी, म्हाका दी ' करून सतावपी भुरगी आयज खावंक घेवपाक 
तयार नात हें पळोवन म्हाका अजाप दिसलें. कितें जाले कांय म्हूण वासपूस 
करपाखातीर हांवें त्या pure लागी आपयली जाल्यार ती भुरगी नवीनूच 
आयिल्ल्या कांय लोकांची आशिल्ली: तातूंतली अक-दोन भुरगी फुडें येवन 
म्हाका विचारूंक लागलीं “गुरुजी, dd खावपाचे geda fad qua 
घालां ?" 


"7070 वखद ?'' - हांवें तांकां परत विचारले. 


“ हांगा कांय लोक खावपांत वखद घालून दितात आनी मागीर 

भुरग्यांक धरून व्हरतात अशें आमच्या अम्मीन सांगलां. ते - 
कितेंय खावपाक दिलें जाल्यार तें घेव नाकात अशें आमकां 
सांगतात. '' 


तांची ही जाप आयकून म्हाका चरर जालें. हांव करतां कितें 
जाता कितें | "5 तुमची आवय - बापूय कितले वरांचेर घरा येतात ?'' 
हांवें विचारलें. 

“UPA आठ वरांचेर येतात गुरुजी '' शाण्यान जाप 
म्हणटकीच रातचें येवन तांकां मेळप हें म्हाका FEK दिसलें. 
म्हळ्यार रातचें दोंगरार येवप ही गजाल सोपी न्हय. काट्या - खुट्यां 
दोंगरावेली वाट वेता. आयतार दिसा तरी तांकां मेळूंक मेळत काय | 
विचार करुन Fi '' '' आयताराक तुमचे आवय - बापूय कामाक 
वतात ?'' — अशें तांकां विचारले. | 


“ना गुरुजी, आयताराक आवय बापूय घराच आसतात. 
सप्तकाभरचें रेशन हाडून दवरपाचें काम Het पडटा .” “ 
आयतार दीस हांव तांकां मेळूंक येवं ?' end विचारले. 


“ यो गुरुजी, तूं आमच्या घरा यो ”” अशें म्हूण सगळ्या 
बोवाळ केलो. 


हांव आयतारा दिसा दोंगरार वचं नाशिल्लों. पूण ह्या आयताराक 
मात वतलों अशें थारावन सकाळीच आठ वरांचेर हांव तांकां मेळूंक गेलों. 
तशी म्हजी गणपतीक लागून शिवाप्पाची वळख जाल्ली. तागेली खोंप 
आमी मळार बसतालें थंयच्यान सामकी लागी आशिल्ली. तागेल्या वाठारांत 
पावलो तेन्ना सकाळची आठ साडेआठ वरां जाल्ली जायत. ते लोक कशे 
आसतले हे विशी म्हज्या मनांत दुबावाचें भिरे घुंवतालें. हांव तांगेल्या 
वस्तीत पावलों तेन्ना आयतार आशिल्ल्यान सगळेच लोक सुशेग घेताले. 
कांय दादले निक्तेच उठून दातांक मशिरी लावंक बशिल्ले. बायलो हाण्डीर 
POA घेवन उदकाक भायर सरिल्ल्यो. 


म्हाका पळोवन भुरग्यांनी “गुरुजी आयो, गुरुजी आयो” म्हूण 

बोवाळ केलो. त्या बराबर सगळेच लोक म्हजेकडेन पळोवंक लागले आनी 
भुरग्यांक लागून हांव कोण हैं तांकां समजलें. म्हाका पळोवन बायलांनी 
सट्ट करून माथ्यावेल्यान पदर घेतलो आनी हांव कित्याक आयलां हें 
घडये समजून घेवपाखातीर त्यो उदक हाडपार्चे सोडून थंयच उब्यो 
रावल्यो. ओका बायलेन बेगोबेग घरात वचून शेंदरी हाडली आनी आंगणांत 
घाली. अका दादल्यान फुडें येवन म्हाका शेंदरेचेर बसूंक सांगलें. 


“हांव सदीच ह्या दोंगरार येतां, तुमकां खबर आसा ? ''-हांवें 
विचारले. 


“हय गुरुजी, आमची भुरगी तुजे विशी सदीच सांगतात.' 
कोणीतरी म्हाका जाप दिली. सदीच गावांत भोवून तांकां मात्शें मात्शें 
कोकणी उलोवपाक येतालें. आमचो शिक्षणीक अणभव अशें सांगता की 
भुरगेपणांत खंयचीय भास शिकपाक aah सोपें. तशेंच गावांत ۲ 
कामगार लोकांक दिसपट्टे जी भास कानावर पडटा ती भास त्हवू-ल्हवू 
करून उलोवपाक येता. हांवें थोडे हिन्दी थोडे कोंकणी करून तांचेकडेन 
उलोवपाचो यत्न चालू दवरील्लो. '' तुमच्या भुरग्यांक हांव वळखतां. पूण 
तुमकां वळखना. तुमची मात्शी वळख करून दियात पळोवया '' ant 
म्हण्टकूच फुडल्यान ओक आवाज आयलो “MET. ताच्या 
आवाजावेल्यान तो तांचो बुदवंत आसूंक जाय अशे म्हाका दिसले. 


मागीर दर-ओकट्याकडेन बोट दाखोवन हांवें तांची नांवां विचारली. 
कोणी गंगारामण्णा, तर कोणी शिव्वाप्पा, शिवलीगप्पा अशी तांणी नांवा 
सांगली. अणा हो शब्द कानडी. तो गोंयांत लेगीत चलता. अपा, अण्णा, 
अक्का अशेतरेचे नातें दाखोवपी शब्द गोंयांत लेगीत खूब लोकांक खबर 
आसात. आयज सगळी भुरगी हांव कित्याक आयला काय म्हूण म्हजेकडेन 
उमळशीकेन पळयताली. Ss तांकां सगळ्यांक बसोवन घेतले आनी तांची 
वळख करून घेतली. इतल्यात शंकराप्पान भुरग्याक उलो मारून च्या 
हाडपाक सांगली. 


“हांव कित्याखातीर आयलां तुमकां खबर आसा ? ''-हांवें तांकां 

विचारले, सगळेच जाण म्हज्या तोंडाकडेन पळोवपाक लागले. म्हज्यो 
खबरी आयकत बशिल्ल्या भुरग्यांकडेन बोट दाखोवन हांवें म्हळे, ही 
तुमची भुरगी म्हजेकडेन सदीच शिकूंक येतात. आनी तांकां हांव कितें ना 
कितें खावंक हाडून fadt ۰ 

''हय गुरुजी, आमकां खबर आसा " अर्श म्हूण शंकराप्पान जाप 
दिली. 


“पूण पयर एक दीस कांय भुरगी खावंक घेवपाक तयार नाशिल्ली. 
“गुरुजी, तूं कितें वखद घालता ? अशें ती म्हाका विचारपाक लागली. ते 
आयकून म्हाका खूब वायट दिसलें. आनी म्हज्या विशी तुमच्या मनांत 
उप्राशिल्लो दुबाव कुशीक करचो हे नदरेन हांव तुमकां मेळूंक आयलां ` 

'म्हजी उतरां आयकून शंकरापा उलोवंक लागलो. 


“गुरुजी, आमी सगळे हांगा पोटाखातीर आयल्यात. आमी सकाळी 
कामाक वतात ते रातचे परते येतात. तेखातीर दिसभर भुरग्यांचेर नदर 
दवरपाक आमकां वेळ मेळना. आमच्या फाटल्यान आमच्या भुरग्यांचे किते 
जाता हाच्याविशी आमकां खूब काळजी दिसता. म्हज्या लेगीत कानार तुमी 
सांगतात ती गजाल आयल्या. पूण सगळ्यांचोच विश्वास तुमचेर sum 
नाका ? '' अशें म्हूण तो बाकीच्या लोकांकडेन पळोवंक लागलो. 


वीरापा, गंगाराम सगळेच लोक तांच्या मजगती किर्ते तरी 
उलयताले. तातूंतले थोडे लोक कानडी उलयताले. तांचो गोंदळ जाला 
अशें पळोवन हांवें म्हळे “ तुमचे मदीं कांय लोकांचो म्हजेर विश्वास 
बसना, अशें कित्याक म्हण्टात Gat ?'' हावें TT केलो. 


म्हज्या लागसार बशिल्लो वीराप्पा आनी मात्सो फुडें येवन बसलो. 
त्याच्यो व्हडल्यो व्हडल्यो मिश्यो, वाडील्ले खाड, तकलेक मुंडार्शे पळोवन 
तो बेरड काय किर्ते अशे खिणभर ओगीच म्हाका दिसले. ° TOUT, तुका 
किर्ते सांगपाचें आसा?” अशें म्हणटकीच तो उलोवपाक लागलो. CT 
हो हुस्क्यामेकळो वाठार हातूंत कांयच दुबाव ना गुरुजी. पूण केन्ना-केन्नाय 
अशे प्रसंग येतात आनी ताका लागून आमकां खूब वायट दिसांक तोंड 

दिवचें पडटा.' वीराप्पा उलयता-उलयता थांबलो. शंकराप्पान फुडें 
उलोवचें अर्शे ताच्या मनांत STE. 


“गुरुजी” शंकराप्पान उलोवपाक सुरुवात केली. ''फाटी हांव 
आमचो पंगड घेवन अका धरणाचेर काम करूंक गेल्लों. म्हज्या वांगडा 
सगळे लोक बायल-भुरग्यां सयत त्या धरणाच्या कुशीक खोंपी घालून 
रावूंक लागले. हांवें त्या धरणाचेर चर खणपाचें काम घेतिल्लें. दीस-रात 
धरण बांदपार्चे काम नेटान चालू आशिल्ले. मानाय बायलो सगळी जाणां 
काम करतालीं. म्हयन्या दोन म्हयन्यांनी धरणाचें काम पुराय जावंक 
आयिल्लें. दिशी-दिशी व्हडले इजनेर काम पळोवपाक येताले आनी 
धरणाचे काम पुराय जातकीच ताचें उक्तावण Het करचें हाच्यो गजाली 
करताले. उदक धरणांत दिशी दिशी वाडटालें. हांव कामाचेर गेलों जाल्यार 
थंय धरणाच्या कुशीक वण्टीर उभे रावन इजनेर, कॉन्ट्रॅक्टर, अशें बरेचशें 
जाण धरणाकडेन पळोवन मोठ-मोठ्यान उलयताले. किर्ते उलयतात कांय 
हें पळोवपाक फुडें वच जाल्यार धरणाक बुराक पडून तातूंतल्यान उदक 
व्हांवता अशें म्हाका दिश्टी पडलें. '' 


आमच्यो गजाली चालू आसतनाच च्या आयलो. च्या पळयल्यार 
तांबडी गुंज च्या. खरें म्हळ्यार म्हाका दुदाबगर च्या पिवपाची संवय ना. 
पूण त्या लोकांक दोंगराचेर qa खंय मेळटालेँ ? तांणी म्हजो मान दवरपाक 
च्या दिला अशें मनांत थारावन हांव अकेक च्याचो घोट मारूंक लागलो. 


शंकराप्पा बरोच वेळ उलयतालो, देखून ताका कुशीक दवरून 
तांगेल्या पंगडांतल्या सोमलिंगप्पाक sd विचारलें '' मागीर फुडें किर्ते 
जालें सांग. '' सोमलिंगप्पा हो मनीस मात्सो नितळसो दिसलो. धोपरांमेरेन 
धोतर न्हेसून, आंगार अक वालो सोडून तो आयकतालो. ताचेंच नांव 
घेतल्या उपरान्त तो खोशी जावन फुडें आयलो आनी सांगपाक लागलो. 
दिसपट्टे ते खांवटे भरपाचो यत्न करताले गुरुजी. पूण सकाळी सांजचें 
सिमीट घालून, 15 घालून बुराक बंद केलो जाल्यार लेगीत दुसर्‍या दिसा 
आनीक UF दिश्टी पडटाले. सगळेच लोक चिंतेत पडिल्ले. इतलो वावर 
करून तो फुकट adel कांय कितें अशी भिरांत लोकांक जाल्ली. 

व्हडले-व्हडले इजनेर, धरणां कामांतले बुदवंत येवन धरणाक पडिल्ले _ 


बुराक कशे बन्द जातले हाचो विचार करताले. 


त्या गावांत रावपी लोक ओक दीस थंय आयलें आनी आमच्या 
इजनेराक सांगूंक लागले “पात्रांव हो तो वड दिसता न्हय ताचेर अक 
देवचार रावता. ताका मान दिल्याबगर तुमगेलें धरण जांवचेना.'' 
आमगेल्या इजनेरान, कंत्राटदारान अकठांय जांवन नाल्ल, सुपारी, पानां 
'दवरून त्या देंवचाराक गाराणें घालें. पूण इतलेंय आसून दुसऱया दिसा 


qua पडलोच. हें पळोवन देवचारा परसूय कितेंय खर दैवत थंय आर्सूक ' 


जाय, ताका कोणाचोय तरी बळी दिवंक जाय अशें लोक उलोवंक लागले. 


आमच्या कानाचेर ह्यो गजाली सदांच येताल्यो. पूण आमचें काम 
बरें आनी आमी बरे ह्या नदरेन तांच्या उलोवण्याचो अर्थ आमी धेयं 
नाशिल्ले. दिसभर काम करून आमी राती खोंपीत वचून बसताले. आमच्यो 
बायलोय काम करताल्यो म्हण्टकीच तांकांय घरा वचून रांदपाची कामां 
आसताली. आमची भुरगी-बाळां दिसभर खेळून, पोतयो विकून रातची 
घरां आयली म्हण्टकीच न्हिदून पडटालीं. अशेंच एक दीस बायलेन रांदलें 
आनी आमी सगळी जेवन-खावन रातचे धा वरांचेर न्हिदूंक गेली. दीसभर 
काम करून पुरो जाल्ल्यान सगळीच जाणां रातची न्हिदून पडली. 


रातचो बारा-अक वरांचो सुमार आसत घडये. अक जीपीचो कसो 
आवाज जालो. आमकां दिसलें कोणीय इजनेर जांव कॉन्ट्रॅक्टर कितेंय 
कामाखातीर थंय आयला जावंये. इतले मजगती आमगेल्या खोंपी लागसार 
बोवाळ जालो. दोग-तीग जाण बरे मानाय खोंपीत भितर सरले आनी अका 
भुरग्याक ओडून BUTT अशें हांवें पळयलें.'' 


खबर सांगतां-सांगतां सोमलिंग सामको eH . पाविल्लो. थंय 
जमिल्ल्या बायलांनी लेगीत दोळ्यांतल्यान दुकां काडलीं. सोमलिंगाच्यान 
आतां फुडें सांगपाक जावचेंना अशें चितून sit शंकराप्पाकूच विचारलें, 
म्हाकाय सगळी खबर आयकुपाची उमळशीक लागली. 


“ शंकराप्पा, फुडें कितें जालें तें म्हाका थोडयाभितर सांग.” 


४४ । ऋणानुबंध 


“आं गुरूजी, तें भुरगे आशिल्लें पळय तें म्हज्या पंगडांत काम 
करपी निलाप्पालें. त्या मानायानी त्या भुरग्याक जीपीत घालें आनी फर्रर७ 
करून जीप काळखांत नाच जाली. आमी सगळेच दोग-चौग जाण भुरग्यांक 
घेवन थंय रावताले. निलाप्पा खोंपी भायर येवन रडटालो. आपल्याल्या 
बाब्याक व्हेलो म्हूण तो हुयेली मारतालो. बायलांनी तर आकांत केलो. 
आमी सगळेच जाण गरीब. त्या जीपीच्या फाटल्यान आमच्यांनी कांय 
धांवूक नजो अशें थारावन आतां बाकीच्या भुरग्यांक तरी सांबाळूया अशें 
म्हण आमी रात जागून काडली. त्या भुरग्याचे फुडें कितें जालें हें आमकां 
समजलें ना. आमी खूब सोद केलो पूण बाब्या परतो आमकां मेळूंक ना. 


सकाळी उठून आमी आमच्या इजनेराक, कॉन्ट्रेटराक ही गजाल 
सांगली. पूण कोणूच कानामनार घें नाशिल्लो. ह्या परकी वाठारांत आमकां 
कोण लागी करतलों ? आमच्या भुरग्याक खांवटे पुरोवपाखातीर बळी दिला 
जावंये अशें आमच्या कानार आयलें. कामार वचपाचो वेळ. पूण आमकां 
घर सोडून कामार वचपाचें सुचना जालें. आमी सगळे अकठांय आयले 
आनी थारायलें को आतां हांगा रावपाची माणसुकी ना. आमी सगळ्यांनीच 
तो गांव सोडलो आनी हांगा मायक्रोव्हेव स्टेशन बांदपाच्या कामार 
आयले.” 


ही सगळी गजाल आयकून म्हाका खूब वायट दिसलें. म्हज्या 
सामकार बशिल्ल्यो बायलो तर परत-परत त्या दिसाची याद जावन दोळे 
पुसताल्यो. आता आनी चड उलोवपाक नाका अशें थारावन हांवें तांकां 
सगळ्यांक सांगलें - “बाबानो हांव अक मास्तर. सदीच सांजचो हांगा 
भोंवंडेक येतां. तुमची भुरगी म्हज्या वांगडा येतात, भोंवतात. तांकां बरी 
देख दिवप हें म्हजें काम. हे खातीर तुमकां म्हजी अकूच सांगणी आसा ती 
अशी - म्हज्या कडल्यान तुमच्या भुरग्यांक कसलीच तकालस जांवचीना. 
ती म्हज्यावांगडा आयल्यार कितेंय चार उतरां शिकतलीं.'' 


म्हजें उलोवणें आयकून अक लमाणी बायल फुडें आयली आनी 
सांगपाक लागली - “गुरुजी, तुज्या बरेपणांविशी आमकां कसलोच दुबाव 

ना. भुरगी सदांच घरा येवन तुजेविशी सांगतात. पूण त्या दिसा जो 
अणभव आयलो ताचेवेल्यान आमच्या भुरग्यांक कोणूय धरून व्हरत कांय 
अशी आमकां भिरांत दिसता. हाली कांयकडेन भुरग्यांक खाणांत वखद 
घालून तांकां फुसलायतात आनी खाणाच्या वखदान घुंवळ आयली की 
धरून व्हरतात. तांकां भीक मागूंक लायतात, मारतात वा वायट कामां 
करूंक लायतात अशें आमी दिसपट्टे आयकतात. देखून आमी सदांच 
भुरग्यांकः सांगतात की कोणीय कसलीय खावपाची वस्त दिल्यार घेवं 
नाकात वा खावं नाकात. आतां तुजी बरी वळख जाल्या. आता सदीच 
आमीं आमच्या भुरग्यांक तुजेकडेन धाडटात. तूं तांकां किर्तेय बरी देख 
शिकय.”” दीस बरोच वयर आयिल्लो. त्या लमाणी बायलेच्या उतरांनी 
म्हाकाय कितें घडलें हें बरे तरेन समजले. “आनी केन्नाय मेळून तुमची बरी 
वळख करून घेता”' अशें म्हूण हांवें तांचो निरोप घेतलो. 


येतना वाटेर म्हज्या मनांत तांचेच विचार घोळटाले. मनशाच्या 
जीवितात कशे दीस येतात हें सांगपाक जायना. खंयचे हे लोक आयज 
हांगा कामाखातीर आयल्यात आनी म्हजो ह्या लोकांबरोबर कसलोय तरी 
अक ऋणानुबंध आसूंक जाय. आमच्या ह्या भारतदेशांत तरेकवार लोक 
रावतात. शारांनी रावतात, खेड्यांनी रावतात, रानांनी रावतात. तांच्यो 
विंगड-विंगड भासो, चालीरिती आनी धर्म ह्या सगळ्या लोकांक ओकठांय 
हाडपी, आमी सगळे 35 ही भावना घट करपी तत्व कितें? असो विचार 
करीत-करीत हांव घरां पावलो तेन्ना दनपारची बारा वरां जावन गेल्ली. 


पावस सोपून आता बरें वत TSH लागलें. म्हजे सदचे भोंवंडेचें 
काम आता चड नेटान चालू जालें. शुभंकरोति, गणपतिस्तोत्र, प्रार्थना 
आतां भुरगी बरी म्हणपाक लागली. तांच्या वाणीचेर आनी मनाचेर बरे 
संस्कार जावंचे हे खातीर चालू केल्लें हें काम बरें चलता अशें पळोवन 
म्हाकाय उपाट खोस जाताली. दिसान-दीस नवे-नवे लोक येताले आनी 
रातोरात नव्यो झोपड्यो तयार जाताल्यो. तांगेल्या भुरग्यांची भर म्हज्या 
सदच्या भुरग्यानी पडटाली. त्या लोकांचो म्हजेर विश्वास बसतालो. 

हार्वे चालू केल्ल्या ह्या येवजणेंत त्या भुरग्यांक अकठांय बसून 
कितेंय म्हणप हाची संवय जाली. शिक्षणाचे जे विंगड विंगड पांवडे आसात 
तातूंत पयलो पांवडो म्हळ्यार तांकां अका जाग्यार बसून कितेंय म्हणपाची 
जांव आयकुपाची संवय लावप. बाकीच्या भुरग्यांवांगडा, जाण्ट्यांवांगडा 
कशें उलोवप हाचीय रीत भुरग्यांक लागूंक जाय. हे खातीर हांव तांकां 
काणयो सांगतालों. 


अक दीस मारत्या शाणूविशी कागाळ घेवन आयलो. दिसपट्टे भुरगी 
अश्यो भुरग्यांच्यो कागाळी म्हाका येवन सांगताली. शाळेंत सदीच अशें 
आमी पळयतात. मनशाचे आपलेपरस दुसऱयाकडेन चड लक्ष आसता. 
दुसरो बरो कांय वायट हे आपूण जे नदरेन पळयता त्या नदरेचेर आदारून 
आसता. अक दीस आमची सदची कार्यावळ जातकीच हांवें भुरग्यांक अक 
काणी सांगली. ''भुरग्यांनो आयकात'' - अशें म्हळ्याबराबर सगळ्या 
भुरग्यांक आता हांव काणी सांगतलों हें समजलें. ''भुरग्यांनो हांव तुमकां 
आयज सांगता ती काणी महाभारतांतली.'' इतले दीस केल्ल्या वावरान 
तांकां रामायण-महाभारत म्हळ्यार कितें हें खबर आशिल्लें. 


अक दीस धर्मराज, दुर्योधन आनी जायते राजे दरबारांत बशिल्ले. 
अका व्यासपीठाचेर कृष्णय बशिल्लो. ताका दुर्योधन, धर्मराज ह्या 
सगळ्यांचे सभाव बरे खबर आशिल्ले. दुर्योधन हो सदीच बाकीच्या 
राजांच्यो कागाळी करतालो. “गुरुजी, तो शाणूभाशेन आशिल्लो?'' एका 
भुरग्यान म्हाका हांसत प्रश्‍ण केलो. ''पयलीं काणी ऐकात, मागीर आमीं 
थारावया.'' अशें म्हणून हांवें तांकां उगी बसून आयकूपाक सांगले. 

कृष्णान दुर्योधनाक लागी आपयलो आनी सांगलें 'दुर्योधना हे 
आमच्या सामकार राजे बसल्यात न्हय, तातूंतलो म्हाका अक बरो राजा 
सोदून हाड, “हां हाडटां अशें म्हूण दुर्योधन सगळ्या राजांमुखार वचून 
बरो राजा सोदूंक लागलो. .थोडयावेळान कृष्णान धर्मराजाक लागी 
आपयलो. आनी ताकाय सांगलें “धर्मा, तूं अक वायट राजा सोदून घेवन 
qr." दुर्योधन बरोच मुखार पाविल्लो. इतल्यांत धर्मराज लेगीत ''सोदून 
2۳501 अशें कृष्णाक सांगून Wilh पळयत-पळयत फुडें वचपाक 

लागलो. दुर्योधन हात हालयत परतून आयलो, “आरे, तुका अकूय बरो 
राजा मेळूंक ना?” कृष्णान ताका विचारलें. “ना, हांगा बशिल्ल्या 
राजांमदी एकूय बरो राजा ना. तो पळय तो शल्य आसा न्हय तो दुसऱ्यांची 
grat काडटा.'' सगळ्या राजांचे कितेय ना कितें दोश ताणें कृष्णा सामकार 


दाखोवन दिलें. 
^am, समजलें म्हाका. तूं बस आता TIT अशें म्हणटकीच 
दुर्योधन आपल्या जाग्यार वचून बसलो. 


थोड्यावेळान धर्मराजलेगीत हात हालयत परत आयलो. “आरे, 
तुका लेगीत कोण वायट राजा मेळळो ना?” कृष्णान ताका विचारलें. हो 
शल्य पळय खूब पराक्रमी आसा. तो Rect उतर केन्नाच फाटी AT अशें 
करून ताणें थंय बशिल्ल्या सगळ्या राजांची तुस्त केली. 


भुरगी काणी बेसबरी आयकताली. “गुरुजी, कृष्णान मागीर तांकां 
fd wie?" चंद्यान yer विचारलो. “सांगता हां, कृष्णान तांकां 
दोगांकुय आपयले आनी सांगलें. पळयात राजे तेच आसात. पूण दुर्योधना, 
तुका अेकूय राजा बरो मेळूळो ना. आनी धर्मा, तुका THI वायट मेळूँक 
ना. ort कारण कितें? भुरग्यांनो, तुमी सांगात पळोवया कृष्णान कितें 
जाप दिली आसतली ती?” 


“दुर्योधन आपले नदरेन सगळ्या राजांकडेन पळयतालो गुरुजी'' 
पाँड्यान जाप दिली. 


“धर्मराज तागेल्या नदरेंतल्यान पळयतालो गुरुजी” म्हाबुलीन जाप 
दिली. ''कृष्णान लेगीत हीच जाप सांगली तांकां. आमी जे नदरेन 
दुसऱ्यांकडेन पळयतात तसोच तो आमकां दिसता. मनीस आपले राग, 
लोभ, दुस्मानकाय हे विकार दोळ्यांत घालून लोकांकडेन पळयत जाल्यार 
लोक लेगीत आमकां लोभी, रागीट, दुस्मान कशे दिसतात. आपूण जर 
तांच्या कडेन मोगाळ, निस्वार्थ नदरेन पळयत जाल्यार जगांत सगळेच 
लोक सामके वायट आनी सामके बरे नासतात. आपूण सदांच दुसऱयांकडेन 
खंयचो बरो गूण आसा तें पळोवन आपणावपाचो यत्न करूंक जाय. 

[, आता शाणू दुर्योधन काय कितें हें तुमीच थारायात.'' अशें 
1۳۳۲ हांवे त्या दिसाची कार्यावळ सोपयली. 

हांव जरी सांजचो भोंवंडेक वतालों तरी लेगीत म्हज्या मनांत सदीच 
xr भुरग्यांचे विचार घोळटाले. आतामेरेन जो वावर जाला तो सगळोच 
| आनी आयकुपाचो. पूण आता इतलोच वावर करून काम सोंपचें 
i. आता ह्या भुरग्यांक अक्षरांची वळख करून दिवपाक जाय अशें 
दिसपाक लागलें. ही येवजण कशी चालीक लावची असो विचार 
, तांकां मुळावी अक्षरां फळ्धाचेर बरोवन दाखोवची अशें थारावन 
अक पोरनो फळो विकतो घेतलो आनी भुरग्यांच्या हातभारान 
झाडाच्या खांदयेक दोरयेन बांदलो. सगळीच भुरगी म्हाका ''कित्याक Hat 
हाडला, कित्याक फळो हाडला'' अशें विचारपाक लागली. ''भुरग्यांनो, 
आतां हांव कितें ह्या फळ्याचेर बरयतां तें पळयात हां!'' अशें म्हणून हांवें 
फळ्याचेर अ, आ, इ, ई अशी अक्षरां बरयली. 


सदच्या वावरा बरौबर हो अक नवो वावर eld चालीक लायलो. 
हांव शिक्षक आशिल्ल्यान म्हाका सदीच खडू मेळटाले आनी सदीच अक्षरां 
बरोवन ती तांकां वळखूंक शिकयतालों. कांय दिसा उपरान्त थोडी भुरगी 
अक्षरा वळखूंक लागली. मागीर अशा भुरग्यांक sid खडू दिवन त्या 
फ़ळ्याचेरूच शिकिल्ली अक्षरां काडूंक येतात काय पळयलें. कांय भुरगी 
काडटाली. पूण सगळ्यांकूच तें जम नाशिल्लें. कित्याक तर सांज जातकीच 
तो फळो व्हरून हांव अका खोंपीत दवरतालो आनी ताका लागून भुरग्यांक 
अक्षरां चिरपाची संद Hos नाशिल्ली. 


आतां नवीनच ओक गरज म्हाका दिसताली. ती म्हळ्यार पाटयेची. 
आजूनमेरेन तांच्या आवय-बापाय कडेन eid कितेंच मागूंक नाशिल्लें. 
खूबश्या भुरग्यांचे आवय-बापूय अशिक्षित. ताका लागून कोणाच्याय घरांत 
पाटी मेळप FER. आतां मेरेन हांव दोंगरार वचून हो वावर करतां अशें 
कांय म्हज्या इश्टांक खबर जाल्लें. सदीच ह्या विशयाचेर आमच्यो गजाली 
जाताल्यो. 

eid म्हज्या दोन इश्टांक त्या भुरग्यांक आतां पाटयो घेवन 
पडटल्यो ही गजाल अकदीस सांगली. सगळ्या भुरग्यांचो हिशोब 
उपरान्त चाळीस-पन्नास पाटयो जाय पडटल्यो असो अंदाज 1 
दोगांनीय आनी हांव अशे तिगांनीय मेळून पयशे काडले आनी 
काडयो अशें सामान हाडलें. ते म्हजे दोनूय इश्ट म्हळ्यार प्रो. 
बाळूळीकार आनी प्रो. आर.बी. खांडेपारकार. हांव अक बरें काम करता 
खातीर तांणी ही म्हाका मदत केली. तातूंत कितले पयशे खर्च 
हाचेपरस तांची भावना चड म्हत्वाची आशिल्ली. 


शाणू, म्हाबूली अशा दोन भुरग्यांक घेवन त्यो पाटयो eid 
व्हेल्यो. सदचे भाशेन सगळी भुरगी म्हजी वाट पळयतालींच. गुरुजीन 
आयज कितें हाडलां हें पळोवपाखातीर सगळ्या भुरग्यांनी पाट्यांच्या 
बाँक्सालागी गर्दी केली. ''कितें हाडलां गुरुजी, खावंक हाडलां आमकां ?' 1 
अकदोन भुरग्यांनी ओगीच वासपूस केली. “'आतां पळयात हां, हांवें कितं 
हाडलां तें”” अशें म्हूण सगळ्या भुरग्यांक eid बसपाक सांगलें आनी बॉक्स 
उक्तें करून सगळ्यो Weal मुखार हाडून दवरल्यो. थंयच काडयांचें बॉक्स! 
दवरलें. 


““ भुरग्यांनो, हांव कितें सांगतां तें आयकयात हां. हें पळयात ह्यो 
तुमचे खातीर पाटयो हाडल्यात'' अशें म्हूण अक पाटी हातांत धरून तांकां 
दाखयली. हावें कितें PUT गुरुजी?'' लाल्या नांवाच्या अका भुरग्यान 
म्हाका विचारले. ''भुरग्यांनो, तुमी आतामेरेन जी अक्षरां वळखुपाचो यत्न 
केला न्हय, ती अक्षरां आतां ह्या पाटयाचेर बरोवपाची'' अशें म्हूण id 
अकेका भुरग्याक - फुडें आपोवन अकेक पाटी आनी काडी तांच्या हातार | 
दवरली. कांय भुरग्यांनी “म्हाका दी, तुका दी” करून बोवाळ केलो. 
तांकां ओगी बसोवन हांवें म्हळें, ‘pear, फाल्यांसावन तुमी सदांच | 
हांगा शिकपाक येवंक जाय. तुमी शिकतली मू?” 


“हय गुरुजी” अशें म्हूण सगळ्याच भुरग्यांनी म्हाका अका सुरांत 
सांगलें. 


“गुरुजी, आर्मी सदाच शिकपाक येतली'” गौरान म्हाका परत ओक 

सांगलें. पाटयो आनी काडयो भुरग्यांच्या हातांत पडल्यो आनी 
तोंडार जी खोशी दिसली तो खीण हांव केन्नाच विसरचो ना. 
या जीवितांत पयल्याच फावट तांच्या हातांत पाटी आयली; तांद्रे दोळे 
. मुखामळार हासो पातळलो. 


- आमचें हें शिक्षण झाडापोंदाच चालू जालें. सगळ्या भुरग्यांक घेवन 
[वें तो जागो नितळ केलो. आमी सगळेच जमनीचेर बसतालें. ताका 
लागून हांगा बसपाक कितेंय हाडूंक जाय अशें थारावन हांवें भुरग्यांक 
Ho, '' भुरग्यांनो, तुमचेकडेन सिमीटाच्यो पोतयो आसतात न्हय ? 
सिमीटाच्यो पोतयो रिकाम्यो जातकीच त्यो हे लोक घेवन येतात तें म्हाका 
ख़बर आशिल्ले. 


| 


| तुमी फाल्यांसावन अकेक रिकामी पोती बसपाक घेवन येयात' 
| अशें हांवें तांकां सांगलें. ''आं गुरुजी, आमी हाडटात पोती'' अशें म्हूण 
FST हातांत पाटी आनी काडी घेवन नेटान घरा गेली. 


दुसऱ्या दिसा हांव दोंगरार त्या झाडापोंदा पावलों. ते वेळार कांय 
भुरग्यांसयत तांच्यो आवयो लेगीत म्हाका मेळपाक आयिल्ल्यो. आता 
आनी किर्ते कागाळ आयल्या काय ?' असो विचार करून तांकां हांवें ۲ 
विचारलो. 


''कित्याक आयल्यात तुमी? ' 
तांचे म्हणणे आशिल्ले की तांच्या भुरग्यांक पाटी मेळूंक ना. म्हाका तांचे 
म्हणणे आयकून अका वटेन बरें दिसले जाल्यार आता आनीक पाटयो 
हाडूंक जाय म्हूण काळजी लागली. त्या सगळयाच बायलांक फुडें आपोवन 
हांवे विचारलें '' तुमची भुरगी शिकपाक येतली मूं ?'' 

"eg गुरुजी, आमची भुरगी शिकची अशी आमकां उमेद आसा " 
-नूरजहां नांवाची एक जाण्टी बायलमनीस उलयताली, गंगव्वा 
उलयताली. हांवें तांकां सांगले “ तुमची भुरगी सदांच हे शाळेत येवपाक 
जाय. सदांच तांकां ETT, सादे पूण नितळ कपडे घालून पांच वरांचेर 
धाडात. फाल्यां हांव तांकां पाटी feat.’ भुरग्यांच्या आवय बापायक 
भुरग्यांक शिकोवपाची उमेद आसा तें पळोवन म्हाका हांव करता त्या 

कामाची तांकां गरज आसा अशें दिसलें. तांच्या कितल्याशाच : 
रानावनांत दीस काडले. शिकप म्हणटात d अक नवीनच. हेच 
भुरगी म्हजेकडल्यान ल्हवूच खडू व्हरून घरांत वण्टीचेर बरयतालीं. 
लेगीत थारायलें त्या भुरग्यांक शिकोवन शाणीं करपाचीं. 


झाडाच्या पोंदाक अशेंच शिकप चलतालें. लोक म्हणटाले ते 
काच्याचें. ताची फळां वायट''. पूण आमची भुरगीं मात त्या 
मुळांत बसून विद्येचे अमृत पियेतालीं. ल्हवू-ल्हवू करून त्या लोकांक 
म्हजी बरी वळख जाली. शंकराप्पा, रुपलाप्पा, शरणाप्पा, गंगारामण्णा 
अशें जायते अप्पा-अण्णा म्हाका हांगासर मेळले. तांच्या घरां गेलों की ते 
म्हाकापामे--सुपारी. दिताले, केन्नाय फुटी च्या. शाळेच्या निमतान त्या 
'लोकांकंडेन म्हजी बरी gren जाली 


SNE 
* Y ^ 

शिक्षण — एक जल्मसिध्द हक्क 


अक दीस सांजवेळार म्हजी भोंवंडी करून हांव घरा येतना म्हाका 
शंकराप्पा मेळलो. 


''कितें शंकराप्पा आयज बेगीन सो ? ” FF ताका विचारलें. 
“आयज मात्सो बेगीन घरा आयर्लो, तुमचेकडेन A काम आशिल्ले 
गुरुजी '' ताणें म्हळें. 


"euer काम ?''- हांवें ताका उत्सुकतायेन विचारलें. “घर बी 
बांदपाचे न्हय मरे ? '' Bid फुडें विचारलें. 


“ना गुरुजी ताणें हांसत od. ''आमच्या भुरग्यांखातीर अक 
शाळा बांदपाचे आमच्या सगळ्यांच्या मनांत आयलां. तुमी सदांच झाडाच्या 

मुळांत बसतात, d पळोवन आमकां वायट दिसता. " ताणें 
सांगले. 










“(आरे पूण तूं अेकटो किर्ते सांगतर्लो म्हाका ? तुज्यान l न 
शाळा बांदपाक जाता ? तुमी सगळे गरीब लोक. हांवूय BRUT न्हय. 
सगळे मेळून अकदीस बसून विचार करूंक जाय.' मात्सो गंभीर जावर 
ait ताका जाप दिली. “फुडल्या आयतारा तुमकां वेळ आसा गुरुजी ६ 
हांव सगळ्यांक अकठांय करता. सकाळी णव वरांचेर बसूया ?' 
शंकराप्पान विचारलें. ''जायत, हांव थंय णव वरांचेर येतां अशें सां 
eid ताचो निरोप घेतलो. 


आयताराचो दीस. सकाळी णव वरांचेर हांव दोंगरार पावलों 
भुरग्यांचे आवय-बापूय दोंगरार जमून म्हजी वाट पळयताले. हांव तां 
लागसार पावतकीच :ते. बेगोबेग उठून उबे रावले. हांवें तांकां 5 
सांगलें आनी हांव अका शेंदरेचेर बसलो. 


_ “आयची बसका कित्याखातीर आपयल्या तुमकां खबर आसा मूं? 
अशें विचारतकूच '' हय गुरुजी '' अशें म्हूण सगळयांनी जाप दिली. तांकां 
किते जाय हें तांच्या तोंडातल्यान आयकुपाचो म्हजो हावेस आशिल्लो. हे 
खातीर शंकरापा उलोवपाक लागलो. “ आयज आमी हांगा 07 
जमल्यात ते तुमकां अक विनवणी करपा खातीर. आमची भुरगी आतां 
प्रार्थना म्हणटात. अआ इई काडटात आनी तुमी सांगिल्ल्यों काणयो आमकां 
घरा येवन सांगतात. आतां आमच्या मनांत आमच्या भुरग्यांक नेमान 
शाळेंत घालपाची आसात. तुमीं हे खातीर आमकां मदत करतले अशी 
आस्त बाळगून आयज आमी बसका आपयल्या. '' इतर्ले उलोवन शंकराप्पा 
थांबलो आनी मागीर नीलाप्पा, सोमलिंग, शिवाप्पा आनी कितलेशेच 
लोकांचे विचार ets आयकले. 

त्या सगळ्यांक शाळा जाय आनी तेखातीर खटपट हांवेंच करूंक 
जाय. सगळयांचे म्हणणें आयकून eid तांकां म्हळे “तुमच्या भुरग्यांक 
शाळा जाय हे आयकून म्हाका खोशी जाली. पूण ते खातीर हांगा शाळा 
गंदप ही गजाल खूब कठीण. तुमी तुमच्या भुरग्यांक गावांत आशिल्ल्या 

कित्याक धाडीनात ? हांवें तांच्या तोंडाकडेन पळयत 
शाळेखातीर अक अुपाय तांकां सुचयलो. 

“आमच्या भुरग्यांक हांगा कोण शाळेत घेतलो ? '' पिकलाबाईन 
काडलो. 'आमच्या भुरग्याक नितळ कपडे नात '' शांतव्वान आपली 
मुखार दवरली. 







“गुरुजी, हांगा पिवपाक उदक मेळना. आमी सगळे जाण 
टांकयेपोंदा आशिल्ल्या व्हंडाचें उदक पियेतात. आमच्या भुरग्यांक बाकीचे 
spur घाटी घाटी म्हूण चाळयतात.'' प्रत्येकजाण कितेंना किर्ते कागाळ 
म्हज्यामुखार दवरतालो. घडये तांकां हांव तांच्या सगळ्या अडचणेचेर 
उपाय सोदून काडपी देवदूत कसो दिसलो जावंये. 


बशिल्लो थंयच्यान 511 सगळ्यांचेर अक नदर मारली. तातूंतल्या 
जायतेजाणाक न्हातात कित्याक तें घडये खबर नाशिल्ले जावंये. कांय 
' जाणांच्या केसांक Wel जाल्ल्यो, खाडां वाडिल्ली. आठ दिसानी लेगीत अक 
फावट कपड्यांक उदक लागता काय 15 हाचो दुबाव मारतालो. धुल्लान 
भरिल्ली धोतरां Sat ते मातयेंत बशिल्ले. म्हाका तांचेकडेन पळोवन 
तांची काकळूत दिसताली. स्या सगळ्यांत AHA बरी गजाल म्हळ्यार 
तांकां भुरग्यांक शिक्षण दिवपाची उमेद आशिल्ली. 


गुरुजी आतां फुडें कितें सांगता तें आयकूंक तांचे सगळे प्राण 
कानांत आयिल्ले. हांवें मनांत ed, हांव भोंवंडेक हांगा येता खरो पूण 
स्या लोकांनी म्हज्या मुखार अक व्हडलें आव्हान उबे करून अक निराळें 
तरेचे जीवित पळोवपाची संद म्हाका दिल्या. म्हज्या तोंडाकडेन पळोवपी 
त्या लोकांक sid सांगले '' इश्टांनो,. तुमच्या भुरग्यांक आता शाळेत 
घालपाक जाय हें म्हाका लेगीत दिसतालें. हांव सदाच सांजवेळचो वरभर 
येवन तांकां थोडेभोव शिकोवपाचो यत्न करता. पूण तितले तांकां पुरो अशें 
दिसना. तांकां आतां बाराखडी काडूंक येता. आतां तांच्या हातांत 
वाचपाची लहान-लहान पुस्तकां येवपाक जाय. 


शिक्षण घेवप हो भुरग्यांचो जल्मसिध्द हकक, आनी तांकां तें fear 
हैं आमचें सगळ्यांचे कर्तव्य जावन आसा. गावांतल्या शाळांनी भुरग्याँक 

धाडप हें कुस्तार. पावसा पाण्याच्या दिसांनी भुरग्यांक : | 
शाळेंत वचप, चड करून ल्हान भुरग्यांक ही गजाल खूबच कठीण, 
शिवाय नितळसाणेच्यो आनी भाशेच्यो अडचणी आसातूच. हे खातीर तु 
हांगाच अक शाळा बांदपाचो यत्न करपाक जाय. '' | 


“ते खातीर आमी कितें करूंक जाय सांगात, गुरुजी " 
वाडिल्ल्या खाजापीरान प्रश्‍ण केलो. 


''तुमच्यो खोंपी बांदल्यात तशीच शाळेखातीर अक खोप बांदात. 
खातीर हांगाच मळाचेर ओक रिकामो जागो पळोवन दवरात. ^ अशें सां 
हांव उठलों. 


दनपारचे वत तापूंक लागिल्लें. हार्वे उदकाचो तांबयो घेवन 
दोळ्यांक उदक लायलें. उदक Maura भंय दिसतालों पूण तानेन 
सामको सुकून आयिल्लो. देवा पाव '' अशें म्हूण हांव अक कपभर 
पिलो आनी घराची वाट धरली. 


दुसऱ्यादिसा सांजवेळार भुरग्यांच्या मुखार FF शाळेची 
दवरली आनी तांकां विचारलें ''तुमीं शाळेंत सदांच येतलीं मूं ?” “' 
गुरुजी ^ असो सगळयांनी आवाज काडलो आनी तांचो आवाज दोंगराचेर्‌ 
घुमून दोंगरान लेगीत ga... हय '' असो आवाज दिलो. | 


हांव दोंगराचेर येवपाक लागल्यार वर्स जायत आयिल्लें. १९८१ चो 
मार्चाचो म्हयनो निक्तोच सुरू जाल्लो. म्हजीं भुरगी आतां बरी शिकपाक 
लागिल्ली. दिसपट्टे हांव शिकयतालों ते लक्ष दिवन ती तोंडान म्हणटाली, 
पाटयेचेर बरयताली आनी काणयो मन लावन आयकताली. 


भुरग्यांक शिक्षण दिवपाची जी पद्दत आसा तातूंतल्यान तांकां मन 
अकठांय करून खंयचेय काम करपाची संवय लागूंक जाय. भुरगेपणासावन 
अशी संवय भुरग्यांक लागल्यार त्या संवयेचो जीवितांत खूब उपेग जाता. 
खंयर्चेय काम करतना मन लावन करपाची शिस्त भुरग्यांक जाय. खरें 
म्हळयार ही संवय सगळयांकूच आसूंक जाय. पूण भुरगेपणांत सवय लावन 
घेवप सोपे जाता. भुरग्यांचे मन खूब नितळ आनी शिकयता ती वस्त 

आपणावपी आसता. त्या मनाचेर अकाग्रतेचे संस्कार करूंक जाय. 
| आसनमांडी घालून अकठांय बसप, पाटयचेर बरोवप, प्रार्थना म्हणप 
` हातूंतल्यान भुरग्यांचे चित्त थीर जावपाक मदत जाता. 

मनशाचें मन हे ताका देवान feet अक प्रभावी साधन जावन 
आसा. मनाची ही तांक वळखून रामदास स्वामीन लेगीत मनाकूच उपदेश 
केला. ज्या मनशाचें मन ताब्यांत आसा ताका कोणूच जिखपाक शकना. 
हालीच्या काळात भुरगी तवनासपणा करतात, परीक्षेत नापास जातात, 
जांव जीविताविशीं निर्शतात हाचे खरें कारण म्हळ्यार तांचे दुबळे मन.त्या 
मनाक दुःख सोसपाची, तकालस सोसपाची, आव्हानां खांदार घेवन फुडे 
वचपाची संवय नासता. दोंगरावेल्या म्हज्या स्या शिक्षणीक कामात हांवें 
चड करून त्या भुरग्यांच्या मनांचेर बरो संस्कार करपाचो यत्न केलो आनी 
ताका यश येता हें भुरग्यांच्या वा तांगेल्या पालकांच्या उलोवण्यांतल्यान 
म्हाका दिसूंक लागले. 





फाटल्या आयतारा बसका जाली आनी फुडल्या आयतारा लेगीत 
बसका दवरिल्या ast THOTT अकदीस येवन म्हाका सांगले. 
दिसपट्टेच्या भोंवंडेत आतां आयतारा लेगीत दोंगरार वचचें पडटाले. 
म्हज्या सदीच्या नोकरेची कामां म्हाका आशिल्लींच. ताच्या वांगडा 
दोंगरावेली शाळा हें अक व्हड काम म्हज्या तकलेचेर बसलें. 


आयतारदीस बसका चालू जाली आनी हांवें शंकरापाक जाग्याचो 
प्रश्‍ण विचारो. 


“जागो सोदून दवरला गुरुजी'' अर्शे ताणें दोळे चोळीत सांगले. 
“चल तर, पयली वचून पळोवया आनी आयची बसका थंयच घेवया '' 
अशें म्हूण हांवे जमिल्ल्या सगळया लोकांक उठयले. शंकराप्पाच्या खोंपी 
वयले वाटेन चडून आमी मात्शे टांकये लागसार आयले. आनी अक नितळ 
असो जागो शंकराप्पान म्हाका दाखयलो. पळयल्यार त्या जाग्याच्या 
पेल्यावटेन म्हजो पयलीचो फातर तोंड TT करून Gar आशिल्लो. त्या 
फातराचेर हांवें शिक्षणाची सुरवात केल्ली. जागो सगळ्यांक मानलो. थंयचो 
जागो मात्सो नितळ आशिल्लो. वारोय बरो खेळटालो. मडगांव शाराचो 

आवाठ थंयच्यान बेसबरो दिसतालो. 


म्हजे वांगडा आशिल्ले सगळे लोक बांदकामाचेर सदीच वावुरपी. 
सिमीट, चिरे, तांची दर, हाची तांकां बरी खबर आशिल्ली. पूण हांगा अक 
रुम बांदपाक लेगीत वीस-अेक हजार रुपये लागतले अर्शे म्हणटकीच 
हांवच अकदम जमनीर बसलो. “ आरे बाबानों तुमी गरीब, आनी हांव 
लेगीत अक गरीब, इतले पयशे आमी खंयच्यान हाडटले ? हाचेपरस अक 
ल्हान अशी 3۳7 आमी थोड्या पयशांभितर बांदूया. वण्टी मातयेच्यो 
आनीक वयर चुडटां घालूया 313 म्हळे. अशी खोप बांदपाक कितलोसो 
खर्च येतलो काय अशी वासपूस करतकूच '' दोनेक हजार खर्च gr 
अशें सोमलिंग म्हणपाक लागलो. 


“तुमी बांदपाचें काम केल्यार हांव तुमकां चुडटां आनी वांसे हाडून 
fear’ अशें हांवें तांकां बेठेंच म्हळे आनी तांणी वाक्य धरून म्हाका 
सांगले, हाँ गुरुजी. आमी शाळा बांदपाचें काम करतात.” हांवें तांकां 
सामान हाडपाचें उतर दिलें खरे पूण d सामान 307 करप हें 
म्हजेसारक्या मनशाक खूब कठीण आशिल्लें. कित्याक कांय म्हळ्यार हांवच 
परक्या गावांत रावतालो. हांगा म्हर्जे भाट-बेस कांयच ना. हेखातीर 
सगळेच सामान fad हाडचे पडटलें, अशें थारावन sia दोन-तीन 
लागीच्या भाटकारांकडेन चुडटांची आनी वांश्यांची वासपूस केली. तांकां 
खीणभर अजाप दिसलें.हांव आनी किते बांदता कांय अशें म्हूण ते म्हाका 
विचारपाक लागले. “ हांव अक शाळा बांदूंक सोदतां '' अशे सांगतकीच 
तांकां मात्रे अजाप दिसले. 


“घाट्यांक आनी तूं शिकोवंक सोदता ”” अशें म्हूण तांणी म्हजी 
फकार्णा करपाक सुरुवात केली. दोन-चार कडेन भोंवन sid वांसे आनी 
चुडटां अकठांय केली. पूण आतां तें सामान दोंगरार SSH जाय आशिल्ले 
आनी ते खातीर म्हाका त्या लोकांची मदत जाय आशिल्ली. 


दुसऱ्या दिसा दोंगरार गेलों तेन्ना हावें भुरग्यांक सांगले “ आरे 
तुमच्या बापायक म्हाका मेळूंक सांगात. चुडटां वांसे घेवन दवरल्यात. ते 
दोंगरार हाडूंक जाय.” दोन-तीन दीस जाले पूण कोणूच आयलोना अशें 

पळोवन अक दीस शंकराप्पाक मेळचें अशें थारावन मारत्याक विचारलें, 
““शंकरापा केन्ना घरा येता मारत्या ? '' 


“णव-धा वरांचेर येता गुरुजी '' मारत्यान जाप दिली. “तेन्ना 
घरा आयल्यार मेळत ? “तो फुल टायट जावन येता. ते वेळार ताका 
मेळून कांयच उपयोग ना ही लक्ष्याली उतरां आयकून रातचो थंय वचून 
कांयच फायदो ना अशें हांवें थारायलें आनी दुसर्‍या दिसा सकाळी फुडें 
उठून शंकराप्पागेर गेलों. शंकराप्पा हांतरुणाचेरूच आशिल्लो. गुरुजी 
सोदपाक आयलां हैं कळनाफुडें तो बेगोबेग दोळे चोळीत भायर आयलो. 
तागेले तांबडे गुंज दोळे पळोवन लक्ष्यान सांगिल्ल्या उतरांची म्हाका याद 
जाली. “ आमी आयतारा तें काम करूया '' अशें सांगून तो ताचे खोंपी 
भितर सरलो. सकाळचो वेळ तांचो म्हळ्यार कामाक वचपाचो. बायलो 
सकाळी उठून रांदपाच्या कामाक लागिल्ल्यों. ''ठाप.... oT’ असो 
WHA करपाचो आवाज घरांत घुमतालो. म्हाकाय कामाक वचपाचें 
आशिल्ले. लागिंच्या लोकांक लेगीत std आयतारा दीस चुडटां हाडपाची 
गजाल सांगली आनी दोंगरावेल्यान सकयल देवलो. 


आयतार दीस चुडटां आनी वांसे हाडपाचें काम चालू जालें. 
शंकराप्पान दाखयल्ल्या जाग्यार म्हेडी पुरून दवरिल्ल्यो. आयज दीसभर 
मेळून खोप बांदूया अशें सकाळी थारायिल्ले. दोंगरावेले सगळेच 
दादलेमनीस कामाक खांपे. तांणी दनपार मेरेन सगळी चुडटां आनी वांसे 
वयर हाडून उडयले. आनी ते जेवपाक वचूंक भायर सरले. तशो तांच्यो 
खोंपी लागीच आशिल्ल्यो पूण आयज आयतार म्हणटकीच सगळ्यांनीच 
THT बसून जेवपाचो दीस. 


“चार वरांचेर परते येयात,आयज खोप बांदूया. '' अशें हांवें 
म्हणटकीच “आं गुरुजी अशें म्हूण ते घरा गेले. हांवूय जेवणाक घरा 
आयलो. सकाळी फुडे च्या पिवन हांव दोगरार गेलों आनी आता अक 
वराचेर परतो येतां हें पळोवन बायल मात्शी रागार जाली. पूण तिका हांवें 
आयज केल्ल्या कामाची खबर सांगली. तें आयकून ती मात्शी थंड जाली. 


चार वरांचेर परथून हांव दोंगरार पावलों पुणून शाळेच्या जाग्याचेर 

कोणूच हाजीर नाशिल्लो. पळोवन येवचे म्हूण हांव तांचे घराकडेन गेलों. 
जाल्यार दादले कोणूच घरा नात. ते सिनेमा पळोवपाक गेल्यात अशे 
तांगेल्या बायलांनी सांगलें. सदींच ते वावराक वतात म्हणटकीच आयतारा 
मेकळेसाणेन सिनेमा पळोवप हें तांकां गरजेचें . पूण तेचवांगडा शाळेची 
di बांदपाक आयतार RET वेळ आसा, अशें म्हाका दिसतालें. 
कित्याक तर म्हाकाय हेर दिसांनी नोकरेक लागून वेळ मेळं नाशिल्लो. हो 
आयतार मात्सो फुकट गेलो अशें थारावन हांव म्हज्या वावराक लागलों. . 


दोगरार शाळा बांदपाचें थारायलें खरें पूण ताका सरकारी मान्यता 
जाय. सरकारी शाळा जावपाची जाल्यार ताका खूब खटपट आनी 
कायद्याच्यो अडचणी उप्रासतल्यो. कित्याक तर हांगा तयार जाल्ली 
सगळीच वसती कायद्याक धरून नाशिल्ली. तांच्यो खोंपी लेगीत 
बेकायदेशीर. हे खातीर सरकार हे वसतेंत शाळा उघडीत काय ? हे विशी 
म्हाका दुबाव आशिल्लो. दुसरी अक गजाल म्हळ्यार हांगा रावपी लोक चड 
करून ज्या जाग्यार काम मेळटा त्या जाग्यार वचपी. फाल्यां हांगा शाळा 
उक्ती केली तरी हांगाची वसती उठून दुसऱया जाग्यार गेली जाल्यार 
हांगाचे शाळेचो कांयच उपेग जावंचो ना. हांगासल्ली चडशी भुरगी 
कामाखातीर गावांत भोंवपी, आनी ते खातीर तांकां नेमान शाळेंत येवपाक 
जमत कांय कितें हाची खात्री नाशिल्ली. 


हे खातीर हांवें अशें थारायलें की हांगा सुरवेकूच मुळावी शाळा 
काडपापरस बालवाडी काडून तीन ते पांच वर्सा मेरेनच्या भुरग्यांचेर शाळेंत 
वचपाचे संस्कार करचे. ते नदरेन म्हजे यत्न Eid चालू करपाचें थारायलें. 
फुडल्या आयतार दिसा ۳۶۲ अक फावट शाळेची खोप बांदपाचो यत्न चालू 
केलो. सकाळी णव वरांचेर हांव थंय पावलो पूण लोकांची जाग नाशिल्ली. 
रेशन हाडपाक, जांव पगार हाडपाक ते गेल्ले. 


हांव वस्तेर भोदूंक लागलों तेन्ना लोकांक कळलें की आयज लेगीत 
शाळा बांदपाक गुरुजी आयला. शंकराण्पाच्या घरांत ताची बायल कमलव्वा 
आशिल्ली. दादलोमनीस घरात नासतना हांव कोणाच्या घरात भितर 
सरंनाशिल्लो. हांवें भायल्यानच शंकराप्पाक उलो मारलो. “गुरुजी आयो, 

गुरुजी आयो म्हूण सगळीं भुरगीं भायर आयलीं आनी तांच्या फाटोफाट 
कमलव्वा लेगीत “गुरुजी यो, गुरुजी यो” अशें म्हूण दारांत आयली. 
“कमलव्वा, आयज मात्शी शाळेच्या कामाक मदत करपाक तूं येयशी ?'” 

“हांव येतां गुरुजी, भुरग्यांक मात्शें खावपाक fadi तू फुडें सर 
कमलव्वान सांगलें. तिच्याच सामकार आशिल्ली पिकलव्वा लेगीत येवपाक 
तयार जाली. बायलो मेळल्यो पूण पाडसाचेर चडून वांसे बांदपाक कोणूच 
दादलो मेळूंक ना. ते खातीर फुडें वचून गंगारामण्णा आसा जाल्यार 
पळोवया अशें थारावन गंगारामण्णाक उलो मारलो. गंगारामण्णा दिसपट्टे 
वावराक वचं नाशिल्लो. भजी, शेव, चिवडो, लाडू अश्यो वस्तू तयार 
करून तो बाजारांत विकतालो. हांव उलो मारता तें आयकून तो बेगोबेग 
हात पुशीत भायर आयलो. 

हावें ताका म्हळें ''गंगारामण्णा, आयज तुजें काम मात्शे कुशीक 
दवरून शाळा बांदपाक यो. गंगारामण्णा हो त्या वसतीतलो बरो मनीस. 
पुडवें न्हेसून तो भायर सरतकूच तो खोंपीत रावता हैं सांगल्यार लेगीत 
कोणाक खरें दिसचें नासले. .“ हांव येतां '' अशें म्हूण तो रोकडोच 
कमराक तुवालो रेंवडावन आनी कपलाक वालो बांदून भायर सरलो. येतना 
तो कोयती हातांत धरपाक विसरलो ना. दिसपट्टे म्हजेवांगडा भोंवंडेक 
येवपी भुरगे,- गंगारामण्णा, पिकलाबाय, कमलाबाय अशा सगळ्यांनी 
शाळेच्या कामाक सुरुवात केली. 


गंगाराम म्हेडीवेल्यान वयर चडलो आनी ताणे पाडसाचेर अक वांसो 
दवरपाखातीर काम चालू केलें. कमलाबाय, पिकलाबाय, आनी हांव मेळून 
ताका वांसो उबारून दिलो. भुरगी आमच्या वांगडा काम करतालीच. ल्हान 
भुरगी चुडटां लागी कर, सुंभ तोडून दी अशी मदत करताली. मारत्या, 
लक्ष्या, शाणू अशी व्हड भुरगीं HAT अकठांय करताली. त्या दिसा दनपार 
मेरेन आमी सगळयांनी मेळून खोंपीक वांसे घालपाचें काम पुराय केलें. 
सगळ्यांकच पुरो जालें. गंगाराम तर घामान थपथपिल्लो. म्हाकाय अशा 
वावराची हाली संवय नाशिल्ल्यान पुरो जालें. ''आयज पुरो इतर्लेच काम'' 
अशें म्हूण आमी सगळीच जाणां घरा गेली. 

अका वटेन शाळा बांदपार्चे काम चालूच आशिल्ले. सरकारी 
बालवाडी चालू करपाक कितें करूंक जाय हाची हांव वासपूस करीत 
आसतालों. समाजकल्याण खात्याकडेन हैं काम आसता अर्शे समजल्या 
उपरान्त अक दीस हांव पणजे गेलों. समाजकल्याणखात्यांत ज्या 
अधिकाऱ्याकडेन हे काम आशिल्ले ताका हांव मेळलों. त्या अधिकाऱ्याचे 
नांव श्री राजेंद्र पाल. उलोवपाक आनी प्रश्ण समजून घेवपाक अकदम बरो 
मनीस. हावें दोंगरावेल्या हया भुरग्यांचेर बरे संस्कार करपी शिक्षण 
दिवपाची गरज असा अशें ताका पटोवन दिलें. 


त्या दिसांत झोपडपट्टेंत अशे तरेची कामां कोणूच करींनाशिल्लो. 
झोपडपट्टी म्हळ्यार अक सामको वायट जागो, त्या जाग्यांनी गुन्यावकारी 
लोक रावतात आनी तांकां अशें तरेची मदत करप हें लेगीत वायट अशें 
जायत्या लोकांक दिसतालें. पूण राजेंद्र पाल हो मनीस भायर खूब राज्यांनी 


भोवून आणिल्लो. देखून ताका झोपडपट्टींतल्या भुरग्यांक शिक्षण fades 


जाय अशें दिसलें. म्हजे म्हणणें आयकून ताणे म्हळें ' हैं पळय, तूं करता तें 
काम खूबगरजेचे आसा. देखून तुका अक सरकारी बालवाडी करपाची 
मान्यता हांव दिवंक शकतां पूण... अशें म्हूण तो उलोवपाचो थांबलो. 
“हें पूण आनी fd ? अशें हांवें ताका विचारतकूच तो फुडें सांगूंक 
लागलो ''अशें तरेची बालवाडी काडटलो जाल्यार ताका भुरग्यांक बसूंक 

' बरो जागो जाय आनी तो जागो फुकट मेळूंक जाय. अशें तरेचो जागो 
तुमचेकडेन आसा वा ना हाची चौकशी करपाक हांव तुमच्या वाठारांतल्या 
गटविकास अधिकाऱ्यांक सांगतलों. ताणें मान्यताय दिल्या उपरान्त मागीर 
आमी बालवाडी काडूंक मान्यताय दितात..' 


ताचें उलोवणे आयकून अकावटेन म्हाका खोशी जाली पूण दुसरे 
वटेन असो जागो हांव दाखोंवंक शकन काय fd हाचेविशी म्हज्या मनांत 
दुबाव उप्रासलो. कितें तरी उपाय काडूंक जाय अशें थारावन हांवें त्या 
अधिकाऱ्याक म्हजेकडेन अशेतरेचो जागो आसा अशें बेठेंच सांगले. 

मार्च सोपून एप्रिल म्हयनो चालू जालो. म्हाका सुटी पडली. आता हे 
Tedd होच वावर .करतलों अशें थारावन गोंयाभायर वचपाचें काम हांवें 

कुशीक दवरलें आनी बालवाडीच्या खटपटीक लागलों. शाळेखातीर खोंप 
बांदपाचें काम ल्हवू-ल्हवू चालूच आशिल्ले. वसतितले कांय लोक शाळा 
जाता हे खातीर मदीं मदी कामाक येताले. पूण इतलीय खटपट करून 
गटविकास अधिकान्यान जर जागो पास केलोना जाल्यार ह्या लोकांचे 
यत्न फुकट वतले अशे माका दिसताले. 


हे खातीर हांव ओक दीस गांवातल्या गटविकास अधिकाऱयाक 
मेळपाक गेलों. त्या अधिकाऱ्यांचे नांव आशिल्ले श्री. एस्‌. एस्‌. केशकामत. 
हो निजाचो गोंयकार मनीस. ताका हांवें दोंगराच्या माथ्यार आशिल्ल्या ह्या 
वसतीची खबर दिली. अशेतरेची वसती हांगा आसा हें आयकून ताका 
मात्शें अजाप दिसलें. . 


“तू केन्नाय नुस्त्याच्या बाजारांत पोतयो विकत्यो घेता ?'' हांवें 
ताका विचारलें. 


“हय तर, आमी गोंयकार नुसतें हाडपाक घरांतल्यान पिशवी 
व्हरनात'' ताची जाप. 

''नुस्त्याच्या बाजारांत तूं ज्या भुरग्याकडल्यान पोती विकती घेता 
तींच हीं ۲۳ हावें ताका देखीसयत सांगलें. 

म्हजें म्हणणें आयकून ताकाय त्या भुरग्यांची काकूट दिसली. तुजे 
कडल्यान आमकां पयशे बियशे कांय नाका. पूण आमी शाळेखातीर जी 
खोप बांदतात ती पळोवन तुवें सरकाराक आमचेकडेन जागो आसा अशें 
कळोवचे अशी हांवें ताका विनवणी केली. 'खात्याकडल्यान पत्र येतकीच 
हांव तांकां तुज्या जाग्याविशींची खबर fear अशें ताणें म्हाका सांगलें 
आनी अक काम जालें अशें म्हूण हावें अक सुस्कारो सोडलो. 


सद्दी भोवंडेच्या वेळार वचून हांवें भुरग्यांक घेवन शाळेचो वावर 
चालूच दवरिल्लो. वयर ल्हवू-ल्हवू करून चुडटांनी धापून घेतिल्लें. पूण 
आता तो मांगोर कसो तु) नात वा बसपाक नितळ 
जमीन ना. 





गंगारामण्णा आनी 


सांजवेळार येवन कामाक हातबोट लायताल्यो. आमीं जरी खोप बांदली 
तरी शाळेभशेन दिसूंक जाय. ते खातीर ते खोंपीक पारे घालून वण्टी 
घालच्यो अशें आमी थारायलें. पूण वण्टी आनी जमीन PUT जाल्यार 
उदकाची sare गरज आशिल्ली. ' हांगासर जाल्यार पिवपाक लेगीत उदक 
ना आनी वण्टीक कोण उदक दितलो ?” अशें म्हूण थंय जमिल्ल्या 
लोकांच्या तोंडाकडेन wid पळयलें. थंय जमिल्ले लोक किर्ते जाप दितात हें 
म्हाका पळोवपारचे आशिल्ले. '' गुरुजी, हांव अका वटेनचो अक पारो 
काडून दितां” अशें म्हूण पिकलाबाई उबी रावली. ह्या सगळया वसतेत 
भोंवतना म्हाका अक अणभव आयिल्लो. तो म्हळ्यार हांगा रावपी चडशे 
लोक बसकेंत बेठेच सांगता त्या वावराक “ हय हय '' करून पोकीं 
आश्वासनां दितात. तांच्या उलोवण्यांत TT निश्चेव दिसून येनाशिल्लो. 
पूण स्या गजालीक कांय आडवाद आशिल्ले. ते म्हळ्यार पिकलाबाई, 
गंगारामण्णा हांच्या सारखे लोक. 


खरें म्हळ्यार पिकलाबाई लेगीत अक लमाण बायलमनीस. तिका 
पांच जाण पूत आनी चार धुवो. स्या सगळयाच भुरग्यांक शिक्षण दिवपाची 
संद तिका मेळूंकना. पूण आता जी शाळेंत वचपासारखी भुरगी आसात 
तांकां शिक्षण मेळचे अशें तिका मनासावन दिसतालें. पिकलाबाईन 
ल्हवू-ल्हवू करून आपल्या YOUTH लागसार करून ओका वटेन वण्टी 
काडपाचें काम चालू केल्लें. आयतारा हांव सकाळी थंय पावलों जाल्यार 
लोक्या, पांड्या,कम्मी, चंदू ही तिची भुरगी उदक हाडपाच्या कामाक 
लागिल्ली. TT, गोविंदा हे मानायपण करपी pt माती कालोवन 
दिताले. कालोवन दिल्ली माती पिकलाबाय घेवन येताली आनी शिवाप्पा 
पारे थापतालो. चार जाणांचो हात लागल्यार खंयचेच काम जड जायना 
ताची प्रचीती पिकलाबाईच्या कामान हाडून दिली. 


मदीमदी हांव केशकामतीक मेळून ताणें समाजकल्याणखात्याक 
कितें बरयलें हाची वासपूस करतालों. “समाजकल्याण अधिकाऱ्यान म्हाका 
चिट बरोवन तशें विचारूंक जाय. ताका वचून मात्सो मेळ "5 अशें म्हूण 
म्हाका केशकामतीन सांगल्याउपरान्त परत अक फावट पणजे वचून पालाक 
मेळलो आनी ताका “ तुजी चीट अजून गट विकास अधिकाऱ्याक 

कना”' अशें सांगले. ताणें म्हाका परबी दिवन म्हळे तूं काम करता 
या वस्तेत अका बालवाडीक मान्यताय दिवपाचो निर्णय खात्यान घेतला. 
म्हळ्यार सरकारी बालवाडी मेळप हें खूब SA. पूण तुज्या 

कडेन पळोवन खात्यान मान्यताय दिल्या. '' हावें त्या अधिकाऱ्याचे 
मानले आनी फुडल्या वावराक लागलों. 


शाळेची ओक वणत बांदून जाल्ली पूण दुसरे वण्टीचें किते हो प्रश्‍ण 
म्हज्या मुखार आशिल्लो. पिकलाबाईन अक वणत बांदून दिली ही गजाल 
सगळ्यांच्या दोळयामुखार आशिल्ली आनी ही गजाल हांव सगळ्यांक 
सांगतालों. हाका लागून कमलाबाईक दिसलें की आपणेंय कितेंतरी करूंक 
' जाय. अक दीस तिणें म्हाका येवन सांगलें “गुरुजी, हांव तुका दुसरी वणत 
घालून fut." वण्टी म्हळ्यार खोंपीच्यो वण्टी त्यो. चड उंच न्हय. 
ताकालागून कमलाबाईन लेगीत आपल्या भुरग्यांक घेवन वण्टी बांदपाचो 
वावर चालू केलो. 


आमच्या बालवाडीक मान्यताय मेळल्या म्हणपाचें समाजकल्याण 
खात्याकडल्यान म्हाका पत्र आयलें आनी म्हाका मात्शे सू 55 जालें. हांवें 
हातांत घेतिल्ल्या कामांत देवाचोय मात्सो पालव आसा म्हणपाची 
जाणवीकाय म्हाका जाली. दिसपट्टेचो भुरग्यांक शिकोवपाचो वावर 
चालूच आशिल्लो. 


फुडल्या आयतारा बसका घेवन बालवाडी चालू करपाची येवजण 
चालीक लावपाचें अशें थारावन सगळया भुरग्यांक तांच्या आवय 5 
घेवन आयतारा दीस शाळेंत येवपाक सांगलें. कमलाबाईन लेगीत आपलें 
वण्टी घालपाचें काम पुराय करीत हाडिल्ले. 


आयताराची बसका आता शाळेंत जाली. खोप जायना, पूण हांगा 
अक शाळा जाल्या हैं पळोवन त्या लोकांक लेगीत खोशी जाली. gid तांकां 
जून म्हयन्यांत बालवाडी चालू जाता म्हणपाची खबर सांगली. तातूंत तीन 
ते पांच वर्सा मेरेनच्या भुरग्याक येवंक मेळटलें अशें सांगून तांची अक 
वळेरी करपाक म्हज्या सांजवेळच्या वर्गात शिकपी अका भुरग्यांक सांगले. 
इतलो वेळ मेरेन ते थंडसाणेन बशिल्ले. पूण बालवाडीत फक्कत पांच वर्सा 


ऋणानुबंध | ६५ 








मेरेनची भुरगी घेतलें हें आयकून शिवाप्पा, शंकराप्पा z 
RTT मात्शो बेजार जाल्यो. 


आमी इतलो वावर करून आमच्याच भुरग्यांक शाळा ना अशें म्हूण 
तापार जालें. हावें तांकां थंडसाणेन समजायले “ बाबानो, तुमी 
शाळेखातीर जायते त्रास काडले आनी देखून हे वसतीत ओक 
चालू करपाची संद आमकां मेळटा ती आमी घेवंया. हीं ल्हान 
आसात तांकां ल्हानपणासावन शाळेंत वचपाची संवय जातली. 
मागीर आमी फुडें ल्हवू-ल्हवू करून पांच वर्साच्या फुडल्या भुरग्यांक 
शाळा करपाची येवजण चालीक लावंया '' म्हर्जे सांगप तांकां पटलें आनी 
तांणी फुडें PAT आवाज काडूंक ना. आता म्हत्वाची गरज आशिल्ली ती 
म्हळ्यार जमीन नितळ करपाची. तें काम हांवें आतां ज्या लोकांची भुरगी 
बालवाडीत येतली तांणी करचें अशी सुचोवणी केली. 


आता मेरेनच्या स्या कामान तांचो विश्वास म्हजेर बसूंक लागलो. 
तांच्या भुरग्यांक घरालागसार बालवाडी मेळटली हें पळोवन तातूंतल्याच 
कांय लोकांनी जमीन तयार करून दिवपाचे आश्वासन दिलें. 


बालवाडीची सगळी कामां पुराय करून ह्या बालवाडीखातीर अक 
ल्हान भुरग्यांक शिकोवपी बाई जाय अशें म्हणपाची गजाल म्हाका 
समाजकल्याण खात्याकडल्यान समजली. खरें म्हळ्यार तांचेच खातें स्या 
बाईची नेमणूक करता. पूण अश्या दोंगराचेर शिकोवपाक बाईच मेळूळीना 
जाल्यार इतलीय खटपट करून बालवाडी सुरू जावपाची ना अशें थारावन 
et शिक्षणखात्याच्या दक्षिण विभागाच्या अधिकाऱ्याची भेट घेतली. त्या 
अधिकाऱ्याचे नांव श्री. प्र. द. कळंबकर. ताकाय म्हज्या वावराची थोडी 
म्हायती आशिल्ली. 


चडकरून दोंगराच्या लागसार रावपी जर शिक्षिका आसत जाल्यार 
बरें जातले अशें आमी थारावन विचार करूंक लागले आनी आमच्या 
दोळयांमुखार ओक नांव आयलें तें सौ. मेघना कुरुंदवाडकर ह्या 
कवयित्रीचें. सौ. कुरुंदवाडकर ही आमचे शाळेलागसार आशिल्ल्या 
मायक्रोव्हेव स्टेशनांत इजनेर म्हूण काम करपी श्री. कुरुंदवाडकर हांची 

. त्याच दिसांनी ती घडये थंय रावपाक आयली जावंये. श्री. 
हांची कुरुंदवाडकर हांचेकडेन बरी वळख आशिल्ली आनी तिचो 
गंत शिकोवपाखातीर उपेग जातलो अर्शे मत श्री. कळंबकर हांणी 


__ हांव इतले दीस दोंगरार वतालों पूण म्हज्या दिसपट्टे वावराफुडें 
हाका त्या मायक्रोव्हेव स्टेशनांत कितें चलता हें पळोवपाक वेळच मेळं 
. सौ. मेघना कुरुंदवाडकर हिका मेळपाखातीर हांव त्या 

स्टेशनांत गेलों. ती नव्यानच गोंयांत येवन त्या दोंगराचेर 
मायक्रोव्हेव स्टेशनाच्या घरांत रावताली. घोव सिर्वीशेक गेलो 

तिका दिसभर घरांत बसून वाज येतालो. तिका ह्या 
E शिकोवपाच्या वावराची खबर दिली आनी तिकाय आपल्याक 
चावर मेळटलो अशें दिसलें. तिका हांवें स्या जाग्याखातीर अर्ज करपाचे 
सांगून हांव फुडें सरलों. 


आमची शाळा म्हळ्यार आता दोन वटेन दोन वण्टी आनी दोन वटेन 
दोन दारां अशी जाल्ली. मायाम्हयनो सोंपत आयलो आनी आता जून 
म्हयन्यांत शाळा चालू जातली अशें तांकां सांगून भितर बसपाक जमीन 
नितळ करपाक जाय हें परत ओकफावट त्या लोकांच्या कानार घालें. 


म्हाका हांगा भोंवंडेक येवपाक लागून आता अक वर्स जायत 
आयिल्लें. पावसाळ्या उपरान्त आता झाडामुळांत चालू केल्ली शाळा 
पावसांत खंय व्हरची हो IW शाळेखातीर खोप बांदिल्ल्यान आपोआप 
सुटलो. जमीन नितळ करून घेतल्या उपरान्त अक दीस हांवें म्हजी 
झाडामुळांतली शाळा खोंपीत व्हरपाची थारायली. 


जून म्हयन्यांत शाळा चालू जाता. त्याच दिसा eid म्हज्या भुरग्यांक 
स्या शाळेंत व्हरपार्चे थारायलें. इतले दीस झाडाच्या मुळांत शाळा 
आशिल्ल्यान शाळेक नांव अशें कांयच नाशिल्ले. अक वण्टी नाशिल्ली शाळा 
वर्स भर चलताली. ते शाळेक कितें नांव सुचले ते म्हळय।र ۲ 
गिरिजन शाळा. '' 

हें नांव सुचपाचे फाटी एक खूब दिसाचें चिंतन आसा. परशुराम हो 

eur भूंयेचो जनक अशें सह्याद्री खंडात सांगलां. ह्या भूंयेक परः 
भूमी अर्शेय म्हणपाची चाल आसा. पूण पैंगिणी आशिल्ले परशुरामार्चे देवूह 
सोडल्यार परशुरामाची यादस्तिक दवरपी गोंयांत अकय थळ ना हाची खंर 
म्हाका खूब पयलीसावन भोगताली. हांव भोंवपाक वता त्या ۳ 
कोलवा, बाणावली ही गावां दिस्ताली. तातूंतलें बाणावली हें नां 
परशुरामान ART बाणावेल्यात जालां अर्शे बाणावली रावपी ३ 
जाण्टेल्यान म्हाका सांगिल्ले. हांव जी शाळा चलयता ती शाळा 
रावपी आनी गरीब लोकांच्या भुरग्यांखातीर चालू केल्या. ते 3 
परशुरामाचे भक्त जावन आसात. कित्याक तर चडशे लमाणी लोक 
यल्लम्माची पूजा करतात. दर वर्सा यल्लमाचे जात्रेक वतात. यल्लम्मा ही 
परशुरामाची आवय रेणुका. देखून परशुराम हो तांच्याय भक्तीचो विशय. 
दोंगरार रावपी ह्या लोकांक गिरिजन अशे म्हणूं येता. आनी तांच्याखातीर 
केल्ली ती शाळा म्हूण हांवें परशुराम गिरिजन शाळा ^ अशें नांव दिलें. 
म्हजो सदींचोच शिकोवपाचो कार्यक्रम ह्या दारां नाशिल्ल्या खोंपीत चालू 
जालो. 


जून म्हयनो सोंपत आयिल्लो आनी बालवाडी केन्ना चालू जाता 
कांय हाची अकसारखी वासपूस थंयचे लोक करूंक लागले. शिक्षिकेची 
निवड जावन नेमणूक जावपाच्या उपचाराक लागून हो कळाव जाल्लो. 
म्हजे अपेक्षेप्रमाण मेघनाबाईची शिक्षिका म्हूण नेमणूक जाली आनी 
बालवाडी चालू जावपाची चिंता सोंपली. 


१२ जुलाय १९८१ ह्या दिसा आशाढी एकादशीच्या म्हूर्ताचेर 
बालवाडीचे उक्तावण करपाचे हांवें थारायलें, आनी आतामेरेन म्हाका खूब 
उपकारा पडिल्ल्या श्री. एस्‌. एस्‌. केशकामत आनी प्र. द. कळंबकर हांकां 
उक्तावणाच्या दबाज्यांत मुखेल सोयरे म्हूण आपयले. 


आशाढ म्हयन्याचो पावस भायर नेटान पडटालो. दोंगराचे तेंगशेर 
शाळा आशिल्ल्यान वारो लेगीत धो धो करून उक्तावणाचें सनईवादन 
करतालों. त्या दिसा त्या शाळेत वस्तेवेले सगळेच लोक खोशयेन जमिल्ले. 
तांकां जालली खोशी तांच्या दोळ्यांतल्यान म्हाका दिसताली. श्री. 

आनी कळंबकर ह्या दोगांनीय थंय काम पळोवन खोशी 







- कळंबकरान तर १९ जुलायच्या राष्ट्रमतांत 'एका आगळ्या : 
सुरुवात ' असो लेख बरोवन तुस्त केली. श्री. कळंबकर हांणी 
ह्या लेखांत बरयलां ''आयतारच्या बालवाडी उक्तावणाच्या कार्यावळीत 
उगडी लमाणांची भुरगी ज्या वेळार गणपति अथर्वशीर्ष म्हणपाक लागली 
तेन्ना जमिल्ल्या लोकांनीं आश्चर्य व्यक्त केलें. कांय भुरग्यांची वाणी तर 
इतली शुध्द आशिल्ली की तांणी खंयच्यातरी संस्कृत शाळेंत वचून शिक्षण 
घेतलां अशें दिसतालें. प्रा. फडके हांणी आपले सदचे भोंवंडेंत ह्या 
भुरग्यांक स्तोत्रां, कविता, गीता, गोष्टी हांचे पाठ दिवन तांकां शिक्षणाची 
गोडी लायल्या. आनी तांगेल्या पालकांक लेगीत शिक्षणाचे म्हत्व समजूंक 
लागलां. आयज गोंयांत जायत्या जाग्यांनी झोपडपट्टी तयार जाल्या. तांचे 
प्रश सोडोवपाखातीर अकटो फडके खंय म्हूण पावतलो ? हे खातीर दर 
अका झोपडप्ट्टेंत अशे तरेचे फडके निर्माण जावंक जाय. '' 


दुसऱ्या दिसासावन बालवाडीची सुरुवात जाली पूण ताका लागपी 
सामान येवपाक मात कळाव जालो. भुरग्यांचे खाण जांव तांकां 
खेळपाखातीर खेळणी येवंक दीस लागले. पावसांत अशे तरेच्यो वस्तू 
दोगरार हाडप थंय रस्तो नाशिल्ल्यान खूब कुस्तार गजाल आशिल्ली. 
बालवाडी सकाळीं चलताली. ल्हान ल्हान भुरग्यांक हाताक धरून आवयो 
तांकां शाळेंत पावोन मागीर कामाक वताल्यो. बालवाडी म्हळ्यार पदां 
म्हणप, खेळप, अका जाग्यार बसून HMA आयकप. हेंच बालवाडीचे 
शिक्षण. ह्या yearn कितेंय खावंक दिवं जाय हे नदरेन Bid कांय यत्न 
चालू केले. भुरग्यांच्या हातीर शाळेंत अकेक बिस्कीट दवरल्यार तांकां 
शाळेंत येवपाची गोडी लागतली' अर्शे मेघनाबायन,-साँगूले.),दोन चार 
लोकांक मेळून तांच्यामुखार हो प्रश्ण हांवें मांडलो. ی‎ 0 ९५ ) 


हे खटपटीक भोंवता आसतना अक दीस श्री. डी. एन्‌. हेमाडी ह्या 2) \ 
मडगांवच्या ओका समाज कार्यकर्त्याची वळख जाली. तसो हो अक SSA, , : 
व्यापारी मनीस. तांच्याविशी पयली eit जायत्रे, आयकल्लें. पूण ह्या), 0 

कामाक लागून तांची वळख जाल्ली. तांचे सुंदर घर, बाग, ۱ 
शिस्त पळोवन हांव खूब प्रभावित जालो. १९८१-८२ सालांत ते 
रोटरी क्लबाचे अध्यक्ष आशिल्ले. तांकां म्हजे शाळेविशींची खबर 
सांगली. भुरग्यांक सदांच हातार कितेंय तरी दिवंक जाय अशें 
तांणी अक मारी बिस्कीटांचो डबो बालवाडीच्या भुरग्यांक भेट म्हूण 
आनी तात्पुरती अडचण पयस केली. ह्या निमतान श्री. हेमाडी 
तांची घरकान्न सुमतीबाय हांचीय वळख जाली, ती दिसांन-दीस 
गेली. 


म्हज्या कामाक लागून दोन मनशांक काम मेळलें. एका 
आनी तिका मदत करपी एका सेविकेक. ही सेविकाय हांवें थं 
बायंलमनीस घेतली. तिचें काम म्हळ्यार भुरग्यांक शाळेत हाडपाचें, 
निवळ करपाचें, आनी शिक्षिकेक मदत करपाचें. सौ. मेघनाबायन 
बरी देक दिवन तांकां कविता, खेळ अशें शिकोवपाचो यत्न केलो. 


आता हांवें लेगीत म्हजे शाळेक मात्शी शाळेची शिस्त 
थारायलें. अक लोखणाची कांम घेवन तिका सुतली बांदली आनी 
वांश्याक बांदून ती शाळेची घांट केली. मारत्याक सदांच पांच वरांचेर येवन 
ती घांट वाजोवपाचें काम दिलें. घांटीचो आवाज आयकून सगळी भुरगी 
शाळेलागसार धांवत येतालीं. आता शाळेभशेन Co ' वं 
मातरम्‌ ' आनी शाळा सुटतना “जन गण मन ' ही दोनूय राष्ट्र 
म्हणपाक हांवें तांकां शिकयलें. अशे तरेन सकाळीं बालवाडी आनी सां | 
शाळा अशें दोनूय वेळा शाळेंत भुरगीं येवंक लागलीं. | 





त्या quf पावस खूब पडलो. गोंयांत जायत्या जाग्यानी हुवार येवन 
घरां लेगीत बुडलीं. परशुराम गिरिजन शाळा दोंगराचेर आशिल्ल्यान तिका 
वारो आनी पावस ह्या दोनांचोय खूबच त्रास जातालो. शाळेच्यो वण्टी 
आनी वयली चुडटां केन्ना हुबून वचत हाचो नेम नाशिल्लो. हांव सदाँच 
देवाकडेन मागतालों, आमचीं भुरगीं भितर आसताना शाळेवयलीं queer 
उडना जाल्यार पुरो. आनी खत्यांनीच अकदीस रातचीं आकांताच्या वान्यान 
शाळेचीं चुडटां हुबलीं आनी वण्टींचेर उदक गळूंक लागलें. 

दुसर्‍या दिसा सकाळीच मारत्या, लक्ष्या येवन म्हाका सांगूंक लागले 

आमचे शाळेवेली चुडटां हुबून गेली. आयज आमकां शाळा खंय 
गी? रातच्या वेळार ही चुडटां हुबून गेल्ल्यान भुरग्यांवेलें संकश्ट 
अशें येवजून हांवें मारत्याक सांगलें “तूं वयर वचून बालवाडी . 
क आयज भुरग्यांक बालवाडीत हाडूं नाका म्हूण सांग आनी सांजचे 
है भुरगे शाळेलागसार अेकठांय जावन रावात. “'आ* म्हूण मारत्या 
शाळेचेर कितेंय धापणें घालूंक जाय असो विचार करीत हांव 
बाजारांत गेलों 


वाटेर म्हाका जोशी मेळलो, जोशी हो म्हजो अक इश्ट. आता मेरेन 
जायत्या इश्टांनी म्हाका शाळेखातीर मदत केली. शाळेचेर धापर्णे घालपाक 
कितेंय ताडपत्री जांव मेणकापड घेवपाची गरज आसा. हे खातीर हांवें 
ताका म्हळे, “जोशी, तू कितेंय स्या कामाखातीर मदत PUN?” तसो 
तो पयशेकार मनीस, फोल्गाखातीर कितलेय पयशे वघडावपी. पूण तो 
म्हजेर सामको तापलो. “तुम्हाला ह्या लष्करच्या भाकऱ्या भाजायला 
कुणी सांगितले आहे?'' अशें म्हूण जोशी म्हाका सोडून HS गेलो. 


जोशीन 'लष्करच्या भाकऱ्या” म्हळें हैं अका नदरेन पळयल्यार UT 
आशिल्ले. हांव अक शिक्षक, म्हाका शिकोवपाचें काम आशिल्लेंच, तें काम 
सारखें करून म्हाका पयशेय मेळटाले. त्या दोंगरार वचून ह्या 
उघडया-नागडया पोरांवांगडा भोंवून तांकां शिकोवपाची म्हाका किर्ते गरज 
आशिल्ली, असो विचार करीत करीत हांव फुडें qum लागलों. 


514 चालू केलं काम समाजाक आयज गरजेचे. आसा कांय ना, 
असोय प्रश्ण म्हर्जे तकलेंत घोळटालो. म्हज्या विचारांतल्यान म्हाका अक 
गजाल कळळी ती म्हळयार ह्या कामांत जायत्यो आडखळीं येतल्यो पूण 
ताचेर हांवें मात करून HS वचूंक जाय. आयज अक प्लास्टीकची ताडपत्री 
घेवपाची गरज आसा म्हूण हांवें शंबर रुपये दिवन ओक ताडपत्री घेतली 
आनी सांजची ती व्हरून भुरग्यांच्या मदतीन शाळेचेर घाली. सद्या तरी 
मात्सो आसरो जालो हें पळोवन भुरग्यांक खोशी जाली. 


शाळेखातीर थोडे पयशे खर्च जाताले आनी जायतो वेळ तातूंत दिवचो 

पडटालो. पूण ताचो उपेग बरो जाता 3 पळोवन 
भोगताली. सदांच आमी पळयतात आमचे लोक स्वताच्या मौज- 

जायते पयशे वघडायतात. व्हडल्या व्हडल्या हॉटेलांनी रावतात, 
वचून हजारांनी रुपये वघडायतात पूण बर्‍या एखादया समाजीक 
हातभार लावपाच्या वेळार ते सामके कंजूश जातात्त. आपले पुरती d 
बांदून रावपी मनशां समाजाचो विचार करीनात. 


आयज समाजांत आमी पळयतात रानांवनांनी, 
रावपी भुरग्यांक शिक्षण दिवन तांकां फुडें हाडपाची खूब गरज आसा. 
तांच्या मेरेन वचून काम करपी लोक सामके उणे. नशीबान म्हाका जो 
मेळटा तो ह्या भुरग्यांखातीर खर्च करपाचें हांवें थारायलें. वेळ 
कला चलो रे हो मार्ग लेगीत आपणावपाक जाय अशें म्हाका दिसले. 


अंदूची चवथ आमी हेच खोंपीत मनयली. शाळेखातीर गणपती 


दिवपाचें म्हजो अक gee श्री. अनंतराव मदिहळूळी हाणें मान्य केलें. | 
चवथीच्या निमतान हांवें भुरग्यांक गणपतीची पूजा, आरती Mn 





हातूंत म्हजी अशी अक नदर आशिल्ली कीं त्या भुरग्यांक देवाची पूजा 
करपाक भटाची गरज पडची ना. खरें म्हळ्यार सगळ्यांनीच ही चाल 
आपणायल्यार खूब बरें जातलें अशें म्हाका जायते फावट दिसता. पूण | 
आमच्या समाजाक सदच्या खातीर खंयचीय गजाल आपणावपाक बरेंच | 
जड जाता. पांच दीस गणपती दवरलो आनी वाडयावेल्या सगळ्या लोकांनी | 
अकेक दीस गणपतीची सेवा केली. | 


पावसाळो सोपत आयिल्लो. फुडल्या वरसा हे खोंपीत शाळा चलोवप | 
सामकें अशक्य. अंदूचो पावस हे शाळेन काडलो तेंच व्हडलें, असो विचार | 
मनांत आयलो. बालवाडी बरी चलता, सांजवेळची शाळा बरी चलता, 
गणपती दवरला ह्या सगळ्या गजालीक लागून म्हजी त्या लोकांकडेन 
बरीच संवकळ जाली. सदीच तांच्या दारांत पावलो म्हणटकीच ते म्हाका 
अक प्रश्‍ण विचारतालें, तो म्हळ्यार “पांच वर्साफुडल्या भुरग्यांक शाळा 
केन्ना चालू जातली?'' खोंपीच्या अणभवान हांवय मात्सो आता सादूर | 
जाल्लों. हंवे तांकां म्हळें “'येता त्या आयताराक अक बसका Baar 





७२ | ऋणानुबंध 


i आयतार दीस बसका चालू जाली आनी हांवें आतांमेरेन जाल्लया 

; कामाचो नियाळ तांच्यामुखार दवरलो. तांकाय ही गजाल खबर आशिल्लीच. 
' पूण परथून अक फावट तें सांगप गरजेचें आशिल्ले. म्हजो नियाळ सोपल्या 

- उपरान्त तांचो बुदवंत शंकराप्पा उबो रावलो. “गुरुजी, qd ल्हान 
भुरग्यांखातीर शाळा काडली. पूण आमच्या व्हडल्या भुरग्यांकुय शाळेंत 
वचपाची इत्सा आसा. शाळेखातीर किर्तेय करपाची आमची तयारी 
आसा. 


शंकरापाच्या फाटल्यान आनीक जायते जाण उलयले. सगळ्यांचोच 
शाळा काडपाच्या कामाक तेंको आसा अर्शे पळोवन 515 तांकां विचारलें 
Oat शाळेखातीर किर्ते करतलें अशें म्हणपाचें म्हाका निश्चेवान सांगात. 
तोंडार हय आनी फाटल्यान कूस ART आता ATT.” फाटल्या 
खोंपीवेळावेलो अणभव नदरेमुखार हाडून हांव उलयतालों. खूबशा लोकांनी 
सामान हाडून शाळा बांदून दिवपाची तयारी दाखयली. हाचेर आनीक 
विचार जावंक जाय अशें म्हूण हांवें “हाच्या फुडें दर आयताराक बसका 
जातली'' अशें सांगून त्या दिसाची बसका सोंपयली. 


म्हाका पयलीसावन अशी संवय आसा, दातांत धरलेले सोडप ना. 
अकफावट खंयचीय गजाल हातांत घेतली की ती अर्दकुटी सोडप ना अशी 
म्हजी खोड. म्हाका एखाद्रे काम HOTT नासल्यार हांव तेवटेन वचचोच 
ना, पूण एखाद्रे काम हांवें हातांत घेतलें जाल्यार रातीचो दीस करपाची 
म्हजी तयारी आसता. 


दोंगरार पक्की शाळा बांदप ह्या कामांत जायत्यो अडचणी 
नदरेमुखार दिसताल्यो. ओक म्हळ्यार हें बरेंच खर्चाचे काम, दुसरे म्हळ्यार 
मात्शें बेकायदेशीर. ओकावाटेन म्हाका दिसतालें की ज्या भुरग्यांक हांव 
कॉलेजांत शिकयतां ती भुरगी कॉलेजीचेर फातर मारतात, शिक्षकांची 
फकाणां करतात, वर्गाचेर बहिश्कार घालतात. तांकां शिक्षण म्हळ्यार वेळ 
पासार करपाची गजाल. तांकां शिकोवपाखातीर हांव उपाट यत्न करतां 
आनी हांगा ही भुरगी शिक्षण घेवपाखातीर तळमळटात तांकां शाळा ना. 
शिक्षक हे नदरेन म्हजी स्याविशी भूमिका किर्ते, असो प्रश्‍ण म्हज्या मनांत 

उप्रासतालो. 


आमची घटना सांगता कीं मुळावें शिक्षण दिवप ही सरकाराची 
जापसालदारकी. खंयूय रावपी years मोफत आनी सक्तीचें शिक्षण 
Rar ही घटनाकारांची मोख आशिल्ली. पूण आयज आमच्या देशांत सुमार 
साठ टक्के लोक अशिक्षित आसात . जगांत सुमार ९० कोटी लोक 
अशिक्षित आसात, तातूंतले अर्दे लोक भारतांत आसात अशें म्हणपाची 
गजाल हांवें निक्तीच वाचिल्ली. दोंगरार शाळा काडपा खातीर सरकार कितें 
करूंक सोदता हें सोदून काडपाखातीर sd सरकारी अधिकाऱयांकडेन 
उलोवणीं चालू केली. श्री प्र. द. कळंबकर हांकां हे शाळेविशी व्हडवीक 
आशिल्लीच पूण तो बाबडो निर्णय घेवंक शकंनाशिल्लो. 


-उंचेल्या पांवडयावयले अधिकारी कायद्यार बोट दवरताले. शाळा 
बांदपाची जाल्यार ती आमच्या वार्शिक येवजणेंत घालूंक जाय, जागो 
ताब्यांत घेवंक जाय, टेंडर काडूंक जाय आनी परत झोपडपट्टी थंयच्यान 
उठली जाल्यार शाळेचो उपेग कांयच ना. सरकारी पांवड्यार म्हजें काम 
जावपाचें ना हें सगळ्यांची दारां वाजोवन येतकीच म्हज्या लक्षांत आयलें. 
सरकारी शाळा जालीच जाल्यार ताका धा वर्सा लागतली ही अका 
शिक्षणीक अधिकाऱ्याची जाप म्हज्या मनांत घोळटाली. आतां घराक उजो 
लागला आनीक धा वर्सानी बांय ود‎ कितें उपेग असो विचार म्हजे 
तकलेंत येतालो. 


हावे आता गावांत वावुरपी कांय क्लबांकडेन वचपाचें थारायलें. 
लायन्स, जेसी, रोटरी हे समाजांत काम करपी क्लब. तांकां थोडी-भोव 
समाजाची सेवा करपाची इत्सा आसता. गरीब भुरग्यांक गणवेश दी, जांव 
शिक्षकदिन पाळून शिक्षकाक भौमान दी अश्यो जायत्यो गजाली हे लोक 
करतात. व्हड-व्हड व्यापारी, आदोवगाद, दोतोर अशे लोक منود‎ वचून 
समाजाखातीर कितें ना कितें त्याग करपाची उमेद भागयतात. जायते खेपे 
लोक तांचेर टिकाय करतात. ही बारा आणें उदर सेवा आनी चार आणे 
समाजसेवा म्हूण. ET वळखीचे लोक लागी-लागी सगळ्याच क्लबांनी 
आशिल्ले. eid अकेक दीस तांचेकडेन वचून दोंगरार शाळा बांदपाचो प्रश्ण 

۳ 


` तांच्यामुखार मांडलो. पूण सगळ्याच लोकांक झोपडपट्टीतल्या लोकांविशी 
आपुलकी नाशिल्ली. 


कांय लोकांक दिसतालें हे लोक भायले. तांणी हांगा येवन 
झोपडपट्टी तयार केल्या. तांकां मदत करप हें समा न्हय. हांव तांकां 
म्हणटालो की तांचे हे जे प्रश्‍ण आसात ते निराळ्या माचयेचेर मांडपाचे 
WWW. हांवें तुमच्या मुखार दवरला तो प्रश्‍ण म्हळ्यार शिक्षणाचो. त्या 
लोकांनी हांगा येवन झोपड्यो बांदल्यात म्हूण तांच्या भुरग्यांक आमी 
शिक्षण दिवप ना ही गजाल सामकी चुकीची. म्हजें म्हणणे तांकां पट्टालें. 
पूण. क्लब लेगीत धा जाणांची संस्था. त्या सगळ्यांचे एकमत जाल्याबगर 
कांयच करूंक मेळना. आतां मेळपाचो उरलो तो अकूच क्लब. तो म्हळ्यार 
रोटरी क्लब. ताचो अध्यक्ष श्री. हेमाडी. हो म्हजो 576 जाल्लो. ताका मेळून 
तो कितें म्हणटा तें पळोवया अशें म्हूण ताका मेळूंक हांव गेलों. 


हांव ताच्या घरा पावलों तेन्ना तो घरांतूच आशिल्ल्या ताच्या 
ऑफीसांत काम करीत बशिल्लो. ताका मेळूंक कांय लोक आयिल्ले. हेमाडी 
हो शिस्तीचो मनीस. ताका मदीच वचून मेळप ताच्या शिस्तीच्या भायर 
जातालें. हांवें भायरूच बसून ताका चीट धाडली. आनी तो म्हाका केन्ना 
आपयता हाची वाट पळयत भायर बसलों. ताची कुत्री आनी माजरां घरांत 
भोंवताना म्हाका दिसताली. अक-दोन सुणी येवन म्हजो वास लेगीत घेवन 
गेली. हेमाडीच्या घरांत मनशां परस सुणी-माजरां चड आशिल्ली. 
मनशाच्या बाबतीत उपाट शिस्तीचो असो हो मनीस, पूण मोनजातीचेर 
मात ताचो खूब मोग. तो आनी सुमतीबाय दोगांय जाणां आपलो वेव्हार 
सांबाळीत सुणी माजरांक लेगीत सांबाळटाली. 


कांय वेळान हेमाडी ताच्या ऑफीसांतल्यान भायर आयलो आणि 
"ur यो” म्हूण ताणें म्हाका ताच्या ऑफीसांत Say. च्या-पाणी घेता 
आसतना sd ताका शाळेची खबर सांगली. ताका शाळेची खबर 
आशिल्लीच. ह्या yearn शिक्षण मेळूंक जाय अशें ताका मनासावन 
दिसतालें. म्हजें सगळें उलोवणें आयकून हेमाडी सांगपाक लागलो ''फडके, 
dd सांगिल्ली गजाल म्हाका सामकी पटता. पूण खंयचोय क्लब कितेंय 

काम आंगार घेता तेन्ना क्लबाच्या संचालक मंडळाची संमती घेवची पडटा. 
हांव जरी अध्यक्ष आसलों तरीय आताच तुका उतर दिवूंक शकना.'' 
म्हाकाय ताचें म्हणणें पटलें. 


“तुमी क्लबाची संमती घेवन म्हाका कळयल्यार जाता. हांवूय 
जाल्यार क्लबाच्या लोकांक येवन मेळूंक शकतां.” हेमाडीक क्लबाच्या 
लोकांक येवन मेळपाची म्हजी येवजण पसंत पडली आनी ताणें म्हळे 
“येता त्या मंगळार दिसा qi ह्या लोकांमुखार अक व्याख्यान दवरतां.” 
म्हाकाय ताची कल्पना पसंत पडली. हांवें मंगळार दिसा रोटरी क्लबांत 
वचून शाळेची कल्पना म्हज्या व्याख्यानातल्यान सांगली. क्लबाच्या लोकांक 
शाळेची कल्पना मान्य आशिल्ली. पूण सगळ्याच लोकांक जे दुबाव येताले 
. ते तांकांय येताले. ते दुबाव म्हळ्यार ही शाळा बेकायदेशीर, ही वस्ती 
फाल्यां हांगच्यान उठली जाल्यार शाळेचें मागीर कितें? इ. इ. 


होवें तांकां म्हजी बाजू सांगली आनी विचार करून सांगात अशें 
म्हूण हांव परतो आयलों. 


फुडल्या जून म्हयन्यांत हांगा शाळा कशी जातली ह्या अकाच 
विचारान हांव सामको पिसो जाल्लों. दोंगरार आतां विंगड-विंगड धर्मांतले 
- प्रातांतले लोक मोठ्या प्रमाणाचेर येवूंक लागले. येवन रिकाम्या जाग्याचेर 
झोपडी घालप आनी मागीर शारांत वावराक वचप हो तांचो नेम. कानडी, 
मराठी, मल्याळी आनी हिंदी भास उलोवपी लोक थंय जरी आयले तरी 
चडशे लोक कानडी उलोवपी आशिल्ले. लमाण लोक घरांत लमाणी भास 
उलयताले पूण भायर हेर लोकांवांगडा कानडी उलयताले. 

बालवाडीत आतां बरीच भुरगी येवपाक लागली. मेघनाबाय मन 
लावन शिकयताली. देखून ल्हान भुरग्यांक बरें वळण लागतालें. 
समाजकल्याण खात्यान तर जायतें खावपाचें, खेळपाचें सामान दिलें. पूण 
भुरग्यांक नितळ रावपाची आनी नितळ कपडे घालून येवपाची संवय मात 
लावूंक मेळं नाशिल्ली. हाचें कारण म्हळ्यार थंय उदक नाशिल्लें. हांगा 
उदकाचो नळ हाडपाची अक येवजण करूंक जाय अशें म्हाका सदांच 
दिसतालें. पूण हांगा उदक हाडप सोपें न्हय. PW म्हाका अणभवाउपरान्त 

- लक्षांत येतालें. केन्नाय जाल्यार हांगा उदक हाडचेंच Weed हे नदरेन eid 
उदकाखात्याच्या लोकांकय मेळून म्हजी शाळेची येवजण तांच्या मुखार 
दवरली. पूण आमी सदांच पळयतात खंयचीय गजाल घडपाक वेळ 
लागता. तातूंतल्या तातूंत बरी गजाल घडपाक बरोच वेळ लागता. आनी 
तो वेळ येंवचो पडटा. मनशाच्या हातांत आसता तें फक्कत यत्न करपाचें. ते 
नदरेन यत्न करीत रावप हो म्हजो सभाव. 


म्हज्या शाळेच्या कामाक बळगें येवपाक जाय जाल्यार ह्या जाग्यार 
येवन रावपी सगळ्या लोकांक अकठांय हाडपी कांय कार्यावळी करूंक जाय 
अशें म्हाका दिसलें. त्या लोकांक पदां म्हणपाक येताली. भजनां, प्रवचनां 
अशे तरेचे सुवाळे PAR भुरग्यां वांगडा जाण्टेय येतले ह्या नदरेन हांवें 
विचार चालू केलो. 


त्याच दिसांनी आबाजी पणशीकार नांवाचो अक व्हड प्रवचनकार 
गोंयांत आयलो. हो मनीस निजाचो गोंयकार. पूण हाली तो लंडनाक रावन 
गुरुचरित्राचेर जांव भागवताचेर सप्ताह करून प्रवचनां दितालो. आबाजी 
खांपो प्रवचनकार. तो अक फावट उलोवपाक लागलो की ताची वाणी 
गंगेच्या घोग्याभाशेन व्हांवताली. भायल्या देशांनी भोंवून ताका बरी 
म्हायती मेळल्या. म्हज्या शेजरा आनंदबाब कातकार हांच्या घरा तो 
गुरुचरित्र सप्ताह करपाक आयिल्लो आनी त्या निमतान ताची आनी म्हजी 
वळख जाली. हांवें ताका म्हज्या शाळेंत येवन प्रवचन करपाचें: आमंत्रण 
दिलें आनी हांव करता त्या कामाची म्हायती सांगली. आबाजीक लेगीत 
असल्या कामाची भोव आवड. 


''आयतार दिसा सांजवेळार शाळेंत अक व्हडलो भगत येतलो. 
ताचें प्रवचन आयकूपाक तुमी सगळ्यांनी येवपाक जाय'' अशें सगळ्या 
भुरग्यांवरवीं जाण्ट्यांक कळीत केलें आनी आयतार दीस आबाजीक हांव 
दोंगरार घेवन गेलों. ताच्यो दाडी-मिश्यो पळोवन तो खरोच भगत आसा 
अशें थंयच्या लोकांक दिसलें. ताचें प्रवचन आयकूंक लोकांनी गर्दी केली. 
“भगत आयो, भगत 3۳۲ अशें म्हूण बायलां भुरगी घराच्यों कवडयो 
धापून शाळेत पावली. आबाजीची प्रवचनां करपाची तराच वेगळी. 

मदी-मदी तो झांज वाजोवन नाचतालो आनी प्रवचनांतल्यान शिक्षणाचेर 
भर दितालो. ताच्या बांगडा ताचो शिष्य शाहू शिंदे हो ताका साथ दितालो. | 
दर आयताराक ताची प्रवचनां आयकूंक सगळे लोक अकठांय जावंक | 
'लागले. आबाजी, अनंतराव मदिहळूळी, आनी हांव अशें आमी तीग जाण 
अका विचाराचे अकठांय जाले. शाळा कशी बांदची हाचो विचार जातालो. 
पूण पयशांकडेन पावले की आमचे विचार आडखळटाले. 





C= 

आमी शाळा बांदतात..... 


अक दीस दोंगरार वचून सदीची भोंवंडी करीतकरीत हांव मठामेरेन 
पावलों. म्हज्या वांगडा शाळेंतली भुरगीय आशिल्ली. थंय वचून फातराचेर 
बसून हांव भुरग्यांक काणी सांगतालो. इतल्यांत थंयच्याच डांबरी रस्त्याचेर 
भोंवपी अक व्यक्ती म्हाका दिश्टी पडली. लेंगो आनी वयर नेहरू शर्ट घालून 
ती व्यक्ती म्हज्या सामकार चलताली. ती लागी पावल्या उपरान्त eid त्या 
व्यक्तीकडे नियाळून पळयलें आनी ती व्यक्ती म्हळ्यार Tad व्हड 
शिक्षणतज्ञ प्रा. द.भ. वाघ आशिल्ले म्हणपाचें म्हज्या लक्षांत आयलें. हांवें 
तांकां Sat रावन ''सर-सर'' म्हूण उलो माल्लो आनी ते ET लागी येत 
हांसत-हांसत विचारपाक लागले “फडके, तूं हांगा खंय?” 


“हांव सदीच हांगा भोंवंडेक येता ae’ हांवें जाप दिली. 
“आनी हें कितें, सगळ्या भुरग्यांक अकठांय करून d करता? 

“ही भुरगी हांगच्या लागीच्याच झोपडपट्टीतली सर. ती शाळेंत 
वचनात म्हणटकीच तांकां किर्तेय शिकोवपाचो हांव यत्न करतां.” 
लागीच्याच फातरार तांकां sid बसपाक जागो करून दिलो आनी हांवें 
चालू केल्ल्या वावराची म्हायती कळीत करून दिली. ते आमच्या चौगुले 
कॉलेजचे पयले प्राचार्य जावन आशिल्ल्यान तांची म्हजी बरी वळख 
आशिल्लीच. तांकां समाजकार्याविशींची आवड आनी गरिबांक शिक्षण 
दिवपाची तळमळ आशिल्ली हें लक्षांत घेवन हांवें तांकां ह्या झोपडपट्टेंत 
शाळा बांदपाची कल्पना सांगली. तांणी बरें लक्ष दिवन म्हजी खबर 
आयकली. आनी ह्या विशयाचेर बरो विचार करूंक जाय अशें सांगून 'परते 
फाल्यां Aga अशें थारावन आमी फातरावेल्यान उठले. वाघांची लग्न 
जाल्ली धूव सौ. वीणा विर्जिनकार थंय लागसारच रावताली. आनी वाघ 
सर निवृत्त जांवन चार दीस धुवेगेर रावपाखातीर मुंबयसावन आयिल्लें. 
शाळेचे सगळें काम करता आसताना वाघ सरांची भेट जाली हो अक बरो 
योग अशें हांव मानतां. म्हजी सामाजिक कार्याची आवड तांकां खबर 
आशिल्ली. 


दुसऱ्या दिसा म्हर्जे काम बेगीन आटापून हांव विर्जिनकाराच्या घरा 
पावलों त्या वेळार वाघ सर म्हजी वाटच पळयताले. ताणी सुरवेकूच 
आतामेरेन हांवें कितें प्रयत्न केल्यात हाची म्हायती करून घेतली आनी 
आता गाडी खंय अडल्या हेय समजावन घेतलें. हांवें तांकां गाडी आता 
पयशांचेर आडखळल्या अशें सांगतकीच आपूण शाळेखातीर पांचशीं रुपया 
दिता म्हणपाचें आश्वासन दिवन इश्टांवरवी आनीक aa हजार रुपये 
अकठांय करपाची तयारी लेगीत तांणी दाखयली. 


पूण हाच्याय परस तांणी सांगले सामाजिक कार्य करता आसतना 
मनशान जमिल्ल्या पयशांचो हिशोब सारखो दवरचो पडटा. पांच quur 
लेगीत पावती दिल्या बगर घेवंक जायना. आनी मागीर काम जातकीच 
सगळो हिशोब लोकांमुखार दवरचो. वाघ सरान केल्लो हो उपदेश खूब 
मोलादीक आशिल्लो. सार्वजनिक काम करतना जायते लोक quip अकठांय 
करतात आनी त्या पयशाचो हिशोब मागीर लागना. तातूंत मागीर 


८० | 5 







रे-बरे लोक लेगीत नांव वघडायतात. 


म्हज्या इश्टांच्या मुखार हांवें वाघ सायबान केल्ल्या उपदेशाचें सार 
तेन्ना सगळ्यांनीच आतां आमी अक संस्था काडया अशें म्हूण संस्था 
| थारायलें. म्हाकाय संस्था काडपाचो खूब नाद. आता मेरेन हांवें 
चार पांच संस्था काडिल्ल्यो, sid रोकडीच घटना तयार करून आबाजी 
अनंतराव हांच्या मदतीन संस्था रजिस्टर केली. तिचें नांव “परशुराम 
समाज संशोधन संस्था” अशें दवरलें. संस्थेची पावती पुस्तकां छापली आनी 
पयलीच पावती प्राचार्य द. भ. वाघ हांणी पांचशीं रुपये दिवन काडली. 
'पावती दिवन पयशे घेवप अशी चाल केल्ल्यान जायत्या लोकांकडल्यान 
Tat घेवप सोपें जालें. आयतार दिसाचे बसकेंत हांवें त्या लोकांक ज्या 
ज्या लोकांनी पयशे दिल्यात तांची माहिती दिवन तांणी लेगीत पयशे 
अकठांय करपाखातीर पावती पुस्तक घेवन भोवचे अशें तांकां सुचयर्ले. 
शंकराप्पा उबो रावन सांगूंक लागलो “गुरुजी, आमी लेगीत पंचवीस रुपये 
काडंटात. आमकांय पावती पुस्तकां दी. ^ हांवें शंकराप्पाची सही घेवन 
ताका दोन पावती-पुस्तकां दिली. 


सदांच हांव वाघ सराकडेन वचून तांकां स्या सगळया कामाची 
प्रगती किर्ते जाली हें सांगतालों. तांणी दिल्ल्या आश्वासनाप्रमाण अकदीस 
तांच्या इश्टांकडल्यांन पांचशी-पांचशी रुपयांचे चार चेक म्हाका मेळले. 
श्री. हिरबा गावणेकार आनी गणेश दैवज्ञ हांणी दिल्लया मदतीचो हातूंत 
आस्पाव आशिल्लो. आता शाळेच्या कामाक हात घालूंक हरकत ना अशें 
हांवें थारायलें. 


आबाजी कडल्यान बलिप्रतिपदेचो म्हूर्त काडून घेतलो. आता शाळा 
बांदपार्चे काम कोणाक दिवंया ह्या विशी अनंतराव हांणी आबाजी बराबर 
चर्चा केली. सगळयांनी मेळून थारायलें की भायलो कोणूय मनीस आपोवन 
काम करपा परस हांगा जे बांदकामाचेर वावुरपी मनीस आसात तांकांच हें 
काम fasst. 


पयलीसावन शंकराप्पा हो मनीस म्हज्या सामको वळखीचो जाल्लो. 
तो झोपडीवाल्यांचो बुदवंत आनी ल्हान-सान कामां आंगार घेवन 

करतालो. देखून ताचें नांव म्हजे नदरेमुखार आयलें. आयतारचे 
शाळा बांदपाची कार्यावळ आमी थारायली. '' शंकराप्पा, तूं 
घेता मरे ? '' अशें म्हूण हांवें विचारतकूच शंकराप्पान शेमलो 
मान्यताय दिली. किर्ते सामान लागतलें हाची चर्चा जाली आनी तें सा 
लेगीत शंकराप्पान हाडचें अशें थारावन शंकराणाक त्या दिसा अडेच 
रुपये सगळयांचे साक्षीन etd दिले. 


शाळा बांदपाखातीर कमीत-कमी वीस पंचवीस हजार रुपये 
येतलो असो अंदाज आशिल्लो. ART कूड बांदपाची. तातूंतच 
आनी शाळा चलोवपाची अशे तरेची येवजण आमी चितून दवरलेली. 


रोटरी क्लबाच्या लोकांनी स्या शाळेक मदत करपाची 
दाखयल्ली. आनी ते खातीर हांव तांची फाट सोडी नाशिल्लों. 
कामाखातीर आमी पळयतात आंगात चिकाटी जाय. अक ना धा 
मारून हांवें तांकां शाळेखातीर मदत करपाची विनवणी केली. 
कांय लोकांनी अक दीस थारायलें की, प्रत्यक्ष वचून शाळा पळोवया. 


दीस थारायलो आनी भुरग्यांक तयार करून हांव रोटरी क्लबाच्या. 
कांय लोकांक घेवन आयलो. हेमाडी, उपेंद्र नायक, आन्तोन शावियार, डॉ. 
नरसिंह नायक, सागर कर्षे अशें कांय रोटरी क्लबाचे मेंबर खोंपीतले IE 
भेट दिवंक आयले . भुरग्यांनी तांकां अथर्वशीर्ष, प्रार्थना म्हणून दाखयली. 
क्लबान कांय मदत केलीना जाल्यार लेगीत आमी व्यक्तिगत रीतीन 13 


शाळेक मदत करतात अर्शे सांगून ते शाळेचे काम पळोवन खोशी जावन 
गेले. | 


दोगरावेल्या 7۳757220 आतां चारूय तरेचे लोक जमिल्ल्यान। 
तांतूत कांय बरे, जाल्यार कांय वायट लोक आशिल्ले. तांकां अशें दिसतालें | 
की गुरुजी हांगा किर्ते शाळा बांदतलो.? हांगा धड उदक ना, येवपाक रस्तो 
ना. दर आयतारा ओगीच बसका घेवन तो आमची फकाणां करता. म्हज्या | 
कानार केन्ना-केन्नाय अश्यो गजाली येताल्यो. पूण ते हांगा शाळा बांदप | 
कठीण इतलेंच शिटकायतात अशें समजून तांचे म्हणणें हांवें आयकले ना 
अर्शे करतालों. | 

` दिवाळी जाल्या उपरान्त बलिप्रतिपदेच्या म्हूर्ताचेर शाळा बांदूंक 
घातली. शाळेची खोंप आशिल्ली ताच्याच लागी मेकळो असो जागो 
वन आमी म्हूर्त केलो. शंकराप्पा शेमलो बांदून आनी धोतीर फुलोवन 
वाड्यावेले सगळे लोक अकठांय जाले. म्हजे इश्ट अनंतराव 
गी आबाजी हे लेगीत हाजीर आशिल्ले. प्रा. वाघसर मात सुटी सोपोवन 
बय गेल्ले. पूण तांकां ह्या दबाज्याची कल्पना आशिल्ली. शंकराप्पा, 
TAT हांणी बडी घेवन शाळेचे माप काडले. आनी 'फाल्यांसावन सुरुवात 

कर ' अशें बुन्यादीचो फातर दवरिल्या उपरान्त सगळ्यांनीच ताका सांगलें. 


आमगेली कार्यावळ चालू आसतनाच अक मोटार मायक्रोव्हेव 

सार येवन उबी रावली. जमिल्ले सगळे लोक भियेले आनी 
लागले. खाजापीर म्हज्या लागसार येवन म्हज्या कानांत सांगूक 
“गुरुजी, तो मोटार घेवन आयला तो हांगासल्लो भाटकार. ताका 
वचून कोणेय चाडयो सांगल्यात दिसता. देखून तो शाळेचे काम पळोवपाक 
'आयला'' अशें म्हणत खाजापीर धांवलो. 


हांव मोठ्या विचारांत पडलों. म्हज्या ह्या शाळा बांदपाच्या कामांत 
1 आडखळी आसात हाची म्हाका खबर आशिल्ली. पूण सुरवेकूच 
अशे किर्तेय घडत अशें म्हाका दिसूंक नाशिल्लें. हांवें देवाक सांगर्ले ^ देवा, 
हैं काम हांव लोकांच्या बच्याखातीर करतां आनी तें करून घेवपाची 
जापसालदारकी तुजी. '' अशें सांगणें करून हांव ओका फातराचेर बसलो. 
अनंतराव आनी आबाजी म्हज्या शेजराक आशिल्लें 


तो भाटकार ताच्या आनीक कसल्याय कामाखातीर आयिल्लो 
जावंये. ताका स्या आमच्या कामाविशी कांयच खबर नाशिल्ली. पूण 
आमच्या लोकांची मात भिवून सामकी गुळी जाल्ली. ती मोटार वतकूच 
सगळे लोक परत ओकठांय जाले आनी परत अक फावट शंकरापाक काम 
चालू करपाची शिटकावणी दिवन हांव घरा येवंक लागलों. घरा येतना 
म्हजी तकली विचारांनी सामकी बेजार जाल्ली. शाळा बांदपाच्या कामांत 
म्हज्या वांगडा आशिल्ले ते सगळे अशिक्षित. तांकां शाळेची गरज आसा 
पूण Heat शाळेचेर कितेंय लचांड आयल्यार तें निस्तारपाची die 

तांच्यामदी ना. सकाळी उठून कामाक वचप, दिसभर काम करप आ 
सांजवेळार dif जावन घरा AAT, हो तांचो नेम. हाच्या उरफाटें हांव अ 
शिक्षित मनीस. झोपडपट्टींत शाळा बांदप हें बेकायदेशीर काम. अ 
कामा खातीर लोकांनी म्हाका मदत केल्या. फाल्या सरकारी अधिकार्‍्यांर्न 
ही शाळा मोडली जाल्यार म्हाका दोशी मार जातलो. अका वटेर 
झोपडीवाले तांकां बेठेच शाळा कख्या म्हूण फुलयले अशी दूशणां 
आनी दुसरे वटेन लोकांचे पयशे हांवें मातयेंत घातले असोय 
जातलो. 


सगळे तरेचो विचार करून-करून तकली फुटपाचो वेळ येतालो 
पूण तातूंत अकूच रुपेरी कड म्हाका दिसताली ती म्हळ्यार हांगा ९ 
जाली जाल्यार भुरग्यांक शिक्षण मेळटलें. अशा लोकांक 
दिवपाखातीर कायदो मोडल्यार कितें जाता ? हातूंत म्हजो कांयच सु 
ना. जो मेरेन म्हजो ह्या कामात सुवार्थ ना तो मेरेन म्हाका भि 
कांयच गरज ना अशें हांव म्हाकाच समजायतालों. कायदो आनी 
हातूंतलो हो संघर्ष म्हज्या मनांत गोंदळ निर्माण करतालो. 


शंकराप्पान थोडे-थोडे फातर, सीमेट SSA काम चालू केले. 
थंय उदक नाशिल्ल्यान मोठी आडखळ निर्माण जाली. सिमीटाच्या, 
फातराच्या बांदकामाक उदक चड लागता. पर्थून अक ae हांव 
पेकलव्वा, गंगव्वा हांकां मेळलो आनी तांणी फोंडाऱयांतल्यान उदक हाडून 
शाळेच्या बांदकामाक दिवपाचें थारायलें. काम ल्हवू-ल्हवू करून फुडें 
तरतालें पूण ताका बरो नेट मात यें नाशिल्लो. शंकराप्पान दोन-चार 
पोतयो सिमीट आनी शंबर दोनशीं फातर काबार केले आनी फूट दोन 
फुटांची वणत वयर सरली. शंकरापा ताचे मेकळेसाणेप्रमाण काम करतालो. 
सदींच हांव दोंगरार वतना म्हजे तकलेंत विचार आसताले ते म्हळ्यार 
शाळा आता बांदून केन्ना जातली ? पूण शाळेचें बांदकाम बंद जाल्लें 
म्हाका दिसतालें. शंकराप्पाक पयशे दिल्ले ते खातीर तोय म्हाका 
चुकयतालो. 


ताची बायल कमलव्वा. ती बरी मनीस. पूण पयशांकडेन पावतकीच 

वेगळेच जातात, असो अणभव 35 लागलो. पयलीं शाळेच्या 
क हात-बोट लावपी कमलव्वा आता ल्हवू-ल्हवू म्हाका पळोवन आंग 
. दोन-तीन फावट शंकराप्पाक मेळून हांवें ताका तिश्टत लायली, 
ताचो कांयच उपेग जावूंक ना. खंयच्याय कामाचें पयशे पयली 
ताचो परिणाम कितें जाता हें म्हाका कळून आयलें. हे 
क गिन्यान मनशाक अणभवातल्यान येता. 


हया लोकांची ही सदचीच चाल. अका कडल्यान पयशे घेवप आनी 

दुसऱया कडेन काम करप. आता वसतेवेले लोक म्हकाय दूशणां दिवंक 

लागले. करीम, सोमलिंग, शिवाप्पा, सगळेच अकठांय जाले आनी म्हणपाक 
लागले ' गुरुजी, तो शंकराप्पा फटींग मनीस, ताका qd कशें पयशे 

aer?" हांवें तांकां समजावपाचो यत्न केलो. “सगळ्यांच्या मुखार uid 
ताका पयशे दिल्यात. शंकराप्पाक BUT परस तुमी चड बरे वळखतात. 
त्या वेळार तुमी कांयच उलयले नात आनी आता gat फटींग अशें 
सांगतात हें समा न्हय. तो रातचो घरा येता त्या वळार तुमीं ताका 
कित्याक विचारीनात ?'' 


म्हजे उलोवप आयकून ते जापहीन जाले खरे पूण स्या सगळया 
बोवाळांत शाळा मात अर्दकुटी उरता काय कितें असो म्हाका भंय जालो. 
दोंगरार जांव शारांत मनीस हो सगळे कडेन सारखोच. तो खंयचीय गजाल 
इबाडली की ती तशी जावपाची न्हय अर्शे म्हणटा. फुडें किते घडटले ते 
हेरून सारको सल्लो दिवपी लोक मात खूबच थोडे. 


अक दीस हांव दोगरार गेलों जाल्यार करीमसाब, भवानराय, 
हसनखान सगळेच म्हजी वाट पळयतात अशें म्हाका दिसले. गंगारामण्णा 
बेगोबेग धोतराचो शेव हातांत धरून॑ फुडें आयलो आनी म्हणपाक लागलो, 


“गुरुजी सत्यानाश जालो. मोठे झंझट जालें.” 
“किर्ते जाले रे?” ete विचारलें. 


आयज रातच्या गाडयेन शंकराप्पा विजापुरा वता म्हणपाची खबर 
म्हाका तांणी सांगली. “तो बायल भुरग्यांक लेगीत घेवन वता ^^ आदम 


ऋणानुबंध | ८५ 









खानान BS. म्हाका ही गजाल मोठी विचित्र दिसली. हांवें 
पडून पयशें एकठांय केले आनी हो शंकराप्पा-ताची भुरगी ह्या 
शिकतात-तार्णेच अशे केलें. ''आतां हाका कितें उपाय काड्या? '” 
ald तांकां विचारलें. “गुरुजी, आयज रातचे गाडयेर वचून amit 
धरूया आनी ताका परतून ओडीत हाडूया "5 करीमसाबान दांतः 
चाबत सांगले. j 


सगळ्यांनींच ताच्या म्हणण्याक तेंको दिलो. असल्या 
ताकतिकेन फुडें सरप हो बारीक लोकांचो गूण. रस्त्यार कोणाकूय घं 
आयल्यार चार बारीक लोकूच ताका लिंबू, उदक दिवन उठयतात. “तू 
स्टेशनाचेर यो गुरुजी, आमी सगळे येतात”” अशें म्हूण तांणी सां 
म्हाका ना म्हणपाक वाटच नाशिल्ली. हांव घरा आयलों तेन्ना हांवें किर्ते 
लचांड गळ्यांत बांधलां अशा विचारानी म्हजी पावलां जड जाली. 

इतले दीस मेरेन म्हजे बायलेक हांव दोंगरार वचून किर्ते काम 
करता हाची खबर आशिल्ली. आयज हांवें दोंगरावेल्यान येवन तिका 
शंकरााची गजाल सांगून ताका धरूंक आतां स्टेशनाचेर वचूंक जाय अशें 
म्हणटकीच ती तापार जाली. “ते झोपडीवाले लोक ग्हळयार गुन्यांवकारी. 
तांणी तुका मार-पेट केलो जाल्यार तुका कोण सोडयतलो?'” अशें तिणें 
म्हणटकीच म्हाकाय खीणभर भिरांत दिसली. पूण म्हजो सभाव माघार 
घेवपी न्हय, दातांत धरिल्लें सोडपी न्हय हे तिकाय खबर आशिल्ले. 


थरिल्ल्या प्रमाण णव वरांचेर करीमसाब, गंगारामण्णा, कर्नाळी 
आनी तांगेले दोन तीन वांगडी Supr स्टेशनार आयले. म्हाकाय हो 
जीवितांतलो पयलोच अणभव. आमी सगळे जाण मेळून स्टेशनाच्या भितर 
गेले. हुबळीच्या डब्यांत शंकराप्पा बायल-भुरग्यांसयत बशिल्लो आमकां 
दिसलो. आमी ताच्या डव्यामुखार वचून उबे रावले. आमकां पळयतकीच 
तो मात्सो काचाबूल जालो. करीमसाब आनी दोग तिगांनी ताका 
डब्यांतल्यान भायर काडलो. 


आमी कित्याखातीर आयल्यात हाची कल्पना ताका आनी ताचे 
_ बायलेक लेगीत आयली. ताका भायर व्हरता TF पळोवन बायल-भुरगीं 

E शंकराप्पाक पर्थून डब्यांत व्हरपाक सोदूंक लागलीं. पूण 
TH करीमसाबान घट्ट धरून दवरीलो. अका वटेन करीमसाब, 
ताका ओडटात आनी दुसरे वटेन तो GITE RT वचून बसपाचो यत्न 
, असो देखाव थंय तयार जालो. 


गाडी सुटपाचो वेळ जालो आनी आता वचपाक मेळचेना हें पळोवन 
शंकराप्पाची बायंल आनी भुरगीं गाडयेवेल्यान सकयल देंवली. कमलव्वा 
' भायर सरून आपल्या घोवाक घट्ट धरून दवरला म्हूण करीमसाबाक आनी 
हेरांक गाळी मारूंक लागली. भुरगे तांच्या फाटीर धुमके घालूंक लागले. 
तांची ती झगडी पळोवपाक स्टेशनाचेर उपाट गर्दी जाली. शंकरापाक 
- सगळ्यानीच मेळून ताड्डार करपाक चालू केलें. 


म्हाका! ताची खूब काकळूट येताली. तो सामको बाबडो जावन 
म्हजेकडेन पळयतालो. हावेंच कितेंय उतर घाल्यार आता आपली सुटका 
जातली अशें ताका दिसलें. “ गुरुजी, तूं म्हाका सोडय हातूंतल्यान'' अशें 
म्हूण तो पायां पडूंक लागलो. इतले मजगती शंकराप्पाली बायल कमलव्वा 
ल्हवूच स्टेशनाभायर गेली. आमकां दिसलें ती भायर कितेंय हाडपाक गेल्या 
जावंये. शंकराप्पाक eid red “Gat ही कसली अवदसा येवजली ? 
दुष्काळांत तेरावा म्हयनो कसो तूं आमकां जाला. पयलींच आमचेकडेन 
शाळा बांदपाक पयशे नात आनी मेळिल्लेय पयशे तूं नाच करता हे पळोवन 
म्हाका खूब वायट दिसता.'' 


हो घाटयांलो आनी कसालो बोवाळ आनी तातूंत हो अक शिक्षक 
कितें करता अशें म्हणत कांय लोक थंय बेठेच गजाली करीत उबे आशिल्ले. 
शंकराप्पाक शिटकावणी दिवन सोडचो अशें हांव वांगड्यांक सांगता थंय 
आसां, इतले म्हणसर कमलव्वा पोलिसांक घेवन स्टेशनांत भितर सरली. 
''होच तो करीमसाब, हांणेच म्हज्या आंगार हात घालो. धरात ताका'' 
अशें म्हूण कमलव्वा फुडें आयल्या बराबर कमलव्वाच्या शिटूकपणाचें 
म्हाका कौतुक दिसले. 


पोलिसांक पळोवन बाकीच्या लोकांनी कूस मारली. करीमसाब, 
कमलव्वा, पोलीस अशें सगळे लटांबर पुलीस ठाण्याचेर पावलें. हांवें 

पुलिसाँक खूब सांगपाचो यत्न केलो पूण म्हर्जे पुलिसखात्यांत कांयच | 
नाशिल्ल्यान करीमसाबाक पुलिसांनी धरून व्हेलो तरीय म्हाका 
चोळीत उबे रावचे पडलें. 


शाळेच्या कामाक लागून करीमसाबाक पुलिसांनी धरून व्हेलो हे 
खातीर ताका सोडोवन हाडपाची जापसालदारकी' म्हजेरच आसा हाची 
म्हाका जाणीव आशिल्ली. हांव बेगोबेग पुलिस स्टेशनाचेर गेलों जाल्यार 
करीमसाबाक पुलिसानी बरोच लडो घातला आनी करीमसाब सामको जाम 
जाला हैं पळोवन म्हाका किर्ते करचे कांयच समजना जालें. 


. हावें धिटायेन पुलिस ऑफिसराची भेट घेतली आनी ताका कितें 
घडलें हे समजावन सांगलें. पुलिस खात्यांत लेगीत कांय बरे लोक 
आसतात. तो अधिकारी म्हणपाक लागलो ''झोपडपट्टीतली किजिलां 
रातदीस हांगा येतात. देखून आमकां मात्शें कडक धोरण आखचे पडटा.” 
म्हजे सांगणेवेल्यान ताणें करीमसाबाक सोडलो. पूण ताका चलपाक d 
नाशिल्लें. ताचे आंगपांग दुखतालें. आता ताच्यांत दोंगरार वचपाची लेगीत 
शक्त उरूंक नाशिल्ली. घरा वचून न्हिदल्यार ताका वखद कोण करतलो 
असो विचार करून ताका हांवें हॉस्पिटलांत व्हेलो. थंय म्हजो ओक विदयार्थी 
डॉ. अशोक काकोडे म्हाका मेळलो. ताचे वळखीन करीमसाबाक 
हॉस्पिटलांत दवरून हांव घरा पावलो तेन्ना रातची बारा जाल्ली. 


घरांत दिवो पळयलो आनी म्हज्या लक्षात आयलें, बायल म्हजी वाट 
पळयत बसल्या. तिणें दार उक्तै करून म्हाका भितर घेतलो. पूण RH तूं 
त्या झोपडीवात्यांच्या भानगडीत कित्याक पडटा अशें म्हूण म्हाका सदचे 
भशेन शिटकायलो. तिका अक बरें खबर आशिल्ले की कितलेय वायट 
प्रसंग आयल्यार लेगीत हांव तें काम सोडचोना. ती वेळावेळार म्हाका 
उलोवन बायलेचें कर्तव्य करताली. 


दुसऱ्या दिसा दनपरां करीमसाबाची बायल म्हज्या घरा आयली. 
तिका सोमलिंगाकडल्यान करीमाक पुलिसांनी बडयलो आनी ताका 
हॉस्पीटलांत दवरला म्हणपाची खबर समजली. करीमाची हांव वासपूस 
करतां, ताका हांव सकाळी फळां आनी थोडे पयशें दिवन आयलां ही 

गजाल तिका खबर आशिल्ली. ''कित्याक आयल्या गे ? ” अशें 
۱ विचारतकूच ती रडकुरी जाली. ““ गुरुजी, आयज भुरगी उपाशी आसात, 
' घरांतले तांदूळ सामके सोपल्यात. "5 अशें म्हूण तिणें दोळ्यांक पदर 
_ लायलो. 


किर्ते स्या लोकांची अवस्था | एकूच दीस जरीय जोडपी मनीस 
हांतरुणार पडलो जाल्यार तांचेर उपास काडपाची पाळी येता. हांवें तिका 
म्हज्या घरांतले अक डबो भर तांदूळ काडून दिले. ''शुक्रिया गुरुजी ' अशें 
म्हणत ती तकलेर डबो घेवन घरा गेली. म्हाका पर्थून-पर्थून वायट दिसून 
येतालें ते करीमसाबाविशी. पयशे खाता कोण आनी मार खाता कोण ? 
 कांयच अन्याय नासतना करीमाक मार खावन हॉस्पिटलांत न्हिदचे पडले 
आनी शंकराणा आयते पयशे खावन बुदवंत म्हूण मिरयतालो. 





तेच दिसांनी दोंगरार tet कडेन गंगारामण्णागेर यल्लम्माची पूजा 
चलताली ती पळोवपाक गेलो. यल्लम्माची पूजा करपाखातीर अक पुजारी 
नावाचो मनीस आयिल्लो. घडये ताचें नांव आनिक Reda आसूंये. पूण 
सगळेच लोक ताका प्रुजारी' म्हण्टाले. बायलां भाशेन केस वाडोवन 
कपलाचेर मळवट भरून साडी चोळी न्हेशिल्लो तो पुजारी अकदम वेगळो 
दिसलो. तो दादलो आसून लेगीत बायलां भाशेन जीवित जगतालो. ताचे 
मोठे मोठे दोळे आनी पान खावन पचापच थुकप हाका लागून तो म्हज्या 
लक्षांत उरलो. तो यल्लमाचो भगत जाल्ल्यान दोंगरावेले जायते लोक 
ताका मानताले. पूजा-बिजा जाली आनी हांवें ताका म्हजे शाळेविशींची 
खबर सांगली. 


“चल दाखय तुमची शाळा'' अशें म्हणत तो म्हज्यावांगडा भायर 
सरलो आनी आमी शाळेचें अर्दकुटें बांदकाम जाल्ले थंय पावले. “ही तर 
अर्दकुटी शाळा'' अशें म्हणत तो हांसूंक लागलो. हांवें ताका शंकराणान 
केल्ल्या फटींगपणाची गजाल सांगली आनी शंकराप्पाक मात्शें सांग म्हूण 
विनवणी केली. ''हांव ताका सांगता पूण तूं आनी तो दोगूय मेळून केन्नाय 
येयात. रुजवात PEAT अशें म्हूण पुजारी ओगीच रावलो. ''आमचे 
शाळेखातीर कितेंय मदत HT’ अशें म्हण्टकीच ''तुमची शाळा बांदून 

जातकीच वयर घालूक हांव पत्रे दितां.'" अशें ताणें आश्वासन दिलें आनी 
तो ताकाबांदावेल्या ताच्या देवळांत वचूंक भायर सरलो. 


एप्रिल म्हयनो चालू जालो. करीमसाब हॉस्पिटलांतल्यान घरा 
आयल्या उपरांत अक दीस आमी सगळेच जाण बसले आनी विचार करूंक 
लागले. “आता कोणाकूच कॉल्ट्रॅक्ट दीनास्तना आमचे आमीच शाळा 
बांदूया गुरुजी" सोमलिंग म्हणपाक लागलो. करीमसाब, गंगारामण्णा ह्या 
सगळ्यानीच ताका पालव दिलो. म्हाकाय आता मात्सो धीर आयलो. हांव 
करता त्या कामांत तेंको दिवपी गोप आता म्हाका मेळले. पर्थून एक फावट 
aid पयशे जमोवपाक सुरुवात केली. सकाळी उठून हांव भायर सरतालों 
तो सांजवेळ मेरेन बरेंच काम करून घरा परत येतालों. दोंगरार शाळा उबी 
करप हेंच म्हजें जीविताचें ध्येय जालें. हे खातीर हेर सगळ्या कामांचो 
त्याग करूंक हांव तयार जाल्लो. 


कोणाकडल्यान सिमीट, कोणाकडल्यान रंव, कोणाकडल्यान फातर 


अशें करीत करीत FF शाळेचे सामान तयार केलें. आतां उरलो तो 
उदकाचो प्रश्‍ण. म्हूण हांवें परथून अक फावट उदकापुरवणे खात्याचो 
अधिकारी श्री. पुरुषोत्तम नाईक हाका मेळलों. इतले दीस खबरेपत्रांनी 


येवपी बातम्यो ताणें वाचिल्ल्योच आनी ताकालागून ह्या शाळेचे नांव | 


ताका खबर आशिल्ले. भुरग्यांक पिवपाक लेगीत उदक ना अशें म्हूण ताका 
सांगतकीच ताच्या मनांत देवूच रिगलो. ताणें आठ दिसां भितर लुका 
नळाचें उदक दिता म्हूण म्हाका उतर दिले. 


| 


सामान अकठांय जालें. उदक लेगीत मेळटा म्हणटकीच आमी पर्थून 


शाळा बांदपाच्या कामाक हात घातलो. करीमसाब, मौलासाब, मर्दनसाब, 
शिवाप्पा, सोमलिंग, गंगाराम आनीक जायते जाण ओकठांय जाले. आनी 
शाळेच्यो चारूय वण्टी ज्यो अर्दकुट्यो आशिल्ल्यो त्यो वयर सरूक लागल्यो. 
म्हाका सुटी आशिल्ल्यान हांव दिसभर थंयच वावुरतालों. भुरगी म्हाका 
येवन मदीच शिकय seh म्हूण फाटीक लागताली, पूण हांवें तांका कांय 
दीस म्हज्या बायलेकडेन-प्रियाबायकडेन शिकपाक धाडली. मारत्या, 


लक्ष्या अशी कांय भुरगी नेमान कांय दीस म्हज्या घराकडेन येवन | 


९० | ऋणानुबंध 


शिकताली. ताका लागून म्हाका शाळेचे काम आनीक नेटान करपाक वेळ 
मेळटालो. 


आठ दिसांनी उदक आयलें आनी इतले दीस उदकाखातीर 
चोंयवशीन भोंवपी लोक खोशी जाले. “'बालवाडीच्या भुरग्यांक नितळ 
दवरात, सरकारान परशुराम गिरिजन शाळेक हो नळ दिला” अशी हांव 
तांकां शिटकावणी दितालों. शाळेच्या वण्टीक उदक मारप वा कितेंय 
सामान लागता तें हाडप, पयशे अकठांय करप ही सगळी कामां म्हाकाच 
'करची पडटाली. शाळा जशी बांदून जावपाक लागली तशीं हांवें श्री प्र. द. 
कळंबकर हांकां आमची शाळा स्या वर्सा जावूंकच जाय अशी विनवणी 
केली. तांकांय शाळेची आस्त आशिल्लीच. दोंगरार शाळा जाता हातूंत आता 
कांयच दुबाव उरलो ना. जून म्हयन्यांत आमच्या भुरग्यांक शाळा मेळटा 
अशें हांव नेटान सगळ्या लोकांक सांगतालों. 


शाळेच्यो वण्टी पुराय जावन वयर छप्पर घालूंक सामान हाडिल्ले. पूण 
नळे हाडपाक थोडे पयशे कमी पडटाले. हेमाडी हो मनीस गिरेस्त आनी 
ताका शाळेविशी आपुलकी आसा हाची म्हाका खबर आशिल्ली. हांव 
ताचेकडेंन गेलों आनी ताका सांगलें ''शाळा आता पुराय जायत आयल्या, 
आता नळे हाडपाक म्हाका ओक हजारभर रुपये जाय.'' 


अशें म्हणटकीच तो मात्सो गडबडलो, ताचे मतीत घडये असले 
Moh हजारभर रुपये दिवप म्हळ्यार उदकांत उडोवप at आयलें 
जावंये. म्हाका ताची चलबिचल समजली. eid ताका म्हळे-''हिमाडी 
सायब, तूं म्हाका अक हजार रुपये रीण म्हूण दी, हांव तुका म्हयन्यांभितर 
ते परते हाडून fadi AF म्हणटकीच तो पयशे दिवपाक तयार जालो. 
तागेल्या ऑफिसांतल्या कारकुनाक आपोवन ताणें sid अक हजार रुपये 
रीण घेतलां अर्शे बरोवन म्हजी सही घेतली आनी हांव ताका देव बरें 
करू म्हूण थंयच्यान भायर Wl. 


मे म्हयनो आयलो आनी अंदूची परशुराम जयंती शाळेत करची अशें 
gid वांगडयांच्या विचारान थारायलें. Rak वावुरताना म्हाका ओक 

गजाल दिसताली ती म्हळ्यार हे लोक पयशे जोडटाले पूण तातूंतलो 
बरोचसो वाटो सोन्याक वतालो. हांवें ही गजाल आबाजीक सांगली. 
आबाजीच्या प्रवचनांतल्यान शिक्षण, दारूबंदी हे विशय येतालेच. अंदूच्या 
परशुरामजयंतीच्या निमतान कांय लोकांक सोरो सोडूंक लावया अशें हांवें 
आबाजीकडेन उलयताना sed. ताकाय ती येवजण पसंत पडली. 


परशुराम जयंतीदिसा आमीं सगळेच जाण शाळेंत जमले. आबाजीन 
होम करून मोठ्या दबाज्यान शाळेच्या अकावटेन परशुरामाच्यो पादुका 
थापल्यो. तांची पूजा केली आनी सगळयांमुखार उलयतना आयज परशुराम 
जयंती अशें सांगून कांय लोकांक परशुरामाक स्मरून सोरो सोडपाची 
विनंती केली. इतलो वेळ मेरेन तांकां कांयच खबर नाशिल्लें. 


सोरो सोडपाची ही विनवणी आयकून ते गडबडले, पूण amit 
सगळेच सामकार बशिल्ल्यान तांकां कूस मारूंक मेळलें ना. हय-ना, 
हय-ना करून पांच जाण सोरो सोडपाक तयार जाले. तातूंत शंकराप्पा 
आनी कमलव्वा हांचोय आस्पाव आशिल्लो. खाजापीर, शिवाप्पा sa लोक 
आशिल्ले. आबाजीन तांकां सोरो सोडपाचो सोपूत दिलो, आनी तांणी 
देवाक स्मरून सोरो सोडटां अशें उतर दितकीच आबाजीन तांकां बिबूत_ 
लावन प्रसाद दिलो. 


शंकराप्पा आनी कमलव्वा घरा आयलीं मात, आयज सोरो ना हया 
कल्पनेन तांकां रातीं Rea लेगीत पडली ना. ज्या पांच लोकांनी सोरो 
सोडिल्लो तांचेर आमीं नदर दवरली. तांच्यामदीं नीलापा नावाचो अक 
मनीस असो आशिल्लो कीं ताका सोपूत घेवपाक सांगतकीच तो म्हणपाक 
लागलो की “हांव केन्नाच सोरो सोडपाचो ना, दिसभर काम करतकीच 
म्हाका सोरो पिल्याउपरांत बरी न्हीद येता.” आमी ह्याच मनशाक सोरो 
सोडपी लोकांचेर नदर दवरपाचें काम दिलें. 


नीलाणाचो म्हाका अकूच गूण दिसलो, तो सत्यवादी कसो जावन 
आशिल्लो. आपल्याक सोरो सोडूक जावंचेना हें ताका बरें खबर आशिल्ले. 
आनी देखून गुरुजी सांगता म्हूण कितेंय हाताभायले आयकुपाक तो तयार 

नाशिल्लो, दोन दिसांनी तांणेच म्हाका येवन सांगलें “गुरुजी, qd जांकां 
सोपूत दिल्लो तातूंतले कांय लोक पर्थून सोरो पिवपाक लागल्यात. दोन-तीन 
लोक मात देवाक भिवन सोरो MATE.” “आसूं, आमच्या यत्नांनी 
दोन-तीन लोकांनी सोरो सोडलो.”' अशें म्हूण हांव फुडल्या वावराक 
लागलों. 


देवादयेन उदक नाशिल्लें थंय उदक आयलें. खोप आशिल्ली थंय 
एक बरीशी शाळा बांदून तयार जाली. आतां उरलें तें काम म्हळ्यार 
शिक्षणखात्याकडल्यान हांगा शाळा सुरू करपाची खटपट. मुळावें शिक्षण 
दिवपाची जापसालदारकी सरकाराची. श्री. कळंबकर आमच्या वांगडा 
आशिल्लेच. तांणी बेगोबेग पावलां उखलून शिक्षण खात्याकडल्यान शाळेक 
मान्यताय मेळोवन दिली आनी ६ जून १९८२ ह्या दिसा दोंगरार मुळावी 
शाळा सुरू जातली अशें नक्की थारलें. 


आता म्हज्या मुखार ۲۲ आशिल्लो तो म्हळ्यार शाळेचे माध्यम 
aad आसचें ? दोगरार रावपी लोक लमाणी, कानडी, उर्दू, मल्याळम, 
मराठी अश्यो विंगड - विंगड भाशा उलयताले. आवयभाशेतल्यान शिक्षण 
दितप हो शिक्षण शास्त्राचो ओक नेम, पूण हांगा तो नेम वापरपाचो जाल्यार 
जःयत्यो अडचणी निर्माण जातल्यो. अक म्हळ्यार आमचे कडेन जागो ना. 
पांच-स तरेच्यो शाळा चलोवपाक, पांच-स माध्यमाचे शिक्षक मेळोवप ही 
गजाल सोपी न्हय. हे खातीर ad अशी येवजण केली की EXIT सगळ्या 
भुरग्यांक हिंदी माध्यमातल्यान शिक्षण दिवप. तांकां वावराक वतना जायते 
कडेन हिंदीच उलोवर्चे पडटालें. आनी घडये ते ही शाळा सोडून दुसर्‍या 
जाग्यार गेले जाल्यार तांकां हिंदी भाशेचो उपेग जातलो. 


हार्वे शाळेचे काम करतना अक रीत आपणायिल्ली. जरी ही सगळी 
जबाबदारी म्हजेर आशिल्ली तरीय सगळ्या लोकांक वांगडाक घेवन, विचार 
करून सगळ्यांच्या मतान हांव निर्णय घेतालों. माध्यमाच्या प्रश्‍णाचेर 
विचार करपाखातीर आयतार दिसा हावे अक बसका आपयली. बसकेक 
सगळेच लोक हाजिर आशिल्ले. बसकेंत हांवें तांच्या मुखार माध्यमाचो प्रश्ण 
दवरीलो आनी तांकां म्हळें “तुमच्या आवय भाशेंतल्यान शिक्षण दिवप 

शिक्षण शास्त्राच्या नेमाप्रमाण खूब गरजेचें. पूण आमचेकडेन अकूच कूड 
आसा. तातूंत सगळ्या भुरग्यांक तांगेल्या आवय भाशेतल्यान शिक्षण दिवप 
कुस्तार जातलें.'” हांव किर्ते म्हणटां ते तांच्या लक्षांत आयले. “गुरुजी, 
तूच तातूंतल्यान वाट काड'' अशें करीमान म्हळें आनी बाकीच्यांनी ताका 


पालव दिलो. 


aid म्हज्या मनांतलो विचार तांकां सांगलो. हांवें red हाँगा 
आमी हिंदी माध्यमाची शाळा सुरू करूया. हिंदी ही आमच्या देशाची 
राजभास, तुमकांय ही भास बरी समजता आनी उलोवंक येता. तुमी सगळे 
लोक कामाखातीर जळीमळी भोंवतात. आयज तुमी गोंयांत आसात, 
फाल्यां तुमी महाराष्ट्रांत लेगीत वचूंये. खंयूय गेल्यार तुमकां हिंदी उपेगी 
पडटली.'” 


थंय जमिल्लया सगळ्यांक म्हजे विचार पटले आनी आमी ओकमतान 
हिंदी माध्यम करपाचो निर्णय घेतलो. बसकेच्या नेमाप्रमाण थाराव करून 


तो बरयलो आनी सगळ्या लोकांक वाचून दाखयलो. सगळ्यानीच ताळयो 
वाजोवन खोस पर्गटायली. 


इतल्या दिसांच्या अणभवान म्हाका त्या वेळार अक बुद्द सुचली. ती 
म्हळ्यार त्या थारावाच्या कागदाचेर सगळ्यांचो निशाण्यो घेवपाची. 
भवानराय हो मनीस सादारणसो शिकिल्लो. ताचेकडेन wid तो थारावाचो 
कागद दिलो आनी सगळ्यांच्यो निशाण्यो घेवपाक सांगलें. उपरान्त तो 
कागद शिक्षणखात्याक धाडून दिलो. शिक्षणखात्यान लेगीत बेगोबेग 


'कारवाय करून दोंगरार हिंदी माध्यमाची शाळा चालू जाता अशें जाहीर 
केलें. 


अका फाटल्यान अक कामा जायत वता हें पळोवन म्हाकाय Vat 
येताली. Eid परशुराम गिरिजन शाळेच्या नांवान अक होंवळीक तयार 
केली आनी ज्या-ज्या लोकांनी शाळेखातीर मदत केली त्या सगळ्या 
लोकांक मुळाव्या शाळेच्या उक्तावणाचें आमंत्रण हांवें स्वता वचून दिलें. 
अशेच आमंत्रण दिवपाखातीर हांव हेमाडीगेर गेलों. तांका शाळेचें उक्तावण 

जाता हें पळोवन उपाट खोशी जाली. ताणें म्हळें, ''समाजाखातीर वावुरपी 
कोणाकूच आयजमेरेन त्या दोंगरार शाळा काडपाचें येवजलें ना. 


'सरकारानूय कांयच करू ना. पूण Fs मात थोड्याच दिसांभितर थंय शाळा 


उबी केली. हाचे खरें WT तुकाच आसा ! “तुमी सगळ्या लोकांनी हाका 
पालव दिलां देखून हें काम जावंक पावलें. तुमी लेगीत एक हजार रुपये 
वेळार दिले म्हूण म्हाका आनीक चार जाग्यानीं अशें झोळी घेवन भोंवचें 
पडलें ना. हांवें अशें म्हणटकीच ताका अेकदम याद जालीं. ताणें 
कारकुनाक उलो मारलो आनी म्हज्या रिणाचो कागद हाडूंक सांगलें. “ओक 
हजार रुपयांची तुमच्या शाळेक हांवें देणगी दिल्या अशी पावती दियात'' 
अशें म्हणटकोच eid ताका पावती दिली आनी परबीय दिवन उक्तावणाक 
येवपाची परत अक फावट ताका विनवणी केली. 


६ जून १९८२ ह्या दिसा सांजवेळची चार वरां जाल्ली. त्या वेळार 
श्री. हरीश ater हे शिक्षणमंत्री आशिल्ले. तांच्या हातान शाळेच्या 
उक्तावणाचो दबाजो जावपाचो आशिल्लो. शाळेमुखार आशिल्लो जागो 
मनशांनी सामको भरून गेलो. दोंगरावेल्या शेकान शेक झोपडेंतले लोक 
घरांच्यो कवड्यो धांपून बायल-भुरग्यांसयत उतक्तावणाच्या दबाज्याक 
हाजीर आशिल्ले. हांवें होंवळीक fae लोक मोठे उमेदीन ती 


'झोपडपट्टेंतली शाळा पळोवपाखातीर आयिल्ले. तातूंत रोटरी क्लब, लायन्स 


क्लब, आयुर्विम्याच्या ऑफिसांतले लोक, आमच्या कॉलेजांतले म्हजे 
सहकारी प्रा. विठ्ठलदास नागवेकर, अनंतराव मदीहळळी आनीक जायत्या 
जाणांचो आस्पाव आशिल्लो. आबाजी मात पर्थून लंडनाक गेल्ल्यान 
कार्यावळीक आयले नात. शिक्षण संचालक श्री. व्ही. एम. देसाय, श्री. प्र. 
द. कळंबकर हाजीर आशिल्ले. 


शाळेच्या दाराचेर लायिल्ल्या परशुराम गिरिजन हिंदी प्राथमिक 
शाळा' या नावावेलो पड्डो कुशीक काडून शाळेचे उक्तावण जाल्लयाचें 
शिक्षणमंत्र्यान مج‎ ज्याचें अध्यक्षपद डॉ. रमेश ۲ 
हाणी सोबयलें. | 
आशिल्ले. 

शिक्षणमंत्र्यानी आपल्या भाशणांत cec '' मनशान आपल्या 
जीवितांत सूख निर्माण करपाखातीर शिक्षण घेवप गरजेचे. शिक्षणाबगर 
मनशाचें जीवित हैं जीवित sen शकना, ते निर्जीव जाता. समाजांतल्या 
सामक्या सकयल्या भौसांतली जी भुरगी शिक्षणा बगर वायट मार्गान 
वतली आशिल्ली तांकां शिक्षणाची दिका दाखोवन हांगच्या कार्यकर्त्यानी 
खूब म्हत्वाचे सामाजिक काम केलां.'' 


मोती दोंगरावेल्या उपेक्षित अशा झोपडपट्टेंतल्या भुरग्यांक शिक्षण 
दिवपाच्या म्हज्या कामाची ताणें तुस्त केली. निसाणेकडेन सौ. प्रिया फडके 
हिणं आभार मानले. शिक्षणमंत्र्यानी लेगीत शाळेचें काम पळोवन शाळेक 
१००१ रुपयांची देणगी जाहीर केली. 


शाळा चालू जाली म्हणटकीच इतले दिसांचे अक सपन फळाक 
आयलें अशें म्हाका दिसलें. हांव खरें म्हळ्यार भोंवंडे खातीर हांगा 
आयिल्लो. पूण भोंवंडी करतनाच अक शाळा जाली. “दष्टं धर्मेण योजयेत्‌' 
अशें अक संस्कृत उतर आसा. खंयर्चेये काम करपाचें जाल्यार तें | 
कर्तव्याबराबर जोडल्यार बरें जाता. म्हाका सदांच भोंवंडी करपाची | 
आसली, तातूंत Fever शिकोवपाच्या कर्तव्यान vat दिली. शाळेंत वचून 
भुरग्यांक शिकोवप हाच्या सारखी शिक्षकाक दुसरी खंयचीच खोशी ना. 


हिंदी माध्यमांतली गोंयांतली ही पयलीच शाळा. भुरग्यांच्या 
घराकडेनूच ती meat भुरगी उमेदीन शाळेंत वताली. सौ. किशोरी 
वार्केकार आनी वैजयंती प्रभू अश्यो दोन शिक्षिका दोंगरावेल्या शाळेंत 
आयल्यो. तांणी मनांसावन Fie शिकोवपाक सुरवात केली. हांवें अक 
दीस दोंगरावेल्या इश्टांक सांगले “तुमकां शाळा काडून दिवपाचें म्हजे काम 
आता पुराय जालां. आता शाळेत भुरग्यांक धाडप, शाळा बरी चलोवप हें 
तुमचें काम. हांव आतां म्हजी भोंवंडी करपाक मेकळो जालां '' म्हर्जे 
म्हणणें तांकां मानवले ना. 


ते म्हणपाक लागले “शाळा जाली तरीय गुरुजी, तूं आमकां जाय. 


तूं सदांच भोंवंडेक येता तेन्ना शाळेंत वचून मात्शी देखरेख कर. "5 खरें 
n 


y 

म्हाकाय भुरग्यांक शिकोवपाचे काम मनासावन मानवता. इतल्या 
संवकळीन ती भुरगी म्हजींच कशी जाल्ली. हांव सदांच येवन 
गी शाळा पळयतलों अशें हावें तांकां सांगले. सांजचे पांच वरांचेर 
केत वचून भुरग्यांक सुभाशितां, प्रार्थना, श्लोक अशें शिकोवपाचो नेम 
वें चालूच दवरलो. 


गांव आसा थंय तरेतरेचे लोक आसतातूच. बरे-वायट, विघ्नसंतोषी 
अशे तरेचे लोक त्याय गावांत आशिल्ले. अक दीस रामचंद्र शंकर लमाणी 
मनशाले अक पत्र शिक्षणखात्याकडेन गेले. ताका दोंगराचेर 
माध्यमाची शाळा जाय आशिल्ली. शिक्षणखात्यान तें पत्र 
धाडलें. म्हाकाय आश्चर्य जाले. 


तें पत्र म्हज्या अका वांगड्याक हांवें दांखयलें आनी “ हो मनीस 
वस्तीत आसत जाल्यार ताका आपयला म्हूण सांग. '' अशें हांवें 
त्या नावांचो एकूय मनीस ते वस्तीत नाशिल्लो. सुर्वेकुच म्हाका 
बरी 355 आयली म्हणपाची. eid सगळ्या लोकांच्यो सह्यो घेवन हिंदी 
माध्यम चालू केल्लें. नाजाल्यार कानडी लोकांक हांव मुद्दाम जावन हिंदी 
शिकयता असो आळ म्हजेर येतलो आशिल्लो. सगळया लोकांच्या बरेपणान 
तें काम जालां हे पळोवन शिक्षणखात्यान लेगीत फुडें चड चौकशी करूंक 
ना. 


| कांय दिसा उपरान्त आनीक AF बगलांट कानार आयलें. तें 
= गुरुजीक सरकारान ३८,००० रुपये दिल्यात. गुरुजीन तातूंतले 

८००० रुपये खर्च केल्यात आनी ३०,००० रुपये बोल्सांत घाल्यात. तरीय 
514 कानार केंस काडले. आनी किते बगलाटां म्हजेर येतात तांकां झेलपाक 
| हांव तयार रावलों 


| १५ ऑगस्ट दिसा शाळेच्या झेंडावंदना खातीर बरी अक कार्यावळ 


. दवरची अशें हांवें शाळेंतल्या शिक्षिकांक सांगलें. कोणुय बरो शिक्षण तज्ञ हे 
खातीर आफोवचो अशें आमी सगळ्यांनी थारायलें. त्याच दिसांनी प्रा. वाघ 
' मुंबयसावन धुवेगेर रावंक आयिल्ले. तांणी म्हजे शाळेखातीर मदत केल्ली 

पूण शाळेच्या 5 ते हांगा नाशिल्ले. तांकां पंधरा | 
कार्यावळीत अध्यक्ष म्हूण आपयले आनी शिक्षणाधिकारी प्र. द. कळं 
हांकां मुखेल सोयरे म्हूण आमंत्रण दिलें. 

सुवाळयांत उलयतना हांवें अक माण्णी केली. शाळेची 
प्रतीकात्मक चावी पाकिटात घालून eid हाडिल्ली. म्हज्या भाशणांत हांवें 
३८,००० रुपयांचे बगलांट आनी लमाणीच्या कानडी भाशे विशीच्या | 
उल्लेख करून सांगले की शिक्षणखात्याचे मुखेल प्र. द. कळंबकर 
सरकारान हे शाळेक पयशे दिल्यात कांय हे गजालीची वासपूस करची. श्री. 
कळंबकरान रोकडेंच तांकां सांगले की सरकारान हे शाळेखातीर अकूय 
पयसो दिवूंक ना आनी हांगा ही हिंदी माध्यमांतल्यान शाळा सुरू जाल्या ती 
सगळ्यांच्या मान्यतायेन जाल्या. तांचो खुलासो आयकतकीच जे लोक 
झोपडपट्टीवाल्यांच्या मनांत वीख कालोवंक सोदताले तांकां आपोआप 
'जाप मेळली. 


मागीर होवें उठून म्हज्या बोल्सांतलें पाकिट काडले. हांवें कसले 
पाकीट भायर काडलें कांय म्हूण सगळे लोक म्हज्याकडेन पळोवंक लागले. 
करीम, सोमलिंग, गंगाराम, मूपण्णा अशा त्या लोकांक उलो मारतकीच ते 
फुडें आयलें. eid म्हळें “तुमकां शाळा बांदून दिवपार्चे वचन हांवें पुराय 
केलां. सरकारान म्हाकां ३८,००० रुपये दिले म्हणपाची गजाल फट हैं तुमी 
आतांच शिक्षणाधिकाऱ्याच्या तोंडान आयकलां. आता ही शाळा तुमची'' 
m म्हूण ती प्रतीकात्मक चावी वाघसरांच्या हातींत तांकां दिवपाखातीर 


म्हजी ती येवजण पळोवन ते सामके थंड पडले. तांणी तें पाकिट 
हातांत घेतलेंच ना. तांचीं तोंडा सामकी पडलीं. 'अण्णारे, अक्कारे',अशी 
सुरुवात करुन तांणी भाशणां केलीं आनी तांची चूक मान्य केली. तांकां 
भायले लोक येवन कितेंय शिकयतात हेय तांणी मान्य केले आनी 
Renis उदरगतीखातीर गुरुजीचो आमकां सदांच आदार जाय ^ अशें 
सांगून ते सकयल बसले. वाघ सरान लेगीत झोपडपट्टेंत अशें तरेचे काम 
करप अक व्हड चळवळ आसा अशें म्हूण म्हज्या कामाची तुस्त केली आनी 

वें तें काम फुडें चालू दवरचें अशें सांगले. लोकांच्या आग्रहाखातीर म्हाका 
फुडें शाळेंत येवर्चे पडटलेंच अशें म्हूण हांवें तांची इत्सा मानून 


सार्वजनिक काम करतना मनशाक कांय चाली आपणावच्यो 
, पयली गजाल म्हळ्यार पावती बगर कोणाचोच पयसो घेवप ना. 
पयशांचो हिशोब करून तो ज्या लोकांनी मदत केल्ली आसता 
T कळीत करप. काम जाय मेरेन लोक हे गजालीकडेन लक्ष दीनात. 
काम जाल्याउपरान्त कार्यकर्त्याक बदनाम करपाखातीर कांय 
तोषी लोक कार्यकर्त्यान पयशे खाले म्हूण बेठीच हुयेल मारतात. 
अक फावट बसून हावें सगळो हिशोब बरोवन काडलो आनी एस्‌. एम्‌. 
इंचलमठ ह्या चार्टर्ड अकाउंटंटाकडल्यान तपासून घेतलो. तांणी हें सगळें 
काम विनामूल्य करून दिलें. शाळेच्या हिशोबाच्यो प्रती करून ज्या लोकांनी 
मदत केल्ली तांकां हांवें धाडून दिल्यो. 


शाळा दोन वेळ चलताली. सुमार शंबर भुरगी शाळेंत येवपाक 
लागली पूण तांकां अकाच वेळार शाळेंत बसपाक जागो Aes नाशिल्लो. 
तातूंतल्या-तातूंत अक बालवाडीय चलताली. सगळें काच कुडीत चलूंक 
जाय आशिल्लें.. दोनूय शाळांक जागो कमी जावपाक लागलो. आता 
बालवाडीखातीर वेगळो जागो जाय अशी कल्पना फुडें आयली. गुरुजीन 
मनार घेतल्यार खंयचीय येवजण पुराय जावंक शकता असो विश्वास त्या 
झोपडीवाल्यांक आशिल्लो. 


“GAT आदाराबगर हें काम जांवचेना. हांगा शाळा जाल्या ती 
तुमच्याच प्रयत्नांनी” अशें ते म्हणूक लागले. तांकां eid Teo तुमी 
कुडीच्यो वण्टी काडात . तांचेर पत्रे घालून दिवपाचें कामं हांव करतां.” 
आमीं आता आनी एका कामाक लागले. त्या लोकांमदीं कांय लोक विटो 
तयार करपी आशिल्ले. नळाचे उदक आयिल्ल्यान आतां तांचे काम सोपे 
जाल्ले. धा पंधरा दिसां भितर तांणी मातयेच्यो विटो तयार केल्यो आनी 
म्हयन्याभितर आमी वण्टी काडटात अशें सांगून ते गेले. 

O RNR पर्थूत एक फावट जबाबदारी आंगार घेवपाची पाळी आयली. 

हांवें जनसंपर्क चालू केलो. लोकांनी लेगीत म्हर्जे काम पळोवन ۱ | 
फुलाची पाकळी ' म्हूण शाळेचेर मदेर आनी पत्रे घालपाखातीर पयशे 

कांय कंत्राटदारांनी सिमीट दिलें. अशे तरेन अका म्हयन्याभितर 
आनीक ओक कूड तयार जाली. आता शाळेखातीर अक कूड 
बालवाडीखातीर दुसरी कूड तयार जाली. 


अशें केल्ल्यान जाग्याचो प्रश्‍ण सुटलो. आता मेरेन जाल्या 
तीन ते चौदा वर्सामेरेनच्या सगळ्या भुरग्यांक शाळेंत वचपाची संद 
शाळा दिसभर चलताली. पूण बालवाडी एकूच फावट सकाळी 
ताकालागून सांजवेळार तो जागो मेकळो उरतालो. म्हजे 
आयलें-हांगा चौदा ते पस्तीस वर्सामेरेनची जी मनशां आसात 
खातीर प्रौढ शिक्षणाची येवजण चालीक लावंया. त्या वर्स्तेतल्यो काँ 
चलयो भायर कामाक वचनाशिल्ल्यो. घराच रावन घरातलो वावर करी 
ल्हान भुरग्यांक सांबाळपाचें काम त्यो करताल्यो. हांवें त्या ۳ 
एकठांय करून सांजवेळार तांकां साक्षर करपाची येवजण चालीक लायली. 


प्रौढ शिक्षणाचे कार्यावळीत व्हडली अडचण म्हळ्यार निरक्षरांः 
शिकपाखातीर प्रवृत्त करपाचे काम. कामधंदो मेळटा,पोट भरता मागी 
शिकप कित्याखातीर असो प्रश्‍ण तांच्या दोळ्यामुखार सदांच उबो रावत 
लग्न जावपी चलयांक शिवणकाम येवपाची सामकी गरज. हांकां थोडें थोः 
शिवणकाम शिकयले आनी बरोवकूय शिकयलें जाल्यार स्यो चलय 
खोशयेन शिकपाक येतल्यो अशें येवजून हांवें आमदार लुईझीन फालेर हाव 
अक दीस शाळा पळोवपाक आपयलो. TOT तो राजकारणी मनीस आसल 
तरीय ताका समाजकार्याची भोव आवड. लोकांचे WOT समजावन घेवन À 
सोडोवपाची ताका अक जाणीव आसा. 


शाळेंत कसलीय Halas आसली जाल्यार आता थंयचे ak 
तातूंत वाटो घेताले. ताका लागून तांकां सदीच उलोवपाची, विचा 
मांडपाची संवय जाताली. आमी सगळ्यांनीच आमदाराकडेन आमच्य 
चली भुरग्यांखातीर शिवणक्लासाची मिशिना दिवपाचे मागणें केलें. ताणें û 
मान्य केलें आनी कांय दिसांनी दोन मिशिना धाडून लेगीत दिली. हाः 

सगळ्या चलयांक 'तुमकां सगळ्यांक शिवणकामाचे शिक्षण 
. पूण ते खातीर तुमी थोडें बरोवपाचें शिक्षण लेगीत घेवपाक जाय. 
वणकामाखातीर तुमकां आकडे आनी अक्षरओळख खूब गरजेची अशें 

कीच वस्तीवेल्यो सगळ्योच आंकवार चलयो शिकूंक येवपाक तयार 


१९८२-८३ वर्सा कॉलेजांत हांव राष्ट्रीय सेवा येवजणेचो 
कारी आशिल्लों. त्या येवजणेखाला काम करपी विद्यार्थी 
क eid दोंगरावेल्या चलयांक शिकोवपाचें काम वाटून दिलें. कांय 
[नी शिवणकाम शिकोवपाचे आनी कांय जाणांनी साक्षरतेचे शिक्षण 
. ह्या वर्गाक लेगीत हांवें शाळेचेंच रूप दिले. शाळेची सुरुवात 
'वंदे मातरम्‌ ह्या राष्ट्रगीतान जाताली. जाल्यार जनगणमन' या 
शाळा सुट्टाली. 


fs 


| खंयचीय कार्यावळ राबयतना त्या कार्यावळीचो जीवनाकडेन संबंद 
Ssh जाय, ह्या गजालीचे म्हाका भान आशिल्लें. आमच्या वर्गातल्यो 
'खूबश्यो चलयो शिवण शिकूंक येताल्यो पूण तेच बराबर तांकां बरोवपाचे 
शिक्षण दिल्यान त्यो साक्षर जाल्यो हातूंत दुबाव ना. आयज आमच्या 
देशांत साक्षरतेची खूब व्हडली मोहीम चलता. पूण तिका व्हडलेशें यश 
मेळना अशें दिसून आयला. लाखानी रुपये काबार जातात पूण अक लाख 
लेगीत लोक साक्षर जायनात. हाचें कारण प्रौढ शिक्षणाचो जीविताकडेन 
संपर्क आसा अशें तांकां दिसना. लोकशायेंत शिक्षणाचें खूब म्हत्व आसा, 
जांव शिक्षणान मनाचो विकास जाता अशा उतरांनी ह्या प्रौढांच्या मनाचे 
समाधान जायना. 


हाव तर सदांच म्हणटा हालीं दिसपट्टे खूबश्या गरीब लोकांक 
सरकारी ऑफिसांनी वचचें पडटा. कोणाक रेशन कार्ड जाय, कोणाक 
इनकम सर्टिफिकेट जाय. अशा सगळ्या कागदांखातीर सही POT बंधन 
घाल्यार कितलेंशेंच जाण शिकूंक येतले. फुडें वचून कांय वेळार म्हाका 
अशेंय दिसता की पांच वर्साची मुदत दिवन आंगठो लावपाची चालच बंद 
करूंक जाय. पूण सरकार अश्या ALT उपाय करूंक सोदीना अशें म्हाका 

दिसून आयलां. शिवण क्लासाक लागून ۴ चलयो आनी 
जोडयेन कांय बायलो लेगीत शिकूंक लागल्यो. पूण जाण्ट्यांचे कितें ? 


जे लोक दिसभर कामाक वताले तांकांय, सांजवेळार घरां आयल 
उपरान्त शिकोवपाचो अक वर्ग रातचो णव वरां मेरेन आमीं दव 
भवानराय कर्नाळी ह्या वस्तीवेल्या शिकलेल्या अका मनशाक हैं काम 
` शिक्षणखात्याची ह्या क्लासाक मान्यताय मेळली आनी कांय पयशेय ताक 
मेळूंक लागले. पूण रातीच्या 5 येवपी लोक दिसभर काम करू 
थकून वताले आनी चडशे लोक सोरो पिवन वेतात अशें दिसतालें. 
शिकोवप खूबच कुस्तार जातालें. तांचे हात कडकडटाले आनी 
लकताली. तरीपूण कर्नाळेन आनी ताच्या फाटल्यान उदय जोशी 
शिक्षकान बरेच दीस हो वर्ग चलयलो. खंयचेय शाळेचें काम म्हळ्यार ह 
शाळेंत दिसभर कितें ना कितें शिक्षणीक कार्यावळ चालू आसूंक जाय. | 


۱ आमच्या देशांत जायत्या शाळा कॉलेजांच्यो व्हडल्यो-व्हडल्य 
इमारती आसात. कोटीनी रुपये खर्च करून त्यो बांदल्यात. पूण दिसां 
कितलो वेळ तांचो उपेग जाता ? अशा संस्थांनी सामाजिक तीच्य 
आनी बदल घडोवन हाडपाच्यो कार्यावळी चालीक लावूंक जाय. परः 
गिरिजन शाळा मात सकाळी आठांक चालू जाताली ती रातची णव वर 
जायसर चालू आसताली. 

शाळा ज्या जाग्यार चलताली त्या जाग्यार रावपी सगळ्या 
लोकांक ' ही आमची शाळा ' अशा तरेची भावना दिसताली. १५ ऑगस्ट 
२६ जानेवारी, १९ डिसेंबर स्या दिसांनी वस्तीतल्या सगळ्या लोकांक हां 
झेंड्यांक वंदन करूंक आपयतालों. तातूंतल्या कांय धीट दादले बायलांब 
भाशण करूंक लायतालों. आपले विचार दुसऱयामुखार मांडप ही 
अक म्हत्वाची गजाल. शाळेच्या कार्यावळीक लागून जायते उंचेल्य 
पांवड्यावेले सरकारी अधिकारी शाळेत येताले. च्या निमतान एम्‌. ८ 
आर. चे कमांडींग ऑफिसर श्री. कपिल, जे. पी. सिंग, राष्ट्रीय सेव 
योजनेचे श्री. व्ही. एन्‌. भिडे आनी कॅप्टन उमापती अशा जायत्या लोकांर्न 
शाळेक भेट दिवन आपली खोस परगटायली. 


= 

मिलिटरीच्या अधिकाऱ्यांल्या भुरग्यांक लागी दुसरी हिंदी माध्यमाची 
शाळाच नाशिल्ली. श्री. कपिल हांच्या सुचोवणेवेल्यान लागसारच्या कॅम्पांत 
रावपी कांय भुरगी आमचे शाळेंत येवंक लागली. शाळेचो प्रश्‍ण चालीक 
लागलो. पूण झोपडपट्टेचे किर्ते ? तांच्याखातीर दुसरी खंयची येवजण _ 
सरकारान केल्या अशे तरेचे प्रश्‍ण सदांच उप्रासताले. श्री. जे. पी. सिंग हे 
ज्या वेळार शाळेक भेट दिवपाक आयिल्ले तेन्ना थंयच्या लोकांनी 
तांच्यामुखार हे प्रश्‍ण मांडले आनी ह्या प्रश्‍णांचो सुटावो करपाखातीर यत्न 
करतां अशें आश्वासन मेळयलें. 

श्री. व्ही. एन्‌. भिडे हे राष्ट्रीय येवजणेचे अधिकारी शाळेंत पावले 
ताची कथा वेगळीच आसा. राष्ट्रीय येवजणेचो हांव अधिकारी म्हूण काम 
पळयतालों. गोंयच्या सगळया राष्ट्रीय येवजण अधिकार्‍यांची बसका पणजे 
आशिल्ली. तातूंत श्री. भिडेनी सगळया अधिकान्यांक अक प्रश्‍ण विचारलो. 
तो खूब म्हत्त्वाचो. तो म्हणपाक लागलो * गेल्या धा वर्सा सावन गोंयांत 
राष्ट्रीय येवजण चालू आसा. सगळया कॉलेजांतली भुरगी तातूंत वाटो 
घेतात. ह्या धा वर्सा भितर तुमी एखादी नांव घेवपा सारखी येवजण 
चालीक लायली आसली जाल्यार तिची म्हायती tima.” खंयचोय 
एखाद्रो गांव घेवन ताचो विकास केला. खंयचीय Vast शाळा फुडें 
हाडल्या अशें विचारपाचे ताच्या मनांत आसूंये. ताचे उलोवणें आयकून 
सगळेच अधिकारी ताच्या तोंडाकडेन पळोवपाक लागले. 

हांव उठून उबो रावलो. हो आनी कितें सांगता कांय अर्शे म्हूण 
सगळेच लोक म्हज्या कडेन पळोवंक लागले. sid म्हज्या शाळेची सगळी 
म्हायती दिवन तांकां Fed “तुमी जर म्हज्या वांगडा येतात जाल्यार हांव 
तुमकां ती शाळा दाखयतां. सुर्वेक हांवेंच ती शाळा चालू केली. पूण स्या 
वर्सा हांव राष्ट्रीय येवजेणेचे काम पळयतां आनी ताका लागून आमच्या 
कॉलेजांतली भुरगी थंय काम करतात. श्री. व्ही. एन्‌. भिडे शाळेंत: आयले 
आनी शाळेचे काम पळोवन इतले खोशी जाले की तांणी वचून 
जिल्हाधिकाऱ्यांक आनी aie लेगीत ही खबर सांगली. ताणें feet 
प्रशस्तिपत्र आजून लेगीत म्हजेकडेन आसा. 

शाळेचें काम TX वांलल्लें. हांव सदांच शाळेत वचून भुरग्यांक 

प्रार्थना शिकयतालों 'आंनी मागीर मठामेरेन वचून घरा | 
चालीक लावन 'दिल्ल्यो कार्यावळी बन्यो चलताल्यो. हांव शाळेंत 
म्हणटकीच भुरगी नमस्ते म्हूण म्हाका येवकार दिताली. हांव 
शिकयता म्हणसर शिक्षकांकूय मात्सो विसव मेळटालो 

अशेच दीस वताले. म्हज्या मनांत अक नवो विचार आयलो. ह्या 
लोकांमजगती हांव सदांच भोंवतां. तांच्या बराबर बसून पान खातां, च्या 
पितां, केन्नाय जेवतां लेगीत. आता ह्या लोकांनी थोडेशें भोंवून तांची चड 
म्हायती करून घेवंया. करीमसाब, हसनखान, पिकलाबाय, शिवाप्पा, 
गंगारामण्णा, खाजापीर अशी कितलीशीच दोंगरावेली मनशां म्हज्या 
घरातली कशी जाल्ली. तांच्या अडीअडचणीक हांव तांकां पावतालों. da 
लोक म्हज्या घरा किर्तेय काम आसल्यार येवन सहजपणान करून दिताले. 


अक दीस बाजारातल्यान येतना THAT नावाचो फातर तासपी 
मनीस म्हाका वाटेर मेळलो. ''लक्षुमण, खंय वता रे अशे ad 
विचारतकूच “घरा वतां साब'' अशे म्हणून तार्णे जाप दिली. “बस तर 
म्हज्या फार्टी' अशें म्हणून e[d ताका स्कुटरार फाटल्या सिटार बसूंक 
सांगलें. 

“भास्तर, तुजेलागी कितें उलोवपाचें आशिल्ले म्हाका z 

` सांगूंक लाग्नलो, दोंगराच्या वाटेर आमी स्कूटर थारायली आनी हाँ आ 
सांग wat णन. हांवें ताका उलोवंक लायलो. तो सांगपाक लागलो, 

.“'म्हजी अकै पडुँवा mer भाची आसा. ती म्हज्या वांगडा गोंयांत आयली 

तेन्ना ती बारा तेरा वर्साची आसूंये. हांव तेन्ना पर्वरी काम करतालो आनी 

थंयच अका खोंपीत रावतालों. दिसपट्टे वावराक वतना हांव पडुवाकूय 

वांगडा व्हरतालों. 


दिसपाक बरी आनी उलोवपाक चुणचुणीत पडुवा सगळ्यांचेच लक्ष | 
आनी मन ओडून घेताली. म्हाका उदक हाडून दी, फातर लागीं करून दी 
अशें तरेचें काम ती करताली. कामावेले सुपरवायझर लेगीत तिका बरे 
करताले. केन्ना केन्नाय ते तिका तांच्या रुमार SET तिचेकडल्यान काम 
करून घेताले.”” हें लक्षुमणालें पुराण बेगीन सोपना अर्शे पळोवन '' आरे 
फुडें कितें जालें, बेगी-बेगीन सांग, "eid म्हळें. 


पडुवाची काणी सांगतना ताच्या दोळयांत दुकां आयली. तो फुडें 
सांगूंक लागलो. “Hs AF दीस हांव म्हजी आवय बरी ना म्हूण दोन 
दिसांचे गजाली खातीर घरा गेलों. पडुवाक हांगाच दवरलें आनी जावपाचे 
तेंच जालें. म्हज्या फाटल्यान अका केरळी सुपरवायझरान 5 
फुसलायलें. ताका खावंक दिले, कपडे दिले आनी मौज केली. हांव घरा 
सावन परत आयलों जाल्यार पडुवा मजेत आसा. म्हाका पडुवाक दीस 
गेल्यात अशें समजले. ताका ताड्डार करतकीच ताणें त्या केरळी 
सुपरवायझराचें नांव सांगलें. म्हज्या दोळयांमुखार काळोख आयलो. आता 
किर्ते करचे ? गांव परकी,लोक परकी. हांव त्या सुपरवायझराक वचून 
पांयां पडलो. पात्रावांक वचून सांगले. पूण कोणूच म्हजी दाद घेईनात. 
केन्ना-केन्नाय तो सुपरवायझर म्हाका पडुवाबरोबर लग्न जातां म्हणटालो. 
पूण ताकाय आता खूब दीस जावन गेले.” 


“आता TEST खंय आसा तर 25 अर्शे विचारतकूच ''आयजूच 
सकाळी ताच्या पोटांत दुखूंक लागलें म्हूण ताका हॉस्पिटलांत भरती करून 

आयलां TET लक्षुमणान जाप दिली. 

लक्ष्मणाच्या हे काणयेन म्हाका दोंगरावेल्या सामाजिक प्रश्‍णाची 
सुलूस लागली. हांवें आतां कितेंय उपाय सुचोवचो अशें म्हूण लक्ष्मण म्हज्या 
तोंडाकडेन पळयत उबो रावलो. हांवें ताका अश्या भुरग्यांक दवरपाची 
कांय जाग्यांनी येवजण आसा ताची म्हायती दिली आनी थंय व्हरून 
भुरग्याक दवरपाची सुचोवणी केली. 


दोंगरावेले सगळेच लोक आता म्हाका तांच्या घरांतलोच अक मनीस 
अशें मानूंक लागले. 'तांगेर किर्तेय सण- परब आसल्यार ते म्हाका आमंत्रण 
दितालें. भवानराय हो बसवेश्वराचो भक्त. बसवेश्वर जयंतीक तागेर पुरण 
पोळयेचें जेवण आसतालें. करीमसाब बकरी - ईद जांव पैगबर जयंती 
मनयतालो. तो शिरखुर्मा दितालो. गंगारामण्णा यल्लम्माचो भक्‍त. तागेर 
त्या दिसा यल्लमाची पूजा जाताली आनी म्हाकाय तो प्रसादाक 
आपयतालो. अंदूच्या यल्लम्मा पुजेक पुजारी दिसना म्हणपार्चे म्हज्या 
लक्षांत आयलें. आनी तो पुजारी हालीच खंवसलो अशी गंगारामान खबर 
दिली. आसूं, शंकराप्पाची रुजवात करपाची भानगड सोंपली असो विचार 
म्हज्या मनांत आयलो. 


अक फावट पिकलाबाय म्हज्या घरा आयली. तिच्या भुरग्याचें 
थवरापार्चे लग्न थारलेले. पिकलाबाय म्हणूंक लागली “गुरुजी, तुमी 
लग्नांक "deo जाय.” '' खंय आसा लग्न ?” हांवें विचारले. 
“अरडकट्टी ह्या म्हज्या Mata’ तिणें जाप दिली. अरडकट्टी खंय 
आसा म्हणपाची म्हाका कांयच खबर नाशिल्ली. तिचेकडल्यान हांवें थंय 
वचपाची वाट सारखी समजावन घेतली. ह्या लोकांमदी वावरून म्हाका 
थोडे कानडी उलोवपाक येवंक लागिर्ल्ले. हे फावट हांव ज्या लोकांनी काम 
करता तांगेले गांव कशें आसा हे पळोवपाची संद चलून आयली. 
गिमाळ्याचे दीस आशिल्ल्यान म्हाकाय सुटी आशिल्ली. हार्वे तिच्या गावांत 
वचपार्चे थारायलें. 


हुबळीसावन हांव लक्ष्मेसराक पावलों तेन्ना सकाळची धा वरां 
जाल्ली. थंयच्यान अरडकट्टी हो गांव सुमार आठ-धा किलोमीटर पयस. 

तो दीस बाजाराचो. खेडेगावांतले लोक निक्तेच बाजारांत येताले. तकलेर 
पोती जांव पाटले घेवन येवपी लमाणी बायलो आनी दादले म्हाका दिसले. 
पिकलाबायचो भाव शंकर म्हाका व्हरूंक येवपाचो आशिल्लो. लक्ष्मेसराच्या 


१ 


फुडें अरडकट्टी वचपाक तेन्ना बरो रस्तो नाशिल्लो. पांयांनी चलप जांव | 


सायकलीनी.वचप. बाजारांत उबो रावन हांव शंकराची वाट पळयतालों. 
इतल्यात दोगरार रावपी चांदसाब हो म्हातारो म्हाका दिसलो. 


वळखीचो ओक तरी मनीस म्हाका मेळलो हें पळोवन हांवें ताका Var 


मारलो ''चानसाब, चानसाब....... ' म्हाका पळोवन तार्णे म्हाका हुनहुनीत 
येवकार दिलो. “सलाम आलेकुम मास्तर” ''आलेकुम सलाम'' हांवें 
ताका म्हळें. “'पिकलाबाईगेर लग्नाक वतां” अशें म्हणटकीच ''अय्यो, वो 
तो बहुत दूर है '' अशें म्हूण ताणें तोंडाचेर हात दवरलो. “ चलिये मेरे 
साथ , मेरा घर तो इधर ही बाजू में है | जरा तश्रीफ रखिए |" ताणें म्हळें. 
म्हाकाय शंकराची वाट पळोवन वाज आयिल्लो. “बरें तर ^ अशें म्हूण 
हांव ताच्या वांगडा चलूंक लागलों. ताणें म्हाका घरा व्हरून म्हजो बरो 
परामर्श केलो. म्हाका बरे खावंक पिवंक घातलें. लक्ष्मीसराची पानां 
खावपाक बरी. ताच्या वांगडा बसून हांवें पान सुपारी खायत बच्यो गजाली 
ARC आनी आमी परत बाजारात आयले जाल्यार शंकर म्हजी वाट 
पळयत Vat आशिल्लो. ''आतां कशें वचपाचें '” असो wer विचारतकच 
''सायकलीन वचपाचें '' अशें म्हूण ताणें जाप दिली. 


फाटल्या खूब वर्सानी सायकल चलोवपाची म्हाका संवय नाशिल्ली. 
पूण at भुरगेपणांत आनी फुडें लेगीत विद्याथी आसतना खूब सायकल 
चलयल्या. खंयच्या प्रसंगाक तोंड दिवपाची आनी जीवित म्हळ्यार अक 
अणभव अशें म्हूण फुडें पावल मारपाची म्हाका संवय जाल्या. “चल ar” 
अशें म्हूण uid सायकलीचेर दांग मारली आनी ल्हवू ल्हवू करीत 
देवत्यो-चडट्यो काडीत आमी अका मळार पावले. वाटेर खूप झाडां-पेडां 
आशिल्लीच. पूण थोडी वाट रानातल्यांन लेगीत आमकां वचचें पडलें. 
गुरुजी तें पळय आमचें ux" अशे शंकरान म्हणटकीच हांवें फुडें पळयलें 
आनी ल्हवू करून सायकलीवेल्यान देंवलों. 

गावांभायली सड्यावेली ती एक्र वसती. थंय लमाणी जातीचे लोक 
' खोंपी घालून रावताले. पिकलाबाईच्या घरामुखार माटोव॑ घातिल्लो. 
तिच्याच भावाची धूव थवरापाक केल्ल्यान लग्न म्हळ्यार अक घरगुती 
कार्यावळ कशी. न्हवन्याक मानपान, रुसप, फुगप ह्यो आमचेभशेन 
गजाली थंय आसात. न्हवर्‍याक हुंडो दिवपाची चाल लेगीत थंय आसा अशें 
समजलें. राती सगळेजाण ओकठांय जावन माटवांत बसले, लग्नाच्या राती 
पदां म्हणपाची आता कार्यावळ आशिल्ली. हातांत ताटां घेवन वाजयत, 
ढोलकी बडयत ती पदां चालू जाली. पयलीच अक मनीस परशुरामाचे पद 
म्हणपाक लागलो. कांय पदां sit बरोवन लेगीत घेतली. परशुरामाचे पद 
म्हणपी आशिल्लो गुराप्पा. 
रेणुका केरी परशरामेण 
पाणी घेनी आंघोळ करेण 
पूजा करेरो रुसि फुलेरी 
हार लाने परसराम 
रेणका केरी कळान 
परसराम माननी वातेन 
रेणका किदी विचारो 
उस केरो घडिया वनान 
चली जारीच सुखी गंगान 
वेदी खोदी बेसन 
हाते मायी कुराडे झलन 
परसुराम केरो छ रेणका देवीन 
पाणी मत भर घडियान 
मत परसराम हनुकसेन 
कररोची पाणी चावच पूजा करेन 
कसो मारे देवीरो 
पूजा बंद कररोची 
कोनी मातादेवी काऔ उदारण 

गुरापा पदां म्हणटालो आनी ताचे वांगडी ताका साथ दिताले. कांय | 


जाण ताटं बडयताले. सगळया तांडयावेली मनशां ती गायनां आयकुपाक 
जमलेली. परशुराम, गणपती, विठोबा, राम, लक्ष्मण अशी कितल्याश्याच 
देवाची गाणी अका फाटोफाट चालू जाली. जाग्या-जाग्यांनी पणट्यो लावन 


तांणी उजवाड केल्लो. 


म्हाका अजाप दिसलें ते आमचे संस्कैतायेचें. आयज हजारांनी वरसां 
सावन ही संस्कृताय खेड्यापाडयांनी-रानावनांनी रावपी लोकांनी सांबाळून 
दवरल्या. गणपती, राम, कृष्ण आनी अश्योच सगळयो देवता. हांका लागून 
मनीस उत्तरेंतलो am वा दक्षिणेतलो. ताका आमच्या देवाच्या पदांनी 
अकठांय हाडला. विठोबाची भक्ती करपी वारकरी अशिक्षित आसल्यार 
लेगीत ताका ज्ञानेश्‍वरी,गाथा हातूंतले ओवयो जांव अभंग तोंडपाठ येतात. 
तांचे आध्यात्मिक जीवन शिक्षित मनशापरस कितल्यातरी वाट्यांनी बरें 
आसता. 


` अरडकट्टीवेल्या तांडयावेलो लमाण लेगीत हे नदरेन पळयल्यार 
गिन्यानीच म्हणूंक जाय. लमाणाची गायनां आयकत आयकत चंद्र मळबांत 
वयर पावलो. ल्हवू-ल्हवू करून गाण्याचोय नेट कमी जालो आनी लोक 
आपआपल्या घरांनी परतलो. म्हाका त्या गाण्याची गुंगी आयली. तांचेर 
विचार करीत करीत हांतरुणार पडलो ती सकाळ केन्ना जाली ती कळलीच 
ना. 


दोंगरावेलो मास्तर आयला ही गजाल जायत्या लोकांक कळूळी 
आनी कितलेशेच लोक सकाळी म्हाका मेळूंक आयलें. तातूंत म्हादेवप्पा, 
लोकाप्पा अशे कितलेशेच जाण आशिल्ले. ते गोंयच्या वेग-वेगळ्या 
वाठारांनी कामां करताले. गांवच्या सावकारागेर हांगा काम केल्यार तांकां 
पांच रुपया ते धा रुपया मेरेन पागार मेळटालो. कितलेशेच सावकार लोक 
तांकां लग्नाखातीर जांव ghar खातीर quu दिताले आनी मागीर 
तांचेकडल्यान वर्सभर फुकटें काम करून घेताले. अशे वेळार गोंय म्हळ्यार 
तांकां दुबय जाल्ले. | 

आयज आमी पळयतात कर्नाटकांतल्या खेड्यापाडयांतले 
कितलेशेच मानाय दिसाक पन्नास-शंबर रुपये जोडटात. गोयच्यान पयशे 
GET कांय लोकांनी तांच्या गावांत शेतां घेतल्यात, जांव घरांय बरी 
' बांदल्यात. तारप्पा, शिवाप्पा ह्या दोंगरार वावुरपी लोकांची थंय घरां 
आसली. अक दीस तांड्याचेर रावन हांवें तांचे जीवित पळयलें. जाण्टे लोक 
काश्टी RF, तकलेक tel बांदून खांद्यार वालो उडोवन भोंवताले. 
तांच्या गावांत उदकाची खूब टंचाय आशिल्ली. पूण हालीच बोअरींग काडून 
तांड्याचेर उदक मेळपाची सोय सरकारान करून दिल्या. 


दुसरे दीस हांव त्या तांड्यावेल्यान भायर सरलों. त्या वेळार 
“आपला माणस ۶ अशें मानून कितलेशेच लोक म्हाका निरोप दीवपाक 
आयले. पिकलाबाय, थवराण्पा हांणी म्हाका येतना sites, भिकणां बांदून 
दिली. सगळयो पोतयो हाडपाच्यो जाल्यार म्हाका घरा पावूंक आठ दीस 
लागतले अशें थारावन हांवें इल्लेशे सामान म्हजे पोतयेंत घाले आनी 
सायकलीर बसून ल्हवू-ल्हवू करून हांव आनी शंकरापा लक्ष्मेसराक पावले. 


मडगांव पावता मेरेन हांव त्या लोकांचोच विचार करतालो. खंयचे 
है लोक ? हांचो प्रांत, भाशा सगळेच वेगळें. पूण कांय जल्मांतली इश्टागत 
मनशांक ओकठांय हाडटा. आमच्या देशाच्या संस्कृतायेचे हें व्हडपण अशे 
हांव सदांच मानीत आयलां. 


हांव अरडकट्टी वचून आयलां हैं आयकून जायते दोंगरावेले लोक 
म्हाका घराकडेन मेळूंक आयले. आठ दीस हांव नाशिल्ल्यान दोंगरार त्या 
आठ दिसांनी कितें बदल घडले ते सांगूंक कांय लोक AA. हसनखान 
सांगपाक लागलो ''म्हज्या धुवेचो घोव तिका तलाक दिवन गेलो. तिचें 
किते करचें हे म्हाका समजना. तिका तीन भुरगी आसात.'' “ आरे ती 
आमचे क्लासीत शिकूंक वता ? शिवणकाम शिक्षण घेता जाल्यार तिका 
बॅकेकडल्यान रीण दीवन अक शिवणार्चे मशीन घेवन दिवंक जातालें. '' 


हावें ताका तागेल्या धुवेची उदरगत PUT नदरेन उपाय सुचयलो. 
मर्दनसाब उबो रावलो आनी सांगपाक लागलो, म्हज्या आंकवार धुवेक 
अशरफ नांवाचो हालीच दोगरार आयिल्लो भुरगो त्रास दिता. दोंगरातल्यान 

गावांत वतना सदांच वाटेर रावन तिची फकाणां करता तू 
कित्याक तक्रार करीना ? ''अशें विचारतकीच तो म्हणूंक लागलो ' आयज 
पुलीस येयत, पूण फाल्यां आमकां कोण राकतलो ? * ताच्या प्रश्‍णाक 
म्हजेकडेन जाप नाशिल्ली. 


ताच्या फाटोफाट रुपलप्पा उबो रावन सांगूंक लागलो ''म्हजी बायल 
काल नळाचेर उदक हाडूंक गेल्ली आनी नंबर लावन उबी आशिल्ली. इतले 
म्हणसर अक दाढीवालो थंय आयलो. ताणें हिका ۵ धुकल्ली आनी 
उदक भरूंक लागलो, ती ताच्या पांयां पडली आनी सांगूंक लागली. 
“आण्णा, हांव बरी ना. म्हाका AFT कळसुली भरून व्हरूंक दी. अशे 
म्हणटकीच तो मनीस तिच्या आंगार आयलो आनी 'ए जंगली बाजू हटू 
अशे म्हणून ताणें तिची कळशी भायर मारली आनी ती घुंवळ येवन 
पडली.'' रुपलप्पा सांगतालो खरो पूण दोंगराचेर आतां कितें परिस्थिती 
उप्रासल्या 2۳ चित्र म्हज्या दोळयांसामकार उबे रावलें. 


हांकां सगळ्यांक पुलिसांकडेन धाडून सगळे प्रश्ण सुटावे जांवचे 
नात. देखून आमी सगळ्यांनीच बसून विचार करूया अशें सांगून तांकां हांवें 
पर्थून धाडले. म्हज्या मनांत आता अक नवीन विचार आयलो. दोंगरावेल्या 
लोकांमदी जे प्रश्‍ण उप्रासतात ते तांणीच ओकठांय जांवन सोडोवंक जाय. हे 
नदरेन हांवें तांचो अक संघ करपाचें थारायलें आनी फुडले बसकेंत तांच्या 
मुखार हो IW मांडलो. करीमसाब, मौला, मूपण्णा हांकां फुडारपण 
करपाची मात्शी इत्सा आशिल्लीच. गोंयांत येवन कांय लोकांनी पयशेय बरे 
जोडिल्ले. संघ तयार करपाचें काम आमी चालू केलें आनी भवानरायाक 
सगळ्या दोंगरार रावपी लोकांची अक वळेरी करपाक सांगली. 


आमची परशुराम गिरिजन शाळा आशिल्लीच. हेखातीर संघाचे नांव | 
लेगीत परशुराम गिरिजन संघ अशेंच दवरलें आनी तो रजिस्टर केलो. ह्या | 
संघांत सगळ्या तरेच्या जाती-जमातीतले लोक वांगडी म्हूण आशिल्ले. 
तांची कमिटी करून संघाच्यो बसका कशो घेवच्यो हाचें शिक्षण sid तांकां 
दिलें. बसकांचें वृत्तांत, थाराव, भाशणां, वेचणुको अशे सगळे प्रकार थंय 
चालू जाले. 


IN P 

हांवें पपलीसावन ही शाळा तांचीच अशें तांच्या मनात रुजोवपाचो 
केल्लोच. ते नदरेन ही शाळा आतां संघ चलयतलो, 'ही संघाची 
अशें हार्वे तांकां सांगून शाळेखातीरूय तांची अक कमिटी वेचून 
केली. जरी ही शाळा eid बांदली तरीय ती म्हज्या मालकीची शाळा 
i gi केन्नाच समजूंक ना. शाळा बांदून जातकीच थंयच्या कांय 

10۳۲۲ लोकांक दिसतालें की गुरुजी ही शाळा आता आपल्या 
गी करतलो काय कितें? पूण sid आता संघाच्या हातांत शाळा 
त्या लोकांची तोंडां लेगीत बंद जाली. 


दोंगरावेल्या किजिलांनी हांव म्हजो बरोच वेळ वघडायतालो. पूण 
T सगळी किजिलां संघाच्या मुखार येवन तातूंत कमिटी जो निर्णय 
दिता तो सगळ्यांक मानचो पडटालो. पुलिसांकडेन वचं नासतना थंयच्या 
थंय किजिलां निभावप हाका लागून लोकांचो वेळ आनी पयसो 
सुमाराभायर वाचतालो. 


म्हाका कितलेंय काम पडल्यार लेगीत हांव शाळेंत वचपाचें सोडी 
नाशिल्लों. शाळेच्या कार्यावळीक जायते लोक येतालें. अक फावट 
'गोमन्तक' ह्या नेमाळ्याचे उपसंपादक श्री. वामन राधाकृष्ण हे लेगीत 
परशुराम जयंतीच्या निमतान शाळेंत पावलें. तांणी भाशणांत ह्या कामाची 
Get केलीच. पूण २८-४-८२ ह्या दिसाच्या गोमन्तकांत 'मडगांवची 
' परशुराम गिरिजन शाळा” ह्या नावांचो अक लेख बरोवन परशुराम गिरिजन 
शाळेच्या कामाक प्रसिद्धी दिली. 


तांणी बरयलां ''कार्यावळ सोपली आनी थंयची लहान-लहान भुरगी 
राष्ट्रगीत म्हणपाक लागली. आनी निमाणेकडेन भारतमाता की जय अशी 

तांणी घोशणा दिली. आयज जर ही शाळा नाशिल्ली जाल्यार सगळी भुरगी 

तवनासपणां करीत भोंवता आशिल्ली. पूण शाळेत केल्ल्या संस्कारा ती 
` आयज राष्ट्रगीत म्हणटात आनी भारतमातेचो जयजयकार करतात. प्रा. 
` फडके हांकां जशी हांगा काम करपाची प्रेरणा मेळली आनी काम जालें तशें 
हेर कडेन कित्याक जावं नये.....?” अशेच तरेचो लेख धनाजी कदम 


` नावाच्या शिक्षकान नवप्रभांत लेगीत बरयलो 


| 


d 

शाळेच्या भुरग्यांक शाळेत वचूंक गणवेश दिवचो ۳۳ 
शाळेंतली भुरगी वळखूंक येतात अशें अक फावट संघाच्या बसकेंत आ 
थारायलें. प्रोव्हेदोरीया मार्फत कांय गणवेश मेळले. पूण ते सगळ्य 
भुरग्यांक मेळूंक ता. अशा वेळार लायन्स क्लबाचे अध्यक्ष प्राचार्य देवीदा 
बोरकार हांणी शाळेंत येवन आनीक कांय गणवेश दिले. 


शाळेचें काम लोकांमेरेन पाविल्लें. ताका लागून 
संघटणांचे लोक आपसूक दोंगरार पावताले. आलें दी मडगांव लाय 
क्लब, इनर व्हील अश्या संघटणांच्या लोकांनी भुरग्यांक गणवेश दिवन 
वैजकी शिबिरां घडोवन झोपडपट्टेंत सामाजिक कार्य करपाचो 
मेळयलो. 


चौगुले कॉलेजांतल्या राष्ट्रीय सेवा येवजणेच्या स्वयंसेवर 
शाळेखातीर ओक खेळांमळ तयार करून दिले. ओक फावट प्रो. राम डिंब 
नावाचो ज्ञानप्रबोधिनीचो कार्यकर्ता शाळेंत पावलो. शाळेंत त्या वेळ 
भुरगी श्रमदान करतालीं. शाळेचो वाठार निवळ करप हें भुरग्यांचे 5 
प्रो. राम डिंबळेनूय तातूंत वाटो घेतलो. अशे कितलेशेच खीण wee 
दोळ्यांमुखार आयज उबे रावतात. तातूंतल्यान समाजाचे अंतरंग आमद 
दिसता. 


अक दीस हांव शाळेंत गेल्लेकडेन शाळेचें Wax पोरणे जालां 
म्हज्या लक्षांत आयलें. गुजराती समाजाचो अध्यक्ष वसंतभाई कांजी ह्‌ 
म्हज्या बरोच वळखीचो जाल्लो. ताका अकदीस शाळा दाखयली आनी 
परत मदेरार करपाची खूब गरज आसा अशें ताका सुचयलें. ताणें 
शाळा मदेरार करपाची तयारी दाखोवन तें काम ओका थंयच्याच मेस्ताव 
सोपयलें. धा-पंदरा दिसांभितर शाळा नवीन 5 
जाली आनी gid वसंतभाईक शाळेचे वतीन परबी दिली. 


तेच वर्सा काम्राची इलेसांवा जाली. झोपडपट्टी म्हळ्यार वेचणुव 
नदरेन उपाट म्हत्वाची वस्ती. राजकरण्यांची नदर आतां ह्या | 
पडूंक लागली. हांव ह्या जाग्याचेर काम करतां म्हणटकीच हांव पु 

म्हाका मतां मेळची म्हूण हांवें तें काम केलां अशें‏ چ 
णी लोक उलयताले. म्हजेकडेन येवपी राजकरणी लोकांक हांवें‏ 
“राजकरण हो म्हजो विशय न्हय. झोपडपट्टेंत तुमकां वचपाचें‏ 
तांचो संघ आसा. तांच्या फुडाऱ्यांक वचून Aare.”‏ 


संघाच्यो बसका नेमान जाताल्योच. तातूंत कांय वेळार शाळेखातीर 
केल्ल्या खर्चाचो प्रश्‍न उप्रासतालो. हांव ते नदरेन पयली पसून सावध 
आशिल्ल्यान सगळे हिशोब म्हजेकडेन आशिल्लेच आनी ते sa एस्‌.एम्‌, 
| इंचलमठ ह्या चार्टर्ड अकाउंटंटाकडल्यान तपासून घेतिल्ले. गुरुजीन शाळेचे 
'पयशे खाल्ल्यात अशें म्हणपाक संघाचे लोकाक सुवात उरली ना. 


संघाच्या बसकेंत लेगीत कांय लोकांनी म्हाका वेचणुकेंत उबो 
' रावपाचो आग्रो केलो. पूण ताकाय Eid दाद दिली ना. दोंगरार पयलीच 
राजकरणी aR घुंवपाक लागिल्लें. तातूंत वेचणुकेच्या वातावरणान भर 
घाली. खंयच्या पक्षाक तेंको दिवचो ह्या विशयाचेर संघांत सदांच मतभेद 
जाताले. अक दीस फातोडेच्या वेळार दोन जीपी येवन थंयच्या कांय 
लोकांक धमक्यो दिवन गेल्यो अशें म्हज्या कानार आयलें. 


झोपडपट्टेंत राजकरण शिरकलां हें आता म्हाका कळून आयले. पूण 
इतले दिसांचे संबंध रोकडेच कमी करप शक्य जायं नाशिल्लें. अक दीस 
संघाच्या बसकेंत प्रत्येक धर्माचें प्रार्थना मंदिर दोंगरार बांदचें अशे तरेची 
सुचोवणी कांय लोकांनी केली. वेचणुकेंत राजकरणी लोकांनी तांकां तशी 
आशवासनांय दिल्ली अशें म्हाका मागीर समजलें. हावें तांकां समजावपाचो 
जायतो यत्न केलो. 


हावें म्हळें “तुमी सगळे लोक हांगा पोट भरपाखातीर आयल्यात. 
हांगा रावप हें पोटाखातीर गरजेचें. तुमच्या गावांनी इगर्जी, मशिदी नात 
म्हूण तुमी हांगा आयलेनात. फाल्यां तुमी हो जागो सोडून गेले जाल्यार ही 
प्रार्थना मंदिरां कोण Wade?’ म्हजें हें म्हणणें कांय शाण्या लोकांक 
पटलें. पूण राजकरणी आनी तांच्या आदारान वचपी लोकांक मात हांव 
पटोवंक शकलों ना. त्या दिसांनी खूबशा सरकारी अधिकाऱ्यांक, 
आमदार-नामदारांक ही खबर हांवें दिली. पूण वेचणुको आनी मतांचें भ॑य 

हाका लागून कोणूच कांय करूंक शकलो ना. आनी : 
सगल्याच धर्माची प्रार्थनामंदिरां थंय उबी जाली. 


अक शिक्षक हें नदरेन हांव ह्या सगळ्या गजाली 
पळयतालों. झोपडपट्टेच्या राजकरणांत हांवें घुसपून TST काय कितें 
विचार केल्या उपरान्त हांवें थारायलें की आतां दोंगरावेली भोंवंडी 
शाळा चालू जायत सावन PTT तरी ही शाळा सोडुंकच जाय, हे 
मतींत सदांच आसलें आनी ते नदरेन अकेक पावल हाव सदांच मारतालों. 


ज्या जाग्यार शाळा नाशिल्ली त्या जाग्यार शाळा काडून ती 
दोन-तीन वर्सा चलयली. ज्या लोकांच्या जीवितांत गिन्यानाचो 
केत्राच पेटूंक नाशिल्लो अश्या लोकांच्या भुरग्यांक शिक्षण दिवपाचो 
केलो. हांव सदांच असो विचार करतना ही शाळा म्हज्या दोळ्यां 
येताली. 


दिसानदीस दोंगरावेली वसती वाडटाली आनी नवीन नवीन 
थंय येवन झोपड्यो बांदताले. विचारपी कोणूच ना. संघाच्याच 
लोकांक फुसलावन, वेळार तांच्या बोल्सांत चार पयशे घालून झोपडी बां 
सोपें जालें. तेच दिसांनी वास्को हांगा ओके झोपडपट्टेक उजो लागलो आनी 
तातूंतले कितलेशेच लोक आपआपल्यो पोटल्यो घेवन दोंगरार आयले. म्हजे 
ह्या गजालीचेर कांयच नियंत्रण नाशिल्लें. कारण म्हजो चडसो संबंध 
आशिल्लो तो शाळेकडेन. | 


नवीन आयिल्ल्या लोकांक हांव कोण, जांव हांवें कितें काम केलां 
हाची व्हडलीशी खबर नाशिल्ली. तांचो कांय राजकारणी लोकांकडेन 
लेगीत संबंध आशिल्लो. तांणी विंगड-विंगड पक्षांच्यो गुडयो दोंगरार 
लायल्यो. ह्याच लोकांनी जात, धर्म, पंथ हांचे राजकर्ण करून दोंगरावेल्या 
आयज मेरेनच्या सलोख्याच्या वातावरणांत वीख कालोवपाक चालू केलें 
सोरो पिवप, गाळी फस्ती करप आनी मागीर पुलिस स्टेशनांनी वचप अशे 
तरेच्यो राटावळी चालू जाल्यो. 


अक दीस अशाच झगड्यांनी इब्राम नांवाच्या आमच्या मनशाक 

धरून व्हेलो आनी ताका सोडोवन हाडपाक पर्थून अक फावट 
लिसस्टेशनाचेर वचचें पडलें. म्हाका शंकरापाक वचून गाडयेचेर धरिल्लो 
दिसाची याद जाली. 


परशुराम जयंती लागी लायली. अंदूच्या परशुराम जयंतीन 
एल्ल्या कामांतल्यान सुटका करून घेवपाची अशें हांवें थारायलें. त्याच 
वर्सा चौगुले कॉलेजांत प्राचार्य शिरगुरकर आयले. तांकां आनी तांचोच 
अक इश्ट प्राचार्य अशोक YAS हांकां मुखेल सोयरे म्हूण आपोवन परशुराम 
शाळेचो सात वर्सुकी सुवाळो आमी मनयलो. ह्या सुवाळयाक श्री. 
T सुर्लकर लेगीत हाजीर आशिल्लो. 


सदांच असो अणभव येतालो की थंयचे लोक भाशणां करून आनी 
T ۵271 शिक्षणाचे वर्णन करून हांवें केल्ल्या कामाची तुस्त करताले. 

दिसा eid निरोपाचे भाशण केलें. त्या वेळार म्हळें ''हांव अक 
۲155577 म्हूण तुमच्या दोगरार भोंवूंक आयलो. तुमच्या भुरग्यांक शाळा 
बांदून दिवप, भुरग्यांक शाळेंत वचूंक तयार करप हे नदरेन हांवें तांकां दोन 
तीन वर्सा शिकयले: आयज तुमची भुरगी सद्दी शाळेंत वतात ही म्हत्वाची 
गजाल. तुमच्या झोपडपट्टेचो yer हो तुमी तुमच्या संघामार्फत 
सोडोवपाचो'' इतलें म्हूण eid तांकां इतले दीस ह्या कामाक हातभार 
लायलो म्हूण देव बरें करूं म्हळे आनी म्हज्या सदीच्या भोंवंडेक हांव 
मठामेरेन गेलों. 


वतना वाटेर गुरुजी गुरुजी म्हणून म्हाका हात दिवपी भुरग्यांक 
Eid मठामेरेन म्हज्या बराबर व्हेलीं. आतां तो मठ बांदून पुराय जाल्लो 
Rw कामाचो तो साक्षी कसो. आमी फातरार बसून प्रार्थना म्हणपाक 
लागले आनी सूर्य तांबडो गुंज जावन अस्तमतेकडेन वतना आमचेकडेन 
पळयतालो. म्हज्या मनात पयल्याच दिसा पळयल्ल्या सूर्याची याद जाली 
आनी तोंडातल्यांन तोच श्लोक भायर आयलो ............ 


“'उदये सविता रक्तः रक्तश्च अस्तमये तथा | 
संपत्तौच विपत्तौच महताम्‌ एकरूपता ||" 

परशुराम गिरिजन शाळेच्या 

